

സത്യശ്രാവ്യമാസിക



ഡൽഹിയിൽ
ലത്തീൻ - സീറോ മലബാർ
നീത്തുയുദ്ധം!

സഭാനവീകരണത്തിന്റെ
വ്യത്യസ്ത തലങ്ങൾ

കൊല്ലം 'റോമൻ'സാമ്രാജ്യം!

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

ആഗസ്റ്റ് 2014

പുസ്തകം 2

ലക്കം 6

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ മൂട്ടുശ്ശേരിൽ

സർക്കുലേഷൻ മാനേജർ, 'സത്യജ്വാല'

ആർപ്പാക്കര ഹൗസ് പി.ഒ., കോട്ടയം- 686008

ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അർദ്ധവർഷം ബ്ലോഗ്: www.almayasabdam.blogspot.com

ഈ ലക്കത്തിൽ

സഭാനവീകരണത്തിന്റെ വ്യത്യസ്ത തലങ്ങൾ

മുഖക്കുറി 3

ഡൽഹിയിൽ ലത്തീൻ- സിറോ മലബാർ

റിത്തുയുദ്ധം!

ജോർജ്ജ് കുട്ടിക്കാരൻ 5

മേജർ ആർച്ചുബിഷപ്പ് മാർ ആലഞ്ചേരിക്ക്

'നസ്രാണി കത്തോലിക്കാ അത്മായഅസംബ്ലി'

അയച്ച കത്ത്

..... 8

'എന്നെയുമൊന്നു പഠാകൂ.... പ്ലീസ്'!

റോഷൻ ഫ്രാൻസിസ് 11

'ഇതാണു സത്യം, ദയവായി എന്നെ

ജീവിക്കാൻ അനുവദിക്കൂ'

പ്രൊഫ. റ്റി. ജെ. മത്തായി 12

നസ്രായനെ തേടി...

ഫാ. ജോൺ കവലക്കാട്ട് 14

'അടപ്പുരച്ചന്റെ മാപ്പും കരുണയും'

- ഔചിത്യരഹിതമായ പ്രതികരണം

ജെയിംസ് ഐസക്, കൂടമാളൂർ 15

കൂടമാളൂരിനൊപ്പം ഞാനും

പാപ്പച്ചൻ കുമാരപറമ്പിൽ 16

കുമാരപറമ്പിൽ പാപ്പച്ചൻ എന്ന

പ്രൊഫ. ഐ. ഇസ്മായീൽ - ഇനി ഓർമ്മ! 16

പ്രതിഷേധിക്കുക, പ്രതികരിക്കുക

പി.പി.സി.എസ്. കോട്ടയം ജില്ലാക്കമ്മിറ്റി 17

പുരോഹിതർ ചെയ്യുന്ന പാപകർമ്മങ്ങൾക്ക്

പോപ്പുമാർ മാപ്പുചോദിക്കുന്നു

എസ്.എൽ.പെരേര, ശംഖുമുഖം 18

അഭിവന്ദ്യ തൃശൂർ അതിരൂപതാധ്യക്ഷന് തലോർ ഇടവക

വിശ്വാസികളുടെ തുറന്ന കത്ത്

..... 19

"ഇനി വൈദികനാകാനില്ല, ജീവിക്കാൻ വിടൂ..."

..... 21

ഇന്ദുലേഖയ്ക്കു പൊരുതാൻ

ഇനി വക്കീൽ കുപ്പായം

..... 22

ദൈവനിതിക്കു ദാക്ഷിണ്യമില്ല!

ഇന്ദുലേഖാ ജോസഫ് 23

അത്ഭുത മാജിക്!

റവ. ഡോ. ജെയിംസ് ഗുരുദാസ് 24

പൗരോഹിത്യം മതവിരുദ്ധമല്ല

ഡൊമിനിക് സാവിത്രോ, വാച്ചാച്ചിറയിൽ 25

വാർത്തയുടെ ഉറവിടം

വെളിച്ചപ്പെടുത്തിയില്ലെങ്കിൽ...

പി. ജയചന്ദ്രൻ 27

വഞ്ചനയും പ്രതികാരവും മുഖമുദ്രയാക്കിയ

കൊല്ലം 'റോമൻ' സാമ്രാജ്യം

കെ. ജോർജ്ജ് ജോസഫ് 29

മോദി കർത്താവിന്റെ ദാസനെന്ന്

സൺഡേ ശാലോം!

..... 31

കൈപ്പൻപ്ലാക്കലച്ചൻ സ്പെഷ്യൽ പതിപ്പ്

- ഒരു പ്രതികരണം

കുര്യൻ മത്തായി 32

ജൂലൈ ലക്കം എഡിറ്റോറിയലിനെപ്പറ്റി പ്രമുഖർ

സണ്ണി പൈകട, എസ്.ജെ. അനന്ത്, എ.കെ.എ. റഹിമാൻ,

(ഫാ.) ഡോ. ജെ. വലിയമംഗലം, സാമുവൽ കൂടൽ 33

സിസ്റ്റർ ടീന (CMC) പുറത്താക്കൽ ഭീഷണിയിൽ

സത്യജ്വാല റിപ്പോർട്ടർ 34

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ



5



18



21



23



25

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്ഞാപ

“സ്വാത്താന്റെ കൂടിലത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11 - 12).

മുഖക്കുറി

സഭാനവീകരണത്തിന്റെ വ്യത്യസ്ത തലങ്ങൾ

“പൗരോഹിത്യം മതവിരുദ്ധം എന്നെഴുതിയ താങ്കൾ എന്തുകൊണ്ട്, ഒരു പൗരോഹിതനെ ഇടവക വികാരിയായി പുനഃസ്ഥാപിക്കാനാവശ്യപ്പെട്ട് കുരീപ്പുഴ ഇടവകക്കാർ നടത്തുന്ന സമരത്തെ അനുകൂലിക്കുന്നു” എന്ന് ഈയിടെ ഒരാൾ ചോദിക്കുകയുണ്ടായി. പൗരോഹിതമതമായ കത്തോലിക്കാസഭയിൽ നിന്നു പുറത്തുപോയി പൗരോഹിത്യമില്ലാത്ത ഒരു മനുഷ്യമതത്തിനുവേണ്ടി പ്രവർത്തിക്കുകയാണ് ആത്മാർത്ഥതയുണ്ടെങ്കിൽ ചെയ്യേണ്ടത് എന്നതായിരുന്നു അദ്ദേഹത്തിന്റെ വാദം.

യുക്തിഭദ്രമെന്നു തോന്നുന്ന ഇത്തരം ചോദ്യങ്ങൾ ചോദിക്കുന്നവർ, അതു ചോദിച്ചിട്ട് തോല്പിച്ച മട്ടിൽ പരിഹാസഭാവത്തോടെ വിട്ടുപോകുകയാണു പതിവ്; മറുപടി കേൾക്കാൻ രണ്ടു മിനിട്ടുപോലും നിന്നുതരില്ല. ഇത്തരം ചോദ്യങ്ങൾക്ക് ഒറ്റവാക്കിൽ ഉത്തരം പറയാൻ എളുപ്പവുമല്ല.

ചോദ്യകർത്താവിന് കുരീപ്പുഴ ഇടവകക്കാരോ പൗരോഹിതമതങ്ങളോ ഒന്നുമല്ല പ്രശ്നം. മറിച്ച്, പൗരോഹിത്യത്തെ വിമർശിക്കുന്നവർ സഭയിൽനിന്നു പുറത്തുപോകണം, അത്രതന്നെ! യാഥാസ്ഥിതികപൗരോഹിത്യം മനുഷ്യമനസ്സുകളിൽ നട്ടുവളർത്തിയിരിക്കുന്ന ‘മഹറോൻ വാദ’മാണിത് എന്നു നാം തിരിച്ചറിയേണ്ടതുണ്ട്. സ്വന്തം വീടിന്റെ അടിത്തറയിളകിയതു ചൂണ്ടിക്കാണിക്കുന്ന കുടുംബാംഗത്തോട്, ‘എന്നാൽ പുറത്തുപോയി വേറെ വീടു പണുതോ’ എന്നു പറയുന്നതിനു തുല്യമാണിത്. സ്വന്തം വീടുണ്ടായിരിക്കേ, അതു പുതുക്കിയോ പൊളിച്ചോ പണിയേണ്ടതിനു പകരം

പുറത്തുപോയി വേറെ വീടുണ്ടാക്കേണ്ട ആവശ്യമില്ല. മാത്രമല്ല, അപകടകരമായ നിലയിൽ വീട്ടിലുള്ളവരെ മുഴുവൻ ഉപേക്ഷിച്ചുപോകുന്നത് ഉത്തരവാദിത്വരാഹിത്യവുമാണ്. അതിനുപദേശിക്കുന്നവർ, അവശേഷിക്കുന്ന കല്ലും തടിയും ഉരുപ്പടികളും സ്വന്തമാക്കാനാഗ്രഹിക്കുന്നവരാണ് എന്നു കരുതിയാൽ മതി.

സ്വന്തം വീട് അപകടനിലയിലാണെന്നു കാണുന്നവരിലും അഭിപ്രായഭിന്നതകളുണ്ടാകാം. ചിലർ അതിന്റെ ഏതാനും ഓടുകൾ ഇളകിയിരിക്കുന്നതേ കാണുന്നുള്ളൂ. ദ്രവിച്ചുപോയ പട്ടികകളും കഴുകോലുകളുമാണതിനു കാരണമെന്നു മറ്റു ചിലർക്കു കാണാൻ കഴിയുന്നുണ്ട്. മേൽക്കൂടാകെ ഇളകിയാടുന്നതാണ് ഒരു കൂട്ടർ കാണുന്നതെങ്കിൽ, അതുറപ്പിച്ചിരിക്കുന്ന ഉത്തരങ്ങൾക്കു സ്ഥാനചലനം സംഭവിച്ചതാണതിന്റെ കാരണമെന്നു വേറെ ചിലർ കാണുന്നു. അടിത്തറതന്നെ പോയിക്കിടക്കുന്നതാണിതിനെല്ലാം കാരണമെന്നു കണ്ടെത്തി പറയുന്ന ചുരുക്കംപേരും ആ വീട്ടിലുണ്ടാകാം.

വീടിന്റെ അവസ്ഥയെ, അല്പം മാറിനിന്ന് അതിന്റെ സമഗ്രതയിൽ കാണുന്ന ആ അവസാനം പറഞ്ഞ ചുരുക്കംപേരിലും രണ്ടു വിഭാഗക്കാരുണ്ടാകും. വീടുമൊത്തം പൊളിച്ച് പുത്തൻ അടിത്തറയിട്ട് പുതിയ വീട് ഉടൻ പണിയണമെന്നു കരുതുന്നവരാണൊരു കൂട്ടർ. മതനവീകരണവുമായി ബന്ധപ്പെടുത്തി ചിന്തിച്ചാൽ, എണ്ണത്തിൽ വളരെ കുറവായ ഇവർ പ്രവാചകഗണത്തിൽപ്പെടുന്നു. അടിസ്ഥാനം ശരിയാക്കുന്നതിലാണവരുടെ മുഴുവൻ ശ്രദ്ധയും. ഉൽക്കടമായ ധാർമ്മികശക്തിയോടെയും ആരെയും കൂസാതെയുള്ള അവരുടെ വാക്കുകളും നീക്കങ്ങളും മനുഷ്യരുടെ ഉറക്കംകെടുത്തുകയും അവരിൽ മുടിക്കിടന്ന ആത്മീയാവബോധത്തിന്റെ കനലുകൾ ആളിക്കത്താനാരംഭിക്കുകയും ചെയ്യുന്നു. സമൂഹത്തിലത് ഒരു ആദ്ധ്യാത്മികനവോത്ഥാനത്തിനു നാദിയായി ഭവിക്കുകയും, ആ പുതിയ

അടിത്തറയിൽ സമൂഹം സമൂലം പുതുക്കി പണിയപ്പെടുകയും ചെയ്യുന്നു.

തീർച്ചയായും 'കേരള കത്തോലിക്കാസഭാ നവീകരണപ്രസ്ഥാന'(KCRM)ത്തിന്റെയും സമാന പ്രസ്ഥാനങ്ങളുടെയും 'സത്യജാല'യുടെയുമൊന്നും പിന്നിലുള്ളവരാരും ഈ ഗണത്തിൽപ്പെടുന്നവരല്ല. അവർ സാധാരണക്കാരാണ്, ശക്തിദുർഗ്ഗങ്ങളല്ല. പ്രവാചകശക്തിയുള്ളവരുടെ ആഗമത്തിനായി, അവരുടെ ചെറുപ്പുകൾക്കു വാറുകൾ കെട്ടുവാനായി, കാത്തിരിക്കുന്നവരും അവർക്കു വഴിയൊരുക്കാൻ ശ്രമിക്കുന്നവരും മാത്രമാണവർ. എങ്കിലും, പാറ പോലെ ബലവത്തായ യേശുദർശനമെന്ന അടിത്തറയിൽ വിള്ളലുകളും പൊട്ടലുകളുമുണ്ടാക്കി യാഥാസ്ഥിതിക പൗരോഹിത്യം സഭയെ അക്രൈസ്തവമാക്കിയിരിക്കുന്നു എന്നു കാണാൻ അവർക്കു കഴിയുന്നുണ്ട്. മൂലക്കല്ലിനുതന്നെ സ്ഥാനചലനം വന്നിരിക്കുന്ന ഇന്നത്തെ സഭയുടെ പുരോഹിതാടിത്തറ പൊളിച്ച് യേശുദർശനമെന്ന അടിത്തറയിൽ സഭയെ പുനർനിർമ്മിക്കേണ്ടതുണ്ടെന്നു മനസ്സിലാക്കുകയും ചെയ്യുന്നു, അവർ. എന്നാൽ, സ്വന്തം നിലയിൽ അതിനുള്ള ശക്തി ഇല്ലെന്നറിയുന്ന അവർ, സഭാഗൃഹത്തിന്റെ പട്ടികയും കഴുക്കോലും ഓടുമൊക്കെ അടിയന്തിരമായി മാറ്റിയിടുന്നതിൽ വ്യാപൃതരായിക്കുന്നവർക്കൊപ്പം ചേർന്നുകൊണ്ടും അവരെ സഹായിച്ചുകൊണ്ടും യഥാർത്ഥ പ്രശ്നം അടിത്തറയുടേതാണെന്നു അവരെക്കൂടി ബോധ്യപ്പെടുത്തി അവരുടെകൂടി സഹകരണത്തോടെ അടിത്തറ പൊളിച്ചു പണിയുന്നതാണു പ്രായോഗികം എന്നു കരുതുന്നവരാണ്.

അവരുടെ നോട്ടത്തിൽ വീടുപണിയുടെ കാര്യത്തിലെമ്പോഴും, സഭാനവീകരണത്തിന്റെ കാര്യത്തിലും ജനങ്ങൾ പല തട്ടുകളിലാണുള്ളത്. ചിലരെ സംബന്ധിച്ച്, ആരാധനാക്രമം ഭാരതീയമാക്കിയാൽ മതി, സഭാനവീകരണമായി. മറ്റു ചിലരെ സംബന്ധിച്ച്, തിരുസ്വരൂപവണക്കമെന്ന വിഗ്രഹാരാധന സഭയിൽനിന്ന് ഇല്ലായ്മ ചെയ്യലാണ് സഭാനവീകരണം. വൈദികർക്കും കന്യാസ്ത്രീകൾക്കും വിവാഹം വിലക്കി മനുഷ്യാവകാശലംഘനം നടത്തുന്ന ക്രൂരമായ സമ്പ്രദായം തിരുത്തിക്കുകയെന്നതായിരിക്കണം സഭാനവീകരണത്തിന്റെ ഊന്നൽ എന്നു കരുതുന്നവരുണ്ട്. കുദാശകൾ മുടക്കുന്ന പുരോഹിതധർഷ്ട്യത്തിനെതിരെയുള്ള പോരാട്ടമാണ് ചിലർക്കു സഭാനവീകരണമെങ്കിൽ, മറ്റൊരു കുട്ടർക്ക് പുരോഹിതസൃഷ്ടമായ കുദാശകളിൽനിന്നുതന്നെ ജനങ്ങളെ മോചിപ്പിക്കുകയെന്നതാണു സഭാനവീകരണം. ഇന്ന് ഒട്ടനേകർക്ക് 'ചർച്ച് ആക്ട്' നടപ്പിലാക്കിയാൽ സഭാനവീകരണമായി. വേറെ ചിലരാകട്ടെ പൗരോഹിത്യത്തെത്തന്നെ ഇല്ലായ്മ ചെയ്യുകയെന്നതായിരിക്കണം സഭാനവീകരണത്തിന്റെ കാതലായ പ്രവർത്തനം എന്നു കരുതുന്നു... ഇങ്ങനെ നോക്കിയാൽ, സഭാനവീകരണം സംബന്ധിച്ച കാഴ്ചപ്പാടുകൾ ഏറെ വൈവിധ്യമാർന്നതാണെന്നു കാണാം.

ഇതെല്ലാം സഭാത്മകമല്ലാത്ത സഭാന്തരീ

ക്ഷത്തിന്റെ സൃഷ്ടികളാണെന്ന യാഥാർത്ഥ്യബോധമാണ്, ഇന്നു കേരളത്തിൽ വ്യാപകമായിക്കൊണ്ടിരിക്കുന്ന സഭാനവീകരണപ്രസ്ഥാനങ്ങൾക്കെല്ലാമുള്ളത്. ഈ വ്യത്യസ്ത ചിന്തകളൊന്നും തമ്മിൽ വൈരുദ്ധ്യമല്ല; മറിച്ച് സാജാത്യമാണുള്ളത് എന്നു കണ്ടെത്താൻ സഭാനവീകരണമെന്ന ആശയത്തെ അതിന്റെ സമഗ്രതയിൽ ഉൾക്കൊള്ളാൻ ശ്രമിക്കുന്ന ആർക്കും കഴിയും. എന്നാൽ, ഈ സമഗ്രത ഉൾക്കൊണ്ടുപ്രവർത്തിക്കുന്നവർ ഇന്നു വളരെ വിരളമാണ് എന്നു പറയേണ്ടിയിരിക്കുന്നു. ഉദാഹരണത്തിന്, പുണവാളന്മാരുടെ തിരുസ്വരൂപവണക്കമെന്ന വിഗ്രഹാരാധനയ്ക്കെതിരെമാത്രം ചിന്തിക്കുകയും പ്രവർത്തിക്കുകയും ചെയ്യുന്ന നവീകരണപ്രവർത്തകർക്ക് 'ചർച്ച് ആക്ട്'ന്റെയും അതിനുവേണ്ടിയുള്ള പ്രവർത്തനങ്ങളുടെയും ആവശ്യകത അംഗീകരിക്കാൻ കഴിയുന്നില്ല. മറിച്ച് അങ്ങനെതന്നെ. സുറിയാനി ആരാധനാക്രമവും ലത്തീൻ ആരാധനാക്രമവും, അതിന്റെ അടിസ്ഥാനത്തിലുള്ള റീത്തു വിഭജനവുമൊക്കെ ചരിത്രത്തിൽ നടന്ന വിഭേദനതാധിനിവേശങ്ങളുടെ അവശിഷ്ടങ്ങളായി ഇന്നും നിലനിൽക്കുന്നു. ഒരു ജനതയുടെ ഈശ്വരാഭിമുഖ്യം പ്രകടമാക്കേണ്ടതെന്നതു സംസ്കാരത്തിലൂടെയായിരിക്കണം. അതുകൊണ്ട് ഭാരതീയരെ സംബന്ധിച്ച് അതു ഭാരതീയമായിരിക്കേണ്ടതുണ്ട്. ഇന്ത്യയിൽ വ്യത്യസ്ത റീത്തുകൾപോലും അനാവശ്യമാണ്. അപ്പോൾ ആ ലക്ഷ്യംവച്ചുള്ള പ്രവർത്തനങ്ങളും പ്രസ്ഥാനങ്ങൾതന്നെയും ആവശ്യമാണെന്ന കാര്യത്തിൽ സംശയമില്ല. എന്നാൽ, ആ ഊന്നലോടെ പ്രവർത്തിക്കുന്നവരോട് നസ്രാണി സഭാഭരണസമ്പ്രദായം വീണ്ടെടുക്കുന്നതിനെപ്പറ്റി പറഞ്ഞാൽ, നെറ്റി ചുളിക്കുന്നു. അനഭിമതനായ ഒരു വികാരിയച്ചനെ മാറ്റാൻവേണ്ടി സമരംചെയ്യുന്ന നവീകരണപ്രവർത്തകർക്ക്, പൗരോഹിത്യംതന്നെ ആവശ്യമില്ല എന്ന കാഴ്ചപ്പാട് ദഹിക്കുന്നില്ല...

ഇവിടെയെല്ലാം ഓരോരുത്തരുടെയും ഓരോ പ്രസ്ഥാനത്തിന്റെയും കാഴ്ചപ്പാടും പ്രവർത്തനവും ഓരോ തട്ടിലാണെന്നു കാണാം. ഓരോ തട്ടിലായിരിക്കുമ്പോൾത്തന്നെ, അവയെയാണും പരസ്പരം തള്ളിപ്പറയേണ്ടതില്ലെന്നും കൈയോർത്തു പോകേണ്ടവയാണെന്നുമുള്ള അവബോധം ഉണ്ടാകേണ്ടത് ഈ രംഗത്ത് ആവശ്യമാണ്. ഒരു വികാരിയച്ചനെ മാറ്റുന്നതിനും മാറ്റാതിരിക്കുന്നതിനും വേണ്ടിയുള്ള പ്രവർത്തനങ്ങൾമുതൽ, പൗരോഹിത്യമെന്ന സ്ഥാപനത്തെ ഇല്ലായ്മചെയ്ത് സഭയെ അതിന്റെ പ്രാക്തനവിശുദ്ധിയിലേക്കു നയിക്കാൻ ലക്ഷ്യമിട്ടുള്ള പ്രവർത്തനങ്ങളും അതിനപ്പുറവും വരെ, സഭാനവീകരണമെന്ന ആശയചക്രവാളത്തിൽ വരുന്നുണ്ട് എന്നതാണു സത്യം.

നല്ല ഇടയന്റെ അഭാവത്തിൽ ആടുകൾ ചിതറിപ്പോയിരിക്കുന്നു. 99 ആടുകളും നഷ്ടപ്പെട്ടിരിക്കുന്നു. നഷ്ടപ്പെടാത്ത ഒന്നിനെ ഉപേക്ഷിച്ച് മറ്റുള്ള 99 ആടുകളെയും അവർ നിൽക്കുന്ന അതാൽ ഇടങ്ങളിൽച്ചെന്നു കണ്ടെത്തി യേശുവിന്റെ ആല

(ശേഷം പേജ് 7-ൽ വായിക്കുക)



ഡൽഹിയിൽ ലത്തീൻ - സീറോ മലബാർ റീത്തുയുദ്ധം!

• ജോർജ്ജ് കുട്ടിക്കാദവ് (എഡിറ്റർ, 'Soul and Vision')

[‘അന്താരാഷ്ട്രം’ ബ്ലോഗിൽ വന്ന ഈ ലേഖനത്തിലെ Co-ordinating group-ന്റെ കത്തും തുടർന്നുള്ള ഭാഗങ്ങളും ഇംഗ്ലീഷിൽനിന്നും തർജ്ജമ ചെയ്തത് ശ്രീ സക്കരിയാസ് നെടുങ്കനാൽ - എഡിറ്റർ]

രണ്ടു കത്തോലിക്കാ റീത്തുകൾ കക്ഷികളായി ഡൽഹിയിൽ ഒരു യുദ്ധം അരങ്ങേറിത്തുടങ്ങിയിരിക്കുന്നു. ഡൽഹിയും ഗാസയെപ്പോലെ ഒരു യുദ്ധക്കളമായി മാറുമോ എന്നു സംശയിക്കേണ്ട സാഹചര്യത്തിലേക്കാണ് കാര്യങ്ങൾ നീങ്ങുന്നത്.

സീറോ-മലബാർ സഭാധികാരികളുടെ ലത്തീൻ വിഭാഷമാണ് അവിടുത്തെ പ്രശ്നം. ലത്തീൻ റീത്തിൽപ്പെട്ട ഡൽഹി അതിരൂപതാതിർത്തിക്കുള്ളിൽക്കടന്ന്, അവിടെ ഇടവകാംഗങ്ങളായി സമാധാനത്തോടെ കഴിഞ്ഞുപോന്നിരുന്ന സീറോ-മലബാർ കത്തോലിക്കരെ നിർബന്ധപൂർവ്വം പുറത്തുപാടിച്ച്, പുതുതായി ആരംഭിച്ച ഫരീദാബാദ് രൂപതയുടെ ഭാഗമാക്കാനുള്ളനീക്കം അവിടെ വലിയ പ്രതിസന്ധിയാണു സൃഷ്ടിച്ചിരിക്കുന്നത്. ഈ രണ്ടു റീത്തുകളിലെയും പുരോഹിതാധികാരികൾ തമ്മിലുള്ള ശത്രുതയ്ക്കിടയിൽപ്പെട്ടു പോയിരിക്കുന്ന ജനങ്ങളുടെ സങ്കടങ്ങൾ ആരു കേൾക്കാൻ? കേരളത്തിൽനിന്നുള്ള കത്തോലിക്കാവിശ്വാസികളുടെ ശമ്പളത്തുകയുടെ വിഹിതത്തിലാണ് സീറോ-മലബാർ സഭാധികാരികളുടെ കണ്ണ്. അതുടൻതന്നെ മെത്രാന്റെ സ്വത്തായി മാറുകയും ചെയ്യും.

തങ്ങളുടെ ഇംഗിതത്തിനു വിരുദ്ധമായി, സീറോ-മലബാർ സഭാധികാരം ഏകപക്ഷീയമായി തീരുമാനിച്ചു നടപ്പാക്കാനുദ്ദേശിക്കുന്ന അധിനിവേശശ്രമങ്ങളോട് ഡൽഹിയിലെ കേരള കത്തോലിക്കർ പൊരുതിനിൽക്കുകയാണ്. ഗതിമുട്ടിയ അവർ ഡൽഹി അതിരൂപതയിലുള്ള സീറോ-മലബാർ കത്തോലിക്കരുടെ ഒരു ഏകോപനവേദിക്ക് ('The Co-ordinating Group, Syro-Malabar Catholics, Delhi Catholic Archdiocese, - Email: riteissuencr@gmail.com) രൂപംകൊടു

ക്കുകയും ഫ്രാൻസിസ് മാർപ്പാപ്പായ്ക്ക് 155 പേജുവരുന്ന ഒരു പരാതി നൽകുകയും ചെയ്തിരിക്കുകയാണ് (soulandvision@gmail.com-ൽ ബന്ധപ്പെട്ടാൽ ഈ പരാതിയുടെ കോപ്പി ഇ-മെയിൽ വഴി അയച്ചുകിട്ടുന്നതാ



നമ്മെ ഭിന്നിപ്പിക്കുന്ന, നമ്മുടേതല്ലാത്ത, ഈ റീത്തുകൾക്കു പകരം, ഭാരതത്തിന്റേതായ ഒരു റീത്തും ആരാധനാക്രമവും ആണുണ്ടാകേണ്ടത്. അതിനുവേണ്ടി കണ്ടത്തിൽ മുതൽ പടിയിറ വരെ പലരും ശ്രമിച്ചിട്ടുള്ളതാണ്. അതെല്ലാം മൂളയിലേ നൂളയിലൂടെ സന്തതികളാണ് ഇന്ന് ഈ കോലാഹലങ്ങളെല്ലാം ഉണ്ടാക്കുന്നത്. വെറുതേയല്ല; അവർക്കു പിടിച്ചെടുക്കാനുള്ളത് വിശാലമായ ഒരു സാമ്രാജ്യമാണ്.

ണ്). സീറോ-മലബാർ റീത്തുസാമ്രാജ്യവികസനലക്ഷ്യവുമായി, കേരളത്തിനും ഇന്ത്യയ്ക്കും പുറത്ത് രൂപതസ്ഥാപിച്ചിടത്തൊക്കെയും മലയാളി കത്തോലിക്കർ ബുദ്ധിമുട്ടിലായിത്തേയുള്ളു എന്നതൊരു അനുഭവസത്യമാണ്.

ഡൽഹി അതിരൂപതാ സീറോ-മലബാർ കത്തോലിക്കരുടെ ഏകോപനവേദി, ഡൽഹിയിലിപ്പോഴുണ്ടായിരിക്കുന്ന പ്രതിസന്ധിയെക്കുറിച്ച് എല്ലാ കത്തോലിക്കർക്കുമായി ജൂലൈ 25-ന് എഴുതിയ കത്തിന്റെ സ്വതന്ത്ര ഭാഷാത്തരമാണു താഴെ:

പ്രിയ സുഹൃത്തേ,

ഡൽഹിയിൽ പെട്ടെന്നു ആഞ്ഞടിക്കാനാരംഭിച്ച 'സീറോ-മലബാർ പ്രശ്ന'ത്തെക്കുറിച്ച് നിങ്ങൾ കേട്ടിരിക്കുമല്ലോ. അത് എന്തിന്റെ പേരിലാണെന്നറിയാൻ നിങ്ങൾ തീർച്ചയായും ആഗ്രഹിക്കുന്നുണ്ടാവും. നിങ്ങളും ഈ പാരമ്പര്യത്തിന്റെ ഭാഗമാണെങ്കിൽ നിങ്ങളെയും ഇത് ബാധിക്കുന്നുണ്ടോ എന്നറിഞ്ഞിരിക്കേണ്ടതാണ്. കാരണം, ഡൽഹിയിൽമാത്രം ഒരുങ്ങുന്ന ഒരു പ്രതിസന്ധിയിലിത്. ഈ തമ്മിൽത്തല്ലിന്റെ പ്രത്യാഘാതങ്ങൾ ഇന്ത്യയിലെവിടെയുമുള്ള വിശ്വാസികൾക്ക് സാരമായ ബുദ്ധിമുട്ടുകൾ ഉണ്ടാക്കാൻ പോരുന്നത്ര വ്യാപകമായിത്തീരാൻ എല്ലാ സാധ്യതയുമുണ്ട്. അന്യമതസ്ഥരുടെയിട

യിൽ സഭയെ ഉതപ്പിനും വെറുപ്പിനുമിരയാക്കാനും ഈ തൊഴുത്തിൽക്കുത്ത് കാരണമാകും.

ഇക്കാരണങ്ങളാൽ 2014 മെയ് 24-ന് ഞങ്ങൾ, ആറു ദശാബ്ദങ്ങളായി ഡൽഹിയിൽ കഴിയുന്ന കേരളീയരായ സീറോ-മലബാർക്കാർ ഉൾപ്പെടെയുള്ള സഭാപൗരന്മാരിൽ ചിലർ, ഒത്തുചേർന്ന് ഫ്രാൻസിസ് മാർപ്പാപ്പായ്ക്ക് ഒരു നിവേദനം അയയ്ക്കുകയുണ്ടായി. അതിന്റെ 155 താളുകളിൽ, കേരളത്തിലെ സീറോ-മലബാർ സഭയുടെ 40 വർഷം പിന്നോട്ടു നീളുന്ന ഗുഡ്വേൽങ്ങളെ വെളിപ്പെടുത്തുന്ന 109 ആധികാരികരേഖകൾ ഉൾപ്പെടുത്തിയിട്ടുണ്ട്. 'Laity 4 Untiy' എന്ന ലഘുലേഖയിൽ ഈ പ്രശ്നത്തിന്റെ നാനാവശങ്ങൾ ചുരുക്കിയെഴുതിയിട്ടുണ്ട്. ആഗോളസഭയിൽത്തന്നെ ആഴമായ മുറിവേൽപ്പിക്കാൻമാത്രം രൂക്ഷമായ, ചുരുക്കം ചില സ്വാർഥതന്ത്രപരർ ആസൂത്രണം ചെയ്തുകൊണ്ടിരിക്കുന്ന, ഈ നാണംകെട്ട കക്ഷിവഴക്കിനെപ്പറ്റി വായിച്ചറിഞ്ഞ് പ്രതികരിക്കുക.

'Laity 4 Untiy'-യിൽനിന്ന് ഏതാനും വിവരങ്ങൾ:

വഴക്കിന്റെ തുടക്കം: 2013 നവം. ഒന്നിന് ഡൽഹി ആർച്ചുബിഷപ്പ് (ലത്തീൻ) അനിൽ കുഞ്ഞായും പുതിയ ഫരിദാബാദ് സീറോ-മലബാർ രൂപതാ ആർച്ചുബിഷപ്പ് കുര്യാക്കോസ് ഭരണിക്കുളങ്ങരയും ചേർന്ന് ഒരു ഇടയലേഖനം ഇറക്കി. അതിൻപ്രകാരം, എല്ലാ സീറോ-മലബാർക്കാരുടെയും അംഗത്വം ആദ്യത്തേതിൽ നിന്ന് രണ്ടാമത്തേതിലേക്ക് ഏകപക്ഷീയമായി മാറ്റി. റീത്തു തിരിച്ചുള്ള ഇത്തരമൊരു രൂപത ഇവിടെയുള്ള ഞങ്ങൾക്കാവശ്യമില്ലെന്നു 2002 മുതൽ സീറോ-മലബാർ കത്തോലിക്കർ വ്യക്തമാക്കിയിട്ടുള്ളതാണ്. എന്നിട്ടും മെത്രാന്മാർ രഹസ്യമായി ഇപ്രകാരമൊരു രൂപതയ്ക്കു രൂപംകൊടുക്കുകയാണുണ്ടായത്. ആറ് ദശാബ്ദങ്ങളായി ഡൽഹി അതിരൂപതയുടെ ഭാഗമായിരുന്ന ഞങ്ങളോടു ചെയ്ത കടുംകൈയാണിത്. ഈ ലത്തീൻ-സുറിയാനി തരംതിരിവിന് രൂക്ഷമായ വിഭാഗീയതയെ പ്രോത്സാഹിപ്പിക്കുന്ന അക്രൈസ്തവ നടപടിയായിട്ടാണ് ഞങ്ങളും മറ്റു കത്തോലിക്കരും കാണുന്നത്.

ഈ സംഭവത്തിൽ പണത്തിനുള്ള പങ്ക് നിസ്സാരമല്ല. സീറോ-മലബാർ സഭ പതിനൊന്നു കോടി രൂപാവീതം ചെലവുവരുന്ന 40 പള്ളികൾ ഡൽഹിയിൽ പണിയാനാണ് പ്ലാനിടുന്നത്. അവയിലോരോന്നും നിലനിർത്തിക്കൊണ്ടു പോകാൻതന്നെ വർഷംതോറും 12 ലക്ഷം രൂപയെങ്കിലും വേണ്ടിവരും. ഓരോ പള്ളിയിലെയും ശരാശരി 450 അംഗങ്ങളാണ് ഈ തുക കണ്ടെത്തേണ്ടത്! ഇതിനകം ഇവരുംകൂടെ കാലാകാലങ്ങളായി കൈയഴിഞ്ഞു സഹായിച്ചു പടുത്തുയർത്തിയ ലത്തീൻ രൂപത പണമായോ സ്ഥാപനങ്ങളായോ അതിലെന്തെങ്കിലും തിരികെത്തരുമെന്നു പ്രതീക്ഷിക്കേണ്ടതുമില്ല.

ഇവിടംകൊണ്ടൊന്നും നീല്ക്കുന്നതല്ല സീറോ-മലബാർ സഭയുടെ ഗുഡ്വേൽക്കുങ്ങൾ. പുതിയ രൂപതയിൽ ഇപ്പോൾ ഉണ്ടെന്നു കണക്കാക്കപ്പെടുന്ന ഏതാണ്ട് ഒരു ലക്ഷത്തിൽപരം അംഗങ്ങൾ മതിയാവില്ലെന്നും, അതുകൊണ്ട് ഉത്തരേന്ത്യയെ മൊത്തത്തിലുൾക്കൊള്ളിക്കത്തക്കവണ്ണം രൂപതയുടെ വിസ്

തീർണ്ണം വർദ്ധിപ്പിക്കണമെന്നും അങ്ങനെ തങ്ങളുടെ രൂപത ദൽഹിരൂപതയെ കടത്തിവെട്ടണമെന്നുമാണ് സീറോ-മലബാർമേധാവികൾ മുന്നിൽ കാണുന്നത്. അതോടെ, അവിടങ്ങളിലെല്ലാം മലയാളഭാഷയുടെയും, സ്ത്രീധനം, ആരാധനസ്ഥലങ്ങളിലുൾപ്പെടെയുള്ള സ്ത്രീ-പുരുഷവേർതിരിവുകൾ, മെത്രാന്മാരുടെ രാഷ്ട്രീയ കൈയാങ്കളികൾ തുടങ്ങിയ മാമുലുകളിൽ കുടുങ്ങിയ ജീർണതകളുടെയും വ്യാപനം വർദ്ധിക്കുകയേയുള്ളൂ. ഇങ്ങനെ നോക്കുമ്പോൾ ഡൽഹിയിൽ നടമാടുന്ന റീത്തുകളികൾ ആദ്ധ്യാത്മികമോ ശുശ്രൂഷാപരമോ ആയ കാഴ്ചപ്പാടുകളുടെ പിൻബലത്തിലല്ല; മറിച്ച്, തീർത്തും ലൗകികലക്ഷ്യങ്ങളോടെയാണ് മുന്നേറുന്നത് എന്നു കാണാം. കുറേ മുമ്പ് ഒരു സീറോ-മലബാർ ബിഷപ്പ് ചെന്നൈയിൽ തട്ടിവിട്ടത്, 'ഈ രാജ്യത്തെ വൈദികരിൽ 70% ഞങ്ങളാണ്. എന്നാൽ ഞങ്ങളുടെ അധീനതയിലുള്ളത് വെറും 0.04% രാജ്യവിസ്തീർണ്ണംമാത്രം, എന്നായിരുന്നുവത്രെ! ഇക്കാര്യം സി.ബി.സി.ഐ.യുടെ ശ്രദ്ധയിൽ പെടുത്തിയിട്ടുള്ളതാണ്.

ഈ സംഭവവികാസങ്ങൾ സീറോ-മലബാർ കത്തോലിക്കർക്കു വരുത്തിവയ്ക്കുന്ന പ്രശ്നങ്ങൾ വളരെയേറെയാണ്. സൗഹാർദ്ദപൂർവ്വം തങ്ങളുടെ കൗദാശികാവശ്യങ്ങൾ ഡൽഹി രൂപതയിലെ ഇടവകകളിൽ അനായാസം നടത്തിയിരുന്നവർ ഇനിമുതൽ അതിനായി ആരെ സമീപിക്കും? പുതിയ സീറോ-മലബാർ ഇടവകകൾ രൂപംകൊണ്ടിട്ടില്ല. ഏതെങ്കിലും ആവശ്യത്തിന് തങ്ങളുടെ പുതിയ അധികാരികളുടെ ചീട്ടുമായി ചെല്ലാൻ പറഞ്ഞാൽ അവ ആരിൽനിന്നു ലഭിക്കും? ഇപ്പോൾത്തന്നെ സീറോ-മലബാർ പാരമ്പര്യമുള്ള കുട്ടികൾക്കു ലത്തീൻകാർ വേദപാഠം, ആദ്യകുർബാന, സ്നേഹരൂപം എന്നിവ നിരസിക്കുന്ന അവസ്ഥയുണ്ട്. അന്ത്യകുദാശയും സിമിത്തേരിയുംപോലും അവർക്കു നിരസിക്കപ്പെടാം. വിവാഹം, മാമ്മോദിസാ എന്നീ ആവശ്യങ്ങളിൽ, തങ്ങളെ അറിയില്ലാത്ത വൈദികരെയും തങ്ങളറിയാത്ത കേരളത്തിലെ ഇടവകകളെയും ഒരു സർട്ടിഫിക്കറ്റിനായി സമീപിക്കേണ്ടിവരിക, അവ നിരസിക്കപ്പെടുക എന്ന അവസ്ഥയുമുണ്ടാകും. ചുരുക്കിപ്പറഞ്ഞാൽ, വിശ്വാസികളെ വരുതിക്കു നിറുത്താനുള്ള ആയുധങ്ങളാക്കാൻ വൈദികർക്ക് ഇനി കുദാശകളെ വളരെയെളുപ്പം ഉപയോഗിക്കാം. തങ്ങൾ അംഗങ്ങളായ ലത്തീൻഇടവകകളിൽ സാമുദായിക സേവനങ്ങളിൽ ഏർപ്പെട്ടിരുന്നവർക്ക് വിലക്കുണ്ടാകുന്ന ശോചനീയസാഹചര്യവും ഉണ്ട്. 'നിങ്ങൾ എതിർകൂട്ടായ്മകളും സംഘടനകളും രൂപീകരിക്കുക' എന്ന് ഉത്തേജിപ്പിച്ച് അനാവശ്യവഴക്കുകൾക്കു വഴിതെളിക്കുന്ന സീറോ-മലബാർ വൈദികരും രംഗത്തുണ്ട്.

ഉത്തരേന്ത്യയിൽ ജീവിക്കുന്ന കേരളീയരുടെ ഭാഷയ്ക്കും സംസ്കാരത്തിനും മതപാരമ്പര്യങ്ങൾക്കുംവേണ്ടിയുള്ള ദാഹമാണ് ഫരിദാബാദ് രൂപതയുടെ സൃഷ്ടിക്കു പിന്നിലെന്നു പറയുന്നവരെ ആരും വിശ്വസിക്കില്ല. കാരണം, ആ തലമുറ ഏതാണ്ട് മണ്ണിനടിയിലായി. ഇന്നത്തെ തലമുറയ്ക്ക്

റിത്തിന്റെയും ആചാരത്തിന്റെയും പേരിൽ യാതൊരു സീറോ-മലബാർ ചായ്വും ഉണ്ടാകാനുള്ള സാധ്യതയുമില്ല.

നമ്മെ ഭിന്നിപ്പിക്കുന്ന, നമ്മുടേതല്ലാത്ത, ഈ റീത്തുകൾക്കു പകരം, ഭാരതത്തിന്റേതായ ഒരു റീത്തും ആരാധനാക്രമവും ആണുണ്ടാകേണ്ടത്. അതിനുവേണ്ടി കണ്ടത്തിൽ മുതൽ പടിയാന വരെ പലരും ശ്രമിച്ചിട്ടുള്ളതാണ്. അതെല്ലാം മുളയിലേ നുള്ളിയവരുടെ സന്തതികളാണ് ഇന്ന് ഈ കോലാഹലങ്ങളെല്ലാം ഉണ്ടാക്കുന്നത്. വെറുതേയല്ല; അവർക്കു പിടിപ്പെടുകാനുള്ളത് വിശാലമായ ഒരു സാമ്രാജ്യമാണ്.

-കോട്ടയം രൂപതയുടെ 'ശുദ്ധരക്തവാദം' ക്കാനായസമൂഹത്തെ എങ്ങനെയെല്ലാമാണോ വിഘടിപ്പിക്കുകയും കലുഷമാക്കുകയും ദുർബലപ്പെടുത്തുകയും ചെയ്തുകൊണ്ടിരിക്കുന്നത്, അതിലും വിപുലമായ തോതിൽ ഭാരതകത്തോലിക്കാസമൂഹത്തെ പിളർത്തുകയും തളർത്തുകയും ദുരിതത്തിലാഴ്ത്തുകയും ചെയ്യുന്ന ഒന്നായിരിക്കും സീറോ-മലബാർസഭ വളർത്തിക്കൊണ്ടുവരുന്ന ഈ 'ശുദ്ധറിത്തുവാദം' എന്നു നാം തിരിച്ചറിയേണ്ടതുണ്ട്. ഡൽഹിയിലെ ക്കാനായക്കാർക്ക് പ്രത്യേക ഇടവകകൾ അനുവദിക്കാതിരിക്കുന്നതെന്തുകൊണ്ടെന്ന് യുക്തിഭദ്രമായി വിശദീകരിച്ചുകൊണ്ട്, അടുത്തകാലത്ത് ആർച്ചുബിഷപ്പ് ഭരണികളുടെ എഴുതുകയുണ്ടായി. കേരളത്തിനു പുറത്ത് സീറോ-മലബാർ രൂപതകൾ സ്ഥാപിക്കുന്നതിലെ അപകടം തിരിച്ചറിയാൻ അതേവാദമുഖങ്ങൾമാത്രം എടുത്താൽ മതിയാവും. 'ക്കാനായപുരോഹിതനും ക്കാനായനല്ലാത്ത പുരോഹിതനും അർപ്പിക്കുന്ന വികുർബാനയും കുദാശാകർമ്മങ്ങളും ഒന്നുതന്നെയാണെന്ന് നിങ്ങളുടെ കുഞ്ഞുങ്ങൾക്കു ബോധ്യമുണ്ടാകുംവിധം അവരെ വളർത്തേണ'മെന്നാണ് അദ്ദേഹം അതിൽ ക്കാനായക്കാരെ ഉപദേശിച്ചിരിക്കുന്നത്. അങ്ങനെയെങ്കിൽ, ലത്തീൻ കുർബാനയും സീറോ-മലബാർ കുർബാനയും ഒന്നുതന്നെയാണെന്ന ബോധ്യമല്ലേ സീറോ-മലബാർ മെത്രാൻമാർ വിശ്വാസസമൂഹത്തിനു നൽകേണ്ടത്? അപ്പോൾ, ലത്തീൻരൂപതയുള്ളിടത്ത് എന്തിനു സീറോ-മലബാർരൂപത സ്ഥാപിക്കണം? സ്ഥാപിച്ചാൽത്തന്നെ എന്തു രൂപതയിൽ തുടരണമെന്നു തീരുമാനിക്കാനുള്ള വിശ്വാസികളുടെ സ്വാതന്ത്ര്യത്തെ എന്തിനു നിഷേധിക്കണം...?

ഒരു സീറോ-മലബാർ സാമ്രാജ്യസ്ഥാപനലക്ഷ്യമാക്കിയിരിക്കുന്ന സഭാധികാരത്തിനുമുമ്പിൽ ഇത്തരം ന്യായവാദങ്ങളൊക്കെ അപ്രസക്തമാണ് എന്നതാണു പ്രശ്നം. അതുകൊണ്ട്, അവരോടു നിസ്സഹരിക്കുക. അവരെ ബഹിഷ്കരിക്കുക എന്നീ വഴികളേ, നിവേദനങ്ങൾക്കുപുറമെ, വിശ്വാസിസമൂഹത്തിന്റെ മുമ്പിലുള്ളൂ എന്നു തോന്നുന്നു. ●

(മുഖക്കുറി - തുടർച്ച)

യിലേക്കു കൂട്ടിക്കൊണ്ടുവരേണ്ട അവസ്ഥയിലാണിന്നു സഭ.

അപ്പോൾ, ജനങ്ങൾ ആയിരിക്കുന്നത് എവിടെയൊക്കെയോ അവിടെയെല്ലാമെത്തി അവരുടെ പ്രശ്നങ്ങളിലിടപെട്ടും ആശയങ്ങളുമായി സംവദിച്ചും അവരുടെ കാഴ്ചപ്പാടുകളെ ഉൾഗ്രഥിച്ച് അടിസ്ഥാന പ്രശ്നത്തിലേക്ക് അരയിഞ്ചെങ്കിൽ അരയിഞ്ച് അടുപ്പിച്ചുകൊണ്ടുവരേണ്ടത് ആവശ്യമായിരിക്കുന്നു. യേശു ഗിരിപ്രഭാഷണങ്ങൾ നടത്തുക മാത്രമല്ല ചെയ്തത്. തന്റെ ജീവിതദർശനം ഉച്ചൈസ്തരം പ്രഖ്യാപിച്ചുകൊണ്ടുതന്നെ, പാപികളെയും പാവങ്ങളെയും ആശ്വസിപ്പിച്ചും, പൗരോഹിത്യം അവരിൽ സൃഷ്ടിച്ച അന്ധതയും ബധിരതയും മുതാവസ്ഥയും മാറ്റിക്കൊടുത്തും, ചോദ്യങ്ങളും അഭിപ്രായവ്യത്യാസങ്ങളും ഉള്ളവരുമായി സംവദിച്ചും, പൗരോഹിത്യത്തെ ശകാരിച്ചുമായിരുന്നു, ആ ജീവിതം. സ്വന്തം സമുദായത്തിൽനിന്നു പുറത്തുപോയല്ല, അദ്ദേഹവും പ്രവർത്തിച്ചത്...

യേശുവിന്റെ ഈ ശക്തി-ചൈതന്യങ്ങളുടെ ശതകോടിയിലൊരംശത്തെപ്പോലും പ്രതിനിധാനം ചെയ്യുന്നില്ലെങ്കിലും, ആ പ്രവർത്തനശൈലിയെത്തന്നെയാണ് കെ.സി.ആർ.എം. മാതൃകയായി സ്വീകരിച്ചിരിക്കുന്നത്. അതുകൊണ്ട്, പൗരോഹിത്യശക്തിക്കിരകളായിത്തീർന്ന്, വിശ്വാസപരമായി അന്ധതയും ബധിരതയും വൈകല്യങ്ങളും ബാധിച്ച സാധാരണ വിശ്വാസികൾക്കൊപ്പവും അവർക്കുവേണ്ടിയും പ്രവർത്തിക്കുക എന്ന നയത്തിൽത്തന്നെ ഉറച്ചുനിൽക്കുകയാണു ഞങ്ങൾ.

പൗരോഹിത്യം മതവിരുദ്ധവും ദൈവവിരുദ്ധവുമാണെന്നു. അതുകൊണ്ട് മതനവീകരണപ്രസ്ഥാനങ്ങളുടെയെല്ലാം ആത്യന്തികലക്ഷ്യം പൗരോഹിത്യത്തിൽനിന്ന് ജനങ്ങളെ, സമുദായത്തെ, സ്വതന്ത്രരാക്കുക എന്നതാണ്; യേശുവിന്റെ സ്നേഹസിദ്ധാന്തത്തിലൂന്നിയുള്ള ഒരു നവസമൂഹത്തിനു നാദികുറിക്കാൻ അനുകൂല അന്തരീക്ഷം ഒരുക്കുകയെന്നതാണ്. എന്നാൽ, ജനം മിക്കവാറും പുരോഹിതവലയത്തിനുള്ളിലാണ് എന്നതാണു സത്യം. ഈ യാഥാർത്ഥ്യബോധം ഉൾക്കൊണ്ടുകൊണ്ടേ ആർക്കും പ്രവർത്തിക്കാനാവൂ. ഇതിനർത്ഥം, പ്രവർത്തകർക്ക് ആത്യന്തികലക്ഷ്യത്തോടൊപ്പം താൽക്കാലികലക്ഷ്യങ്ങളും ഉണ്ടാകേണ്ടതുണ്ട് എന്നാണ്. അവിടെ ആത്യന്തികലക്ഷ്യം ദിശാസൂചകമായി ചക്രവാളത്തിൽ തെളിഞ്ഞുകയറുന്ന നക്ഷത്രമാണ്; താൽക്കാലികലക്ഷ്യങ്ങളാകട്ടെ, ആ ദിശയിലുള്ള മുന്നേറ്റത്തിന്റെ ഓരോ ചുവടുകളും. ഇവ തമ്മിൽ വൈരുദ്ധ്യമൊന്നുമില്ല.

അപ്പോൾ കുരീപ്പുഴ, മണ്ണയ്ക്കനാട്, തലോർ, ഞാറയ്ക്കൽ, അഭയ, മോണിക്കാ, ചർച്ച്ആക്ട്... വിഷയങ്ങളിലുള്ള ഇടപെടലുകളെല്ലാം ക്രൈസ്തവമായ താൽക്കാലികമുന്നേറ്റങ്ങളാണ്. അവയിലെല്ലാം പരാജയപ്പെട്ടാൽപ്പോലും, ആത്യന്തികമായി അതെല്ലാം വിജയക്കുതിപ്പുകളാണ്. കാരണം, അവിടെയെല്ലാം പൗരോഹിത്യത്തിന്റെ ഡ്രാക്കുളദാഷ്ട്രങ്ങൾ നീങ്ങുവരുന്നതു കാണാൻ ജനങ്ങൾക്കു അവസരമുണ്ടാകുന്നു. അവ ബോധത്തിൽ അവർ അരയിഞ്ചുകൂടി ഉയരാനിടയാകുന്നു.

-എഡിറ്റർ

മേജർ ആർച്ചുബിഷപ്പ് മാർ ആലഞ്ചേരിക്ക് 'നസ്രാണി കത്തോലിക്കാ അത്മായഅസംബ്ലി' അയച്ച കത്ത്

[‘നസ്രാണി കത്തോലിക്കാ സഭാനിയമം പ്രാബല്യത്തിൽ കൊണ്ടുവരാൻ’ എന്ന തലക്കെട്ടിൽ 2014 ജൂൺ ലക്കം ‘സത്യജാല’യിൽ പ്രസിദ്ധീകരിച്ച ലേഖനത്തിൽ മാർ ആലഞ്ചേരിക്ക് 2014 ഏപ്രിൽ 12-ന് അയച്ചതായി പരാമർശിച്ചിരുന്ന കത്താണ് താഴെ കൊടുക്കുന്നത്-എഡിറ്റർ]

നസ്രാണി കത്തോലിക്കാ (സീറോ-മലബാർ) സഭയുടെ മേജർ ആർച്ച് ബിഷപ്പും മെത്രാൻ സിനഡിന്റെ അദ്ധ്യക്ഷനും യേശുക്രിസ്തുവിൽ ഞങ്ങളുടെ സഹോദരനുമായ ജോർജ്ജ് ആലഞ്ചേരി മെത്രാൻ ഈ സഭയിലെ അത്മായ സമൂഹത്തെ പ്രതിനിധീകരിച്ച്, ‘നസ്രാണി കത്തോലിക്കാ (സീറോ-മലബാർ) അത്മായഅസംബ്ലി 2014’ന്റെ ജനറൽ കവീനർ ശ്രീ എം. എൽ. ജോർജ്ജ് മാളിയേക്കലും കൺവീനർ ശ്രീ വിൻസന്റ് മാത്യു കളപ്പുരയും ചേർന്ന് അത്മായ അസംബ്ലിക്കുവേണ്ടി അറിയിക്കുന്നത്:

യേശുവിൽ പ്രിയ സഹോദരാ,

യേശുവിന്റെ പന്ത്രണ്ടു ശിഷ്യൻമാരിൽ ഒരാളായ മാർത്തോമ്മാശ്ലീഹാ എ. ഡി. 52-ൽ ഭാരതത്തിൽ സ്ഥാപിച്ച അപ്പസ്തോലികസഭയായ നസ്രാണി കത്തോലിക്കാ (സീറോ-മലബാർ) സഭയുടെ പരമോന്നത ആത്മീയശുശ്രൂഷകനാണല്ലോ അങ്ങ്. എറണാകുളത്ത് കാക്കനാട്ടുള്ള സെന്റ് തോമസ് മൗണ്ട് ആസ്ഥാനമായി പ്രവർത്തിച്ചുകൊണ്ടിരിക്കുന്ന നമ്മുടെ ഈ സഭയ്ക്ക് മാർത്തോമ്മാശ്ലീഹാ പകർന്നു തന്നതും ബൈബിൾ അധിഷ്ഠിതവുമായ സഭാ പ്രവർത്തനരീതിയാണ് 1998 വരെ ഉണ്ടായിരുന്നതെന്ന് അങ്ങേക്ക് അറിവുള്ളതാണല്ലോ? ഈ പ്രവർത്തനരീതി ‘മാർത്തോമ്മായുടെ മാർഗ്ഗവും വഴിപാടും’ (St. Thomas

Law) എന്ന പേരിൽ അറിയപ്പെടുന്നു. ഉള്ളവനെന്നോ ഇല്ലാത്തവനെന്നോ, വലിയവനെന്നോ ചെറിയവനെന്നോ, അത്മായരെന്നോ ആത്മീയശുശ്രൂഷകരെന്നോ വ്യത്യാസംകൂടാതെ, എല്ലാവരുടെയും സുസമ്മതിയോടെയും അംഗീകാരത്തോടെയുമുള്ളതായിരുന്നല്ലോ ഈ സഭാപ്രവർത്തനരീതി. എന്നാൽ, ഈ സഭാപ്രവർത്തനരീതിയെ അട്ടിമറിക്കുന്നതിന് നമ്മുടെ അപ്പസ്തോലിക സഭയ്ക്കുമേൽ റോമാ സഭയുടെ ഏകാധിപത്യസർവ്വാധികാരം ഉറപ്പിക്കുന്ന പൗരസ്ത്യ കാനൻ നിയമം 1992 മുതൽ നസ്രാണി കത്തോലിക്കാ (സീറോ-മലബാർ) സഭയ്ക്കുമേൽ അങ്ങുൾപ്പെടെയുള്ള മെത്രാന്മാർ ഏകപക്ഷീയമായി അടിച്ചേൽപ്പിക്കുവാനുള്ള മൽപ്പിടുത്തത്തിലാണല്ലോ. അത്മായസമൂഹത്തിന്റെ അംഗീകാരമില്ലാതെ 1998 ജൂലൈ 3-ാം തീയതി പൗരസ്ത്യകാനൻ നിയമത്തിനു വിധേയമായി പള്ളിയോഗ നടപടിക്രമങ്ങൾ എന്ന പേരിൽ ഒരു സഭാവിരുദ്ധനിയമം അത്മായസമൂഹത്തിനുമേൽ അടിച്ചേൽപ്പിക്കുവാൻ മെത്രാന്മാരായ നിങ്ങൾ ശ്രമം ആരംഭിച്ചു. സഭയിലെ 99.99% വരുന്ന അത്മായ സമൂഹത്തെ അടിമത്തത്തിലേക്കു നയിക്കുന്നതും അത്മായസമൂഹത്തിന്റെ അവകാശാധികാരങ്ങളെയും മതസ്വത്തുകളിലേയ്ക്കുള്ള നിയന്ത്രണാവകാശങ്ങളെയും ഇല്ലാതാക്കുന്നതിനുംവേണ്ടിയാണ് പ്രസ്തുത നിയമങ്ങളെന്ന് അത്മായരായ ഞങ്ങൾ മനസ്സിലാ

ക്കുന്നു. ഈ നിയമങ്ങളാകട്ടെ, ബൈബിൾവിരുദ്ധവും സഭാവിരുദ്ധവും ഇൻഡ്യൻ ഭരണഘടനാവിരുദ്ധവും അസന്മാർഗ്ഗികവും ഏകാധിപത്യപരവും മനുഷ്യാവകാശലംഘനങ്ങൾക്ക് ഇടവരുത്തുന്നതുകൊണ്ട് അതു പിൻവലിക്കണമെന്ന് ആവശ്യപ്പെട്ടുകൊണ്ട് ‘കാത്തലിക് ലേമൻസ് അസോസിയേഷൻ’ പ്രമേയം വഴി 23/05/1998-ൽ അങ്ങയുടെ മുൻഗാമിയായിരുന്ന എറണാകുളം-അങ്കമാലി മെത്രാപ്പോലീത്തയെ അറിയിച്ചിട്ടുള്ളതുമാണ്. ഗലാത്തിയാക്കാർക്കുള്ള ലേഖനം 5:1-ൽ സ്വാതന്ത്ര്യത്തെക്കുറിച്ച് പൗലോസ് ശ്ലീഹാ പറയുന്നത്, “സ്വാതന്ത്ര്യത്തിലേക്ക് ക്രിസ്തു നമ്മെ മോചിപ്പിച്ചു. അതുകൊണ്ട് നിങ്ങൾ സ്ഥിരതയോടെ നിൽക്കുവിൻ. അടിമത്തത്തിന്റെ നുകത്തിന് ഇനിയും നിങ്ങൾ വിധേയരാകരുത്” എന്നാണ്.

വചനത്തിൽ ഊന്നിനിന്ന് അത്മായസമൂഹം ഉന്നയിച്ച ഈ ന്യായമായ ആവശ്യത്തെ അവഗണിച്ചുകൊണ്ട് സഭാ സമൂഹം ആർജ്ജിച്ച പള്ളികളും സ്ഥാപനങ്ങളും സ്വത്തുക്കളും വത്തിക്കാൻ രാഷ്ട്രത്തിന്റെ സ്വത്താക്കി മാറ്റുന്നതിനുവേണ്ടി വത്തിക്കാൻ രാഷ്ട്രത്തിന്റെ പ്രതിനിധികളായി പ്രവർത്തിക്കുന്ന ഇവിടുത്തെ മെത്രാന്മാരായ നിങ്ങൾ ശ്രമം നടത്തിപ്പോരുന്നു. നിങ്ങളുടെ ഈ ക്രൈസ്തവവിരുദ്ധ നടപടികളെ ചോദ്യംചെയ്ത് ‘കാത്തലിക് ലേമൻസ് അസോസിയേഷൻ’

മുതൽപേർ ഹർജിക്കാരായും, മേജർ ആർച്ച് ബിഷപ്പ് അടക്കമുള്ള മെത്രാന്മാർ പ്രതികളായും കോഴിക്കോട് സബ് കോടതിയിൽ O.S.184/98-ാം നമ്പർ ആയി, ഓർഡർ 1 റൂൾ 8 സെക്ഷൻ 92 പ്രകാരം, ഒരു വ്യവഹാരം 16 വർഷക്കാലമായി നടന്നുവരുന്നതും അങ്ങേയ്ക്ക് അറിവുള്ളതാണല്ലോ? ഈ കേസിൽ, അത്മായരുടെ അവകാശങ്ങൾ ഹനിച്ച് അവരെ അടിമകൾ ആക്കുന്നതിനുവേണ്ടി മെത്രാൻമാരായ നിങ്ങൾ, വിശുദ്ധ ബൈബിൾ സഭയ്ക്കു പ്രമാണമല്ലെന്നും, മാർത്തോമ്മാശ്ലീഹാ സഭാസ്ഥാപകനല്ലെന്നും, പള്ളികളും സ്ഥാപനങ്ങളും സ്വത്തുവകകളും ജീവകാരുണ്യപ്രവർത്തനങ്ങളെ മുൻനിർത്തിയുള്ളവയല്ലെന്നും, മതപരമായ ട്രസ്റ്റല്ലെന്നും, ട്രസ്റ്റിന്റെ നിർവ്വചനത്തിൽപോലും വരുന്നവയല്ലെന്നും, അത്മായസമൂഹത്തിന് ഇവകളിന്മേൽ യാതൊരു വിധ നിയന്ത്രണാവകാശ അധികാരങ്ങളും ഇല്ലെന്നും, ഇവകളുടെ ഭൗതിക ഉടമ വത്തിക്കാൻ രാഷ്ട്രത്തലവനും റോമാ സഭയുടെ മെത്രാനുമായ പോപ്പാണെന്നും, പോപ്പിന്റെ സർവ്വാധികാരങ്ങളും അദ്ദേഹത്തിന്റെ പ്രതിനിധികളായ ഈ രാജ്യത്തെ അതാത് രൂപതാ ബിഷപ്പുമാർക്ക് ഡെലിഗേറ്റു ചെയ്തിട്ടുള്ളതാണെന്നും കാണിച്ച് കളവാത സത്യവാങ്മൂലം ഒപ്പിട്ട് നിങ്ങൾ കോടതിയിൽ കൊടുത്തിട്ടുള്ളതുമാണ്. 16 വർഷത്തോളമായി ഈ കേസിനുമേൽ നിങ്ങൾ ദുഷ്തർക്കങ്ങൾ ഉന്നയിച്ച് ധൂർത്തടിച്ചുകൊണ്ടിരിക്കുന്നത്, നേർച്ചപ്പണമായും സംഭാവനയായും വിതപ്പിരിവായും സമൂഹം സ്വരൂപിക്കുന്ന കോടിക്കണക്കിനു രൂപയാണെന്നും നിങ്ങൾക്കറിവുള്ളതാണല്ലോ?

വത്തിക്കാൻ രാഷ്ട്രത്തിന്റെ ഇന്ത്യാരാജ്യത്തുള്ള കൊളോണിയൽ വാഴ്ചയും അപ്പസ്തോലികസഭയായ നസ്രാണികത്തോലിക്കാ (സീറോ-മലബാർ) സഭയ്ക്കുമേൽ റോമാസഭയുടെ ഏകാധിപത്യവും അവസാനിപ്പിച്ച്, നമ്മുടെ സഭയിൽ മാർത്തോമ്മാ നിയമവും ജനാധിപത്യവാഴ്ചയും അരക്കിട്ടുറപ്പിച്ച് ജനാധിപത്യ

രാജ്യമായ ഇന്ത്യയിലെ പൗരന്മാരായ കത്തോലിക്കാ വിശ്വാസികളുടെ പൗരാവകാശങ്ങളും സാമൂഹികനീതിയും സ്ഥാപിച്ചു തരണമെന്നാവശ്യപ്പെട്ടുകൊണ്ട് അത്മായസമൂഹം കേന്ദ്ര-സംസ്ഥാന സർക്കാരുകൾക്ക് നിരന്തരമായ പരാതികളും നിവേദനങ്ങളും സമർപ്പിച്ചതിന്റെ ഫലമായിട്ടാണ്, കേരളസർക്കാർ ക്രൈസ്തവസഭയ്ക്കു നിയമം രൂപീകരിക്കുന്നതിനുവേണ്ടി ജസ്റ്റീസ് വി.ആർ. കൃഷ്ണയ്യർ ചെയർമാനായുള്ള കേരള നിയമപരിഷ്കരണ കമ്മീഷനെ ചുമതലപ്പെടുത്തിയത്. കമ്മീഷൻ മെത്രാന്മാരെയും വൈദികരെയും അത്മായരെയും നിർദ്ദേശങ്ങൾക്കും തെളിവെടുപ്പിനുമായി ക്ഷണിച്ചു. വളരെയേറെ ദിവസങ്ങളിലായി നിരവധി ആളുകളിൽനിന്നും സംഘടനകളിൽനിന്നും അഭിപ്രായങ്ങളും നിർദ്ദേശങ്ങളും തെളിവെടുപ്പുകളും നടത്തി, 'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ' എന്ന പേരിൽ നിയമം നിർമ്മിച്ച് കരട് വിജ്ഞാപനം നടത്തി 2009-ൽ പ്രാബല്യത്തിലാക്കുന്നതിന് സർക്കാരിനു സമർപ്പിച്ചിട്ടുള്ളതാണ്. എന്നാൽ, ഈ നിയമം പ്രാബല്യത്തിലാക്കുന്നതിനെ ഏതുവിധേനയും തടസ്സപ്പെടുത്തുക എന്ന ലക്ഷ്യത്തോടെ മെത്രാന്മാരായ നിങ്ങൾ ഭരണതലത്തിലും രാഷ്ട്രീയതലത്തിലും വഴിവിട്ട സ്വാധീന സമ്മർദ്ദങ്ങൾ ചെലുത്തി, പ്രസ്തുത ട്രസ്റ്റ് ബില്ലിനെതിരെയും നിയമപരിഷ്കരണ കമ്മീഷനെതിരെയും അത്മായ സമൂഹത്തിനെതിരെയും തെറ്റായ ആരോപണങ്ങളും ദുഷ്പ്രചാരണങ്ങളും നടത്തി ഈ നിയമം പ്രാബല്യത്തിലാക്കുന്നതിനെ തടഞ്ഞിരിക്കുകയാണല്ലോ?

ഈ സാഹചര്യത്തിൽ അത്മായസമൂഹം, തങ്ങളുടെ മതസ്വത്തുകൾ വിദേശശക്തികൾക്ക് അടിമ വയ്ക്കാതിരിക്കുന്നതിനും അന്ത്യാധീനപ്പെടാതിരിക്കുന്നതിനും സാമ്പത്തികദുർവിനിയോഗം തടയുന്നതിനും സമൂഹത്തിന്റെ നന്മയ്ക്ക് അവരുടെ സുസമ്മതിയോടെ വിനിയോഗിക്കുന്നതിനുവേണ്ടിയാണ് നിയമനിർമ്മാണം നടത്തുവാൻ മുന്നോട്ടുവന്നത്. അതിനുവേണ്ടിയാണ്, അത്മായർ തിരഞ്ഞെടുത്ത അസംബ്ലിപ്രതിനിധികൾ 2014 ഫെബ്രുവരി 8, 9 തീയതികളിൽ എറണാകുളത്ത് 'നസ്രാണി കത്തോലിക്കാ അത്മായ അസംബ്ലി 2014' ചേരുവാൻ തീരുമാനിച്ചത്. പ്രസ്തുത അസംബ്ലിയിൽ മെത്രാൻപ്രതിനിധിയായി അങ്ങോ, അങ്ങയ്ക്കുപകരം അങ്ങയുടെ കീഴിലുള്ള ഒരു മെത്രാനെയോ പങ്കെടുപ്പിക്കണമെന്നും, അങ്ങയുടെ കീഴിലുള്ള എല്ലാ രൂപതകളിലെയും പ്രീസ്റ്റ് കോൺഫ്രൻസുകളിൽനിന്ന് ഓരോ വൈദികപ്രതിനിധിയെ വീതം പ്രസ്തുത അസംബ്ലിയിൽ പങ്കെടുപ്പിക്കണമെന്നുമുള്ള വിവരം അസംബ്ലി കൺവീനർ വിൻസന്റ് മാത്യു കളപ്പുരയിൽ 20-01-2014-ാം തീയതി അങ്ങയെ രേഖാമൂലം അറിയിച്ചിരുന്നതുമാണ്.

2014 ഫെബ്രുവരി 8, 9 തീയതികളിൽ ഇരുന്നൂറോളം അത്മായ പ്രതിനിധികൾ അസംബ്ലി ചേർന്ന് 'നസ്രാണി കത്തോലിക്കാ (സീറോ-മലബാർ) സഭാനിയമം-2014'-ന് (Nazarani Catholic (Syro-Malabar) Church Law 2014) രൂപം കൊടുത്തിട്ടുള്ളത് അങ്ങ് പത്രമാധ്യമങ്ങളിൽ നിന്നുംമറ്റും അറിഞ്ഞിട്ടുണ്ടാകണം? അത്മായപ്രതിനിധികളുടെ അസംബ്ലിയിലെ സജീവ സാന്നിധ്യത്തിൽനിന്നും കാനൻ നിയമത്തിനെതിരെയുള്ള സഭാസമൂഹത്തിന്റെ വികാരം മനസ്സിലാക്കുന്നതാണ്. 'നസ്രാണികത്തോലിക്കാ (സീറോ-മലബാർ) സഭാനിയമം' 2014 ജൂലൈ മാസം 3-ാം തീയതി മുതൽ ഈ സഭയുടെ എല്ലാ രൂപതകളുടെയും കീഴിൽ വരുന്ന പള്ളികളിൽ പ്രാബല്യത്തിലാക്കുന്നതിന് അസംബ്ലി തീരുമാനിച്ചിട്ടുള്ളതാണ്. മാത്രവുമല്ല, വിശ്വാസത്തിനും സന്മാർഗ്ഗത്തിനും ദേശീയതയ്ക്കും പൗരാവകാശങ്ങൾക്കും സ്വാഭാവികനീതിക്കും ഇൻഡ്യൻ ഭരണഘടനയ്ക്കും എതിരായ പൗരസ്ത്യകാനൻനിയമങ്ങളും അനുബന്ധ പള്ളിയോഗനടപടിക്രമങ്ങളും രൂപതാ നിയമങ്ങളും 'നസ്രാണി കത്തോലിക്കാ (സീറോ-മലബാർ) സഭാ അത്മായ അസംബ്ലി 2014' (Nazarani Catholic (Syro-Malabar) Church Assembly 2014) ഈ സഭയിൽ നിരോധിച്ചിരിക്കുന്ന വിവരവും ഇതിനാൽ അറിയിക്കുന്നു. നസ്രാണി കത്തോലിക്കാ (സീറോ-മലബാർ) സഭയുടെ പരമോന്നത ആത്മീയസ്ഥാനം വഹിക്കുന്ന

കെ.സി.ആർ.എം. പ്രതിമാസ പരിപാടി

പുതിയ കെ.സി.ആർ.എം. ഭാരവാഹികളുടെ സ്ഥാനാരോഹണവും വിവാഹിതനായതിന്റെ പേരിൽ പീഡിപ്പിക്കപ്പെട്ട ഫാ. ജയിൻ വർഗീസിനെ ആദരിക്കലും

2014 ആഗസ്റ്റ് 30, ശനിയാഴ്ച 2 പി.എം. മുതൽ, പാലാ ടോംസ് ചേമ്പർ ഹാളിൽ

1. പുതുതായി തിരഞ്ഞെടുക്കപ്പെട്ട കെ.സി.ആർ.എം. നിർവാഹകസമിതിയംഗങ്ങളുടെയും ഭാരവാഹികളുടെയും സ്ഥാനാരോഹണം കൈവയ്പുവഴി ബൈബിളിഷ്ഠിതമായി നടത്തുന്നു.
2. പൗരോഹിത്യം ഉപേക്ഷിച്ചു വിവാഹിതനായതിന്റെപേരിൽ തങ്ങൾക്കുണ്ടായ ദുരനുഭവങ്ങൾ ഫാ. ജയിൻ വർഗീസും ഭാര്യ മേരിയും പങ്കുവയ്ക്കുന്നു.
3. തിരിച്ചുവരുന്ന വൈദികരോടും കന്യാസ്ത്രീകളോടും കത്തോലിക്കാസമൂഹവും കുടുംബങ്ങളും പുലർത്തിവരുന്ന അയിത്തമനോഭാവത്തെ മാറ്റിയെടുക്കാനുള്ള വഴികൾ ചർച്ചചെയ്യുന്നു. 'ഒരു വൈദികന്റെ ഹൃദയമിതാ' എന്ന പുസ്തകമെഴുതിയ മുൻ വൈദികനും, പുനലൂരിൽ 'ശബരിഗിരി സീനിയർ ഹയർസെക്കണ്ടറിസ്കൂൾ പ്രിൻസിപ്പലുമായ ഫാ. കെ.പി. ഷിബു ചർച്ച നയിക്കുന്നു.
4. ഇഷ്ടമില്ലാതെ തുടർന്നും കപടജീവിതം നയിക്കാൻ തുനിയാതെ, വിവാഹിതനായി സാധാരണ ജീവിതം നയിക്കാൻ ധൈര്യംകാട്ടിയ ഫാ. ജയിൻ വർഗീസിനെയും, ഭ്രാന്താശുപത്രിയിലടയ്ക്കപ്പെട്ട അദ്ദേഹത്തെ വിട്ടുകിട്ടാൻ തൊടുപുഴ, പൈക്കുളം ആശുപത്രികളുമുമ്പിൽ കുത്തിയിരുപ്പു സത്യഗ്രഹം നടത്തി ഭർത്താവിനെ മോചിപ്പിക്കാൻ തന്റേടം കാട്ടിയ സഹധർമ്മിണി മേരിയെയും കെ.സി.ആർ.എം. ആദരിക്കുന്നു. ഒപ്പം, ഏതാനും വർഷം മുമ്പ് ധീരമായി പൗരോഹിത്യം വിട്ടു പുറത്തുവന്ന ഫാ. കെ.പി.ഷിബുവിനെയും ഭാര്യ മേരിയെയും ആദരിക്കുന്നു.
5. മെത്രാന്മാർ വച്ചുകൊടുക്കുന്ന അടിമനുകൂല പേരിയും സാമൂഹിക അയിത്തം ഭയന്നും, ഇരട്ടമുഖവുമായി നിസ്സഹായരായി ജീവിക്കേണ്ടിവരുന്ന വൈദികരും കന്യാസ്ത്രീകളുമായ നമ്മുടെ സഹോദരീ-സഹോദരന്മാർക്ക്, ഏതു ഘട്ടത്തിലും സ്വന്തം ജീവിതം തിരിച്ചുപിടിക്കാൻ ധൈര്യവും ആത്മവിശ്വാസവും പകരാനുദ്ദേശിച്ച്, കെ.സി.ആർ.എം. സംസ്ഥാന പ്രസിഡന്റ് ശ്രീ കെ.ജോർജ്ജ് ജോസഫിന്റെ അദ്ധ്യക്ഷതയിൽ നടത്തുന്ന ഈ പരിപാടിയിലേക്ക്, എല്ലാ പ്രവർത്തകരെയും അനുഭാവികളെയും 'സത്യജ്വാല'വരിക്കാരെയും ഹാർദ്ദമായി ക്ഷണിക്കുന്നു!

സ്നേഹാദരപൂർവ്വം

കെ.കെ. ജോസ് കണ്ടത്തിൽ, ഫോൺ: 8547573730

(കെ.സി.ആർ.എം. സംസ്ഥാന ജന.സെക്രട്ടറി)

അങ്ങേയ്ക്ക് 'നസ്രാണി കത്തോലിക്കാ (സീറോ-മലബാർ) സഭാനിയമം 2014'- (Nazarani Catholic (Syro-Malabar) Church Law 2014) ഈ കത്തിനോടൊപ്പം കൈമാറുന്നു.

പ്രസ്തുത നിയമം അങ്ങ് ശ്രദ്ധയോടെ പഠിക്കുന്നപക്ഷം, അത് മെത്രാന്മാർക്കോ വൈദികർക്കോ സന്യസ്തർക്കോ മറ്റ് ആത്മീയശുശ്രൂഷകർക്കോ എതിരായിട്ടുള്ളതല്ലെന്നു വ്യക്തമാകുന്നതാണ്. മറിച്ച്, അത് മെത്രാന്മാരെയും വൈദികരെയും മറ്റ് ആത്മീയശുശ്രൂഷകരെയും വേണ്ടവിധം ആദരിച്ചുകൊണ്ട് മരണംവരെ സംരക്ഷിക്കുന്നതിനു കരുതലുള്ള ഒരു നിയമമാണെന്നും, സഭയിൽനിന്ന് ഒരിക്കലും അവരെ അകറ്റി നിർത്താൻ ആഗ്രഹിക്കുന്ന ഒന്നല്ലെന്നുമുള്ള വസ്തുത മനസ്സിലാകുന്നതാണ്. ഇപ്പോൾ ആത്മീയശുശ്രൂഷകർക്കു ലഭിച്ചുകൊണ്ടിരിക്കുന്നതിനേക്കാൾ കൂടുതൽ ആനുകൂല്യങ്ങളും പരിഗണനയും ബഹുമാനവും അതിൽ ഉറപ്പുവരുത്തിയിട്ടുണ്ടെന്നുള്ളത് പ്രഥമദ്യഷ്ട്യാ വ്യക്തമാകുന്നതാണ്.

അങ്ങേയ്ക്ക് ഈ കത്തിനോടൊപ്പം അയച്ചുതരുന്ന 'നസ്രാണി കത്തോലിക്കാ (സീറോ-മലബാർ) സഭാനിയമം 2014' (Nazarani Catholic (Syro-Malabar) Church Law 2014) എന്ന ഈ നിയമം അങ്ങയുടെ ഉത്തരവാദിത്വത്തിലും സഭയുടെ ചെലവിലും സഭയുടെ ആസ്ഥാനമടക്കമുള്ള എല്ലാ രൂപതകളിലും രൂപതകളുടെ കീഴിലുള്ള മുഴുവൻ പള്ളികളിലും 2014 ജൂലൈ 3-ാം തീയതി മുതൽ പ്രാബ

ല്യത്തിലാക്കുന്നതിന്, സഭയിലെ എല്ലാ അത്മായരുടെയും ആത്മീയശുശ്രൂഷകരുടെയും അറിവിലേക്കായി 2014 മെയ് മാസത്തിലെ മൂന്നാം ഞായറാഴ്ചദിനത്തിൽ എല്ലാ പള്ളികളിലും വി. കുർബാന മദ്ധ്യേയുള്ള അറിയിപ്പുവേളയിൽ പരസ്യമായി വായിച്ചുകേൾപ്പിക്കുന്നതിനും, പ്രസ്തുതനിയമത്തിന്റെ കോപ്പി എല്ലാ പള്ളികളുടെയും നോട്ടീസ് ബോർഡിൽ പരസ്യം ചെയ്യുന്നതിനും 'നസ്രാണികത്തോലിക്കാ അത്മായഅസംബ്ലി' അങ്ങയെ ചുമതലപ്പെടുത്തുന്നു. അതിനായി അസംബ്ലിയുടെ കൺവീനർമാരായ എം.എൽ. ജോർജ്ജ് മാളിയേക്കലും വിൻസന്റ് മാത്യു കളപ്പുരയിലും ചേർന്ന് 'നസ്രാണികത്തോലിക്കാ (സീറോ-മലബാർ) സഭാനിയമം 2014' (Nazarani Catholic-Syro Malabar-Church Law 2014) ഇതോടൊപ്പം അങ്ങേയ്ക്ക് അയച്ചുതരുന്നു.

'നസ്രാണി കത്തോലിക്കാ (സീറോ-മലബാർ) അത്മായഅസംബ്ലി'ക്കുവേണ്ടി,

എം. എൽ. ജോർജ്ജ് മാളിയേക്കൽ,
(ജനറൽ കൺവീനർ)
ഫോൺ: 9447973632.

വിൻസന്റ് മാത്യു കളപ്പുര,
(കൺവീനർ)
ഫോൺ: 9846177221.

എന്നെയുമൊന്നു പ്റാകു.... പ്ലീസ്!

• റോഷൻ ഫ്രാൻസിസ്

മുസ്ലീംലോകം മുഴുവൻ നോയമ്പിന്റെ പിടിയിൽ. ഗൾഫിലുള്ള ഞങ്ങളും ഈ പിടിയിൽത്തന്നെയെന്നു പറയാം. മുസ്ലീമുകൾക്ക് നോയമ്പ് തുറയായാൽ സന്തോഷം വരും. ഇന്നു വെള്ളിയാഴ്ച ഫ്രീ, എന്നിട്ടും എനിക്കു വല്ലാത്ത പിരിമുറുക്കം. ആകെ, ടോട്ടൽ, മൊത്തം കൺട്രോളും പോവുന്നതു പോലെ. കത്തോലിക്കാ സഭയുടെ പ്റാക്കു കിട്ടിയാൽ രക്ഷപ്പെട്ടുവെന്നു ജനങ്ങൾ ആശ്വസിക്കാൻ തുടങ്ങിയാൽ എങ്ങനെയൊ കൺട്രോൾ പോവാതിരിക്കുക?

ഫാ. ബെനഡിക്ടിനെ തൂക്കിക്കൊല്ലാൻ വിധിച്ച ന്യായാധിപനായ കുഞ്ഞിരാമൻ വൈദ്യരെ പ്റാകി പ്റാകി ആ കുടുംബം മുഴുവൻ ഉന്നത നിലയിൽ; ഒരു മകൻ കേരളത്തിലെ ചീഫ് സെക്രട്ടറിയോ! ഇടുക്കിയിൽ ശ്രീ. പി.റ്റി. തോമസിനെ നിലം തൊടിക്കില്ലെന്നു മെത്രാൻ പറഞ്ഞതുകേട്ട്, വാനമേലങ്ങളിലുള്ള സർവ്വമാലാഖമാരും പുണ്യവാന്മാരും കൂടി ചേർന്ന്, 'ഇയ്യൊളാരാ ഇങ്ങനെ പറയാൻ' എന്നു ചോദിച്ചു ഹാലിളകിയത്രെ! അതുകൊണ്ടാവണം, ഒറ്റയ്ക്കു യാത്രപോയ പി.റ്റി. തോമസിന് ഹൃദയാഘാതം ഉണ്ടായപ്പോൾ കൃത്യസമയത്തുതന്നെ ആശുപത്രിയിൽ എത്തിക്കാൻ അവരെല്ലാം കൂടി ഉത്സാഹിച്ചത്. ദൈവമേ, അങ്ങേരു വല്ല ധ്യാനകേന്ദ്രത്തിലോ വല്ലോ ആയിരുന്നുവെങ്കിൽ ദൈവാനുഗ്രഹത്തിനു ദൃഷ്ടാന്തമായി ഈ സംഭവം എവിടെയെല്ലാം വിളമ്പിയേനെ!

ഭൂലോകത്തുള്ള സർവ്വ സോഷ്യൽ മീഡിയാകളിലൂടെയും അല്മായരെഴുതുന്ന 'സഭാകഥകൾ' ജനം ഇപ്പോൾ ഈസോപ്പിന്റെ കഥകൾ വായിക്കുന്ന കൗതുകത്തോടെ വായിക്കുന്നു. പണ്ടൊക്കെ ഹിന്ദുക്കൾ ആയിരുന്നു മെത്രാന്മാർക്കും സഭയ്ക്കുംനേരെ മുകയിടമായിരുന്നത്. ഇടയ്ക്ക്, അന്ത്യഅത്താഴത്തിന്റെ അരിവാൾ-ചുറ്റിക പതിപ്പുമായി ചില രാഷ്ട്രീയ കക്ഷികളും ഉണ്ടായിരുന്നു. ഇപ്പോൾ അവരെല്ലാം ഉൾവലിഞ്ഞു. കമ്മ്യൂണിസ്റ്റ് പാർട്ടിയെയും കത്തോലിക്കാസഭയെയും നശിപ്പിക്കാൻ ഉള്ളിൽ നിന്നുള്ളവർക്കേ പറ്റൂ എന്നെല്ലാവർക്കും മനസ്സിലായിയെന്നു തോന്നുന്നു. ഇപ്പോൾ സഭയ്ക്കുള്ളിൽനിന്ന് അല്മായർതന്നെ യുദ്ധം തുടങ്ങിയതുകൊണ്ട്

അവർക്കെല്ലാം, പരസ്പരം തൊടുക്കാൻ കരുതി വച്ചിരുന്ന മിസ്സൈലുകളുംമറ്റും തുത്തുതുടച്ചു വെറുതെ ഇരുന്നാൽ മതി.

ഇപ്പോളിതാ, ഇപ്പന്റെ മകൾ ഇന്ദുലേഖയ്ക്കു ജോലിയും കിട്ടി! അതാകട്ടെ, ഒരച്ചൻ കൊടുത്ത ദുർബ്ബഭാവ സർട്ടിഫിക്കറ്റ് യോഗ്യതയായി പരിഗണിച്ചു! കത്തോലിക്കാസഭയുടെ മൂല്യം പൊതുകമ്പോളത്തിൽ കുത്തനെ ഉയരുന്നതിന്റെ ലക്ഷണം! പ്രശ്നം അതല്ല, വരുംകാലങ്ങളിൽ കത്തോലിക്കാ സ്ഥാപനങ്ങളിൽ പഠിച്ചിറങ്ങുന്നവർ, ഇത്തരം ഒരു സർട്ടിഫിക്കറ്റു കിട്ടാൻ എന്തിനത്രമവസരം കാണിച്ചുകൊടുക്കുകയല്ല എന്നതാണ്. ജീവിതവിജയം നേടാൻ ഏതെങ്കിലും ഒരച്ചന്റെ പ്റാക്കുവേണം എന്ന് ദൈവംതമ്പുരാൻതന്നെ നിഷ്കർഷിച്ചാൽ നമുക്കെന്തു ചെയ്യാൻ പറ്റും? 'സത്യജാല' സ്പോൺസർ ചെയ്തവരും ഉദ്ദിഷ്ടകാര്യങ്ങൾ സാധിക്കുന്നതായി സാക്ഷ്യപ്പെടുത്തിത്തുടങ്ങിയിട്ടുണ്ട്.

ഇത്രേം വലു മരിയഭക്തനായിട്ടും മിസ്സർ ബെന്നി പുനത്തറയ്ക്ക് എങ്ങനെ ഇതുപോലെ സംഭവിക്കുന്നുവെന്ന് എത്ര ആലോചിച്ചിട്ടും പിടികിട്ടുന്നില്ല.

ഒരു വൈദികൻ എന്തെല്ലാം പാപങ്ങളാണ് സാധാരണ ചെയ്യുന്നതെന്നറിയാൻ, കുർബ്ബാനയുടെ അവസാനം വിശ്വാസികളെക്കൊണ്ടു ചൊല്ലിക്കുന്ന വൈദികർക്കുവേണ്ടിയുള്ള പ്രാർത്ഥന ശ്രദ്ധിച്ചാൽ മതി. മെത്രാന്മാർക്കു പിന്നെ തെറ്റ് പറ്റാത്തതുകൊണ്ട് അവർക്കുവേണ്ടി അങ്ങനെ ഒരു പ്രാർത്ഥന ഇല്ല.

അങ്ങേർ എവിടെ ധ്യാനം നടത്തിയാലും കൊന്ത മുടക്കാറില്ലാത്തതാണ്. പിന്നെങ്ങനെ അങ്ങേർക്കു ഇത്രേം വലിയ മന്ദത വരുന്നു? ഒരിടയ്ക്ക് രോഗശാന്തി കൊടുക്കാൻ കന്യാസത്രികൾ പ്രാണിക് ഹീലിംഗും റെയിക്കിയും ഒക്കെ പഠിച്ചു പ്രാക്ടീസ് തുടങ്ങിയതാണ്. അപ്പോഴിതാ വരുന്നു ശാലോമിൽ ബെന്നി പുനത്തറ, ഇതൊക്കെ സാന്താന്റെ തന്ത്രങ്ങളാണെന്നുപറഞ്ഞു. കേട്ടപാടെ മെത്രാന്മാർ അതെല്ലാം വിലക്കുകയും ചെയ്തു. രോഗശാന്തി വേണ്ടവർ നിർബന്ധമായും അതിനായുള്ള ധ്യാനങ്ങളിൽ പങ്കെടുക്കണം എന്ന് അവർ പറഞ്ഞില്ലെന്നേയുള്ളൂ. ഇവിടെ അഴിക്കുമ്പോൾ വേറൊരിടത്ത് മുറുകും. യൂറോപ്പിലാണെങ്കിൽ ഇതൊക്കെ പാഠ്യപദ്ധതിയുടെ

ഭാഗമായി മാറാൻ കാരണം ഇവിടുത്തെ മെത്രാൻവിലക്ക് ആയിക്കൂടെന്നില്ല.

ഇപ്പോ ഇതാ ശാലോം, മോഡി കർത്താവിന്റെ ദാസനാണെന്നും അംഗീകരിക്കണമെന്നും പറയുന്നു! അദ്ദേഹത്തിന്റെ പേരിലുള്ളത് ഗുജറാത്തിലെ മുസ്ലീമുകളുടെ നേരെയുള്ള കൈയേറ്റങ്ങൾ മാത്രമല്ലേയെന്നു ചോദിച്ച് ശ്രീബെന്നി ഒരു തവളപത്രം ഇറക്കിക്കൂടായ്കയില്ല. സത്യം പറയണമല്ലോ, BJP ഇന്നേവരെ സുറിയാനി ക്രിസ്ത്യാനികളെ തിരഞ്ഞുപിടിച്ച് ആക്രമിച്ചിട്ടില്ല. മോണിക്കയുടെ കൈയിൽനിന്നും രൂപത കൈക്കലാക്കിയ ഭൂമിയിൽ ഒരു കല്ലിട്ടാൽ വിവരം അറിയും എന്ന് മോഡിയുടെ കൂട്ടത്തിൽപ്പെട്ട ചിലർ പറഞ്ഞത് തമാശയായി എടുക്കാ വുന്നതല്ലേയുള്ളതാണെന്നും. തട്ടുകിട്ടുന്നതു മുഴുവൻ ലത്തീൻ കത്തോലിക്കർക്കല്ലേ? ലത്തീൻകാർ സുറിയാനിക്കാരോട് ഒരുപാടു ദ്രോഹങ്ങൾചെയ്തിട്ടുണ്ടെന്നു ണല്ലോ തട്ടിൽ പിതാവ് പറയുന്നത്. അങ്ങനെയാണെങ്കിൽ അതും ദൈവത്തിന്റെ പദ്ധതി; അത്രതന്നെ.

ഒരു കാര്യം സത്യമാണ്, പ്രാർഥിച്ചാൽ ഫലം കിട്ടും. റഷ്യയ്ക്കു മാനസാന്തരം കിട്ടാൻവേണ്ടി ഒരുപാട് പ്രാർഥിച്ചിട്ടുണ്ടെന്ന് പപ്പാ പറഞ്ഞു ഞാൻ കേട്ടിട്ടുണ്ട്. റഷ്യ മാത്രമല്ല, ചൈനയും ഇതാ, മാനസാന്തരപ്പെട്ട് മുതലാളിത്തത്തിലേക്കു വന്നിരിക്കുന്നു!

ഒരു വൈദികൻ എന്തെല്ലാം പാപങ്ങളാണ് സാധാരണ ചെയ്യുന്നതെന്നറിയാൻ, കുർബ്ബാനയുടെ അവസാനം വിശ്വാസികളെക്കൊണ്ടു ചൊല്ലിക്കുന്ന വൈദികർക്കുവേണ്ടിയുള്ള പ്രാർത്ഥന ശ്രദ്ധിച്ചാൽ മതി. മെത്രാന്മാർക്കു പിന്നെ തെറ്റ് പറയാത്തതുകൊണ്ട് അവർക്കുവേണ്ടി അങ്ങനെ ഒരു പ്രാർത്ഥനയില്ല.

ശുദ്ധീകരണസ്ഥലത്തുള്ളവർക്കു വേണ്ടിയുള്ള പ്രാർത്ഥനയും ഫലിച്ചവയുടെ കൂട്ടത്തിൽപ്പെടുത്താം. ദൈവം ശുദ്ധീകരണസ്ഥലംതന്നെ വേണ്ടെന്നു വെച്ചില്ലേ.

അവസാനമായി, ഈ മെത്രാന്മാരോടും അച്ചന്മാരോടും എനിക്കൊരു അപേക്ഷയുണ്ട്, 'എന്നെയുമൊന്ന് പരാകൂ...പ്ലീസ്!'

'ഇതാണു സത്യം, ദയവായി എന്നെ ജീവിക്കാൻ അനുവദിക്കൂ'

(കഴിഞ്ഞലക്കത്തിൽനിന്നും തുടർച്ച)

• പ്രൊഫ. റ്റി.ജെ. മത്തായി

പ്രൊഫ. ഉലകംതറ, ലേഖനാരംഭത്തിൽത്തന്നെ സത്യം തുറന്നുപറഞ്ഞിട്ടുണ്ട്, തന്റെ ലേഖനം 'ആ ദൂരത്താടകത്തിന്റെ പിന്നാമ്പുറങ്ങളിലേക്ക് ഒരെത്തിനോട്ടം മാത്രമാണ്' എന്ന്. പറ്റിയ തകരാറതാണ്. പിന്നാമ്പുറത്ത് എത്തിനോക്കി, കിട്ടിയ വിവരങ്ങളാണ് ജോസഫിനെപ്പറ്റിയുള്ളത്. വേണ്ടത് അതായിരുന്നില്ല. മുൻപുറത്തുചെന്ന് നേരിട്ടു കാര്യങ്ങൾ ഗ്രഹിച്ച് എഴുതണമായിരുന്നു. അതുകൊണ്ടുപറ്റിയ അബദ്ധം ചെറുതല്ല. ലേഖനം തുടങ്ങുന്നത് ഇങ്ങനെ: 'ചോദ്യക്കടലാസ്സിൽ യഥാസ്ഥാനം കുത്തും കോമയും ഇടാൻവേണ്ടി ഒരു ചോദ്യമുണ്ടായിരുന്നു. കുഞ്ഞുമുഹമ്മദ് എന്നൊരു ഗ്രന്ഥകാരനെഴുതിയ ഒരു ഹാസ്യപ്രബന്ധത്തിലെ രണ്ടു ഖണ്ഡികകളാണ് ആ ചോദ്യത്തിലെ ഉള്ളടക്കം.'

കുഞ്ഞുമുഹമ്മദ് എന്നൊരു ഗ്രന്ഥകാരൻ - ഇതിലെ പൂച്ചും വിട്ടുകളയാം. പി.ടി. കുഞ്ഞുമുഹമ്മദ് എഴുതിയത് ഹാസ്യപ്രബന്ധമല്ല, ലേഖനമാണ്. അതിന്റെ പേര്, 'തിരക്കഥ - ഒരു വിശ്വാസിയുടെ കണ്ടെത്തലുകൾ' പി.എം. ബിനുകുമാർ സമ്പാദനവും പഠനവും നിർവ്വഹിച്ചിട്ടുള്ള 'തിരക്കഥയുടെ രീതിശാസ്ത്രം' എന്ന കൃതിയിലെ ഒരു ലേഖനമാണ് മേൽകാണിച്ചത്.

അതിലെ രണ്ടു ചോദ്യവും രണ്ട് ഉത്തരവുമാണ് കുത്തും കോമയും ഇടാൻവേണ്ടി കൊടുത്തിട്ടുള്ളത്. ഉലകംതറയ്ക്ക് ഇത് രണ്ട് ഖണ്ഡികകളായി!

പ്രൊഫ. ഉലകംതറയ്ക്ക് ഇങ്ങനെയൊക്കെ എഴുതാം. പക്ഷേ, മുൻമെത്രാന്റെയും ഇപ്പോഴത്തെ മെത്രാന്റെയും മറ്റും കാര്യം അങ്ങനെയല്ലല്ലോ.

യഥാർത്ഥത്തിൽ കുറ്റം ആരംഭിക്കുന്നത് എവിടെയാണ്? ഇന്റേണൽ പരീക്ഷയ്ക്കു തയ്യാറാക്കിയ ചോദ്യപേപ്പറിൽ

മുഹമ്മദ് എന്ന വാക്ക് ഉപയോഗിച്ചു. ഇത് മതനിന്ദയാണെന്ന് ഏതാനും മുസ്ലീം തീവ്രവാദികൾ മൂദ്രാവാക്യം മുഴക്കിയതേയുള്ളൂ, ബിഷപ്പും മാനേജരും ശിക്ഷണനടപടികൾ തുടങ്ങി. മുഹമ്മദ് എന്നെഴുതിയാൽ മതനിന്ദയാകുമോ എന്ന് അവർ ആരാഞ്ഞില്ല. മുസ്ലീങ്ങൾക്ക് ഇവിടെ മതാചാര്യന്മാരുണ്ട്, സമുദായനേതാക്കന്മാരുണ്ട്. അവരോട് ഒന്നുമേന്മയുണ്ടാകട്ടെ - അതാണ്. അല്ലെങ്കിൽ, പണ്ഡിതരും പ്രശസ്തരുമായവരുടെ ഒരു സമിതിക്ക് മുസ്ലീംപണ്ഡിതന്മാരെക്കൂടി ഉൾപ്പെടുത്തി രൂപംകൊടുക്കണമായിരുന്നു. ഒരു സാമൂഹികസ്ഥാപനമായ കോളജിന്റെ സംരക്ഷണത്തിനും ക്രമസമാധാനപാലനത്തിനും പോലീസിനേയും നീതിന്യായ കോടതിയേയും സമീപിക്കാമായിരുന്നു. ഇതൊന്നും ചെയ്യാതെ തീവ്രവാദികളുമായി സന്ധിചെയ്ത് പ്രൊഫ. ടി.ജെ. ജോസഫിനെ അവർക്കു വിട്ടുകൊടുത്തു. കമ്മ്യൂണിസ്റ്റുകാരനായിരുന്നെങ്കിൽ പ്രൊഫ. ജോസഫിനെ കമ്മ്യൂണിസ്റ്റുകാർ സംരക്ഷിക്കുമായിരുന്നു. കൈവെട്ടാൻ ആരും മുതിരുകയായിരുന്നില്ല. ഇവിടെ കത്തോലിക്കനായ പ്രൊഫ. ജോസഫിനെ സംരക്ഷിക്കേണ്ടവർ കൈയൊഴിഞ്ഞത് തീവ്രവാദികൾക്ക് അനുകൂലമായി. അതാണ് കൈവെട്ടിൽ കലാശിച്ചത്.

കത്തോലിക്കാസഭയുടെ മതബോധന ഗ്രന്ഥത്തിന്റെ കവർപ്പേജിൽ ഒരു പ്രതീകചിത്രം കൊടുത്തിട്ടുണ്ട്. കിടന്നു വിശ്രമിക്കുന്ന ഒരു ആടും അതിനു തൊട്ടടുത്ത് ഇടതുകൈയിൽ ദണ്ഡും പിടിച്ചിരിക്കുന്ന ഒരു ആട്ടിയനും. അകം പേജിൽ വിശദീകരണം കൊടുത്തിട്ടുണ്ട്: “തന്റെ അധികാരംകൊണ്ട് (ദണ്ഡ്) തന്റെ വിശ്വാസികളെ (കുഞ്ഞാട്) നയിക്കുകയും സംരക്ഷിക്കുകയും ചെയ്യുന്ന നല്ല ഇടയനായ ക്രിസ്തു.” ഒരു മെത്രാന്റെ കർത്തവ്യമാണ് ഇവിടെ സൂചിതം.

മതബോധന ഗ്രന്ഥത്തിന്റെ 896-ാം ഖണ്ഡിക മെത്രാന്മാരുടെ കർത്തവ്യത്തെ ഇങ്ങനെ വിശദമാക്കുന്നു. “നല്ല ഇടയനായിരിക്കണം മെത്രാന്റെ അജപാലനധർമ്മത്തിന്റെ രൂപവും ഭാവവും. മെത്രാൻ തന്റെ ദുർബലതയെപ്പറ്റിയുള്ള ബോധത്തോടെ സഹതാപം കാണിക്കണം, കീഴിലുള്ളവരെ ശ്രവിക്കണം, സ്വന്തം മക്കളെപ്പോലെ പരിപാലിക്കണം.”

ഈ ധർമ്മങ്ങളിൽ ഏതെങ്കിലും ഒന്ന് പ്രൊഫ. ടി.ജെ. ജോസഫിന്റെ കാര്യത്തിൽ നിറവേറ്റിയതായി കോതമംഗലം മുൻബിഷപ്പിനും ഇപ്പോഴത്തെ ബിഷപ്പിനും പറയാൻ കഴിയുമോ? മറിച്ച്, സംരക്ഷിക്കുകയും നയിക്കുകയും ചെയ്യേണ്ട മെത്രാന്റെ അധികാരത്തെ മർദ്ദനോപകരണമാക്കി, മെത്രാൻപദവി ദുരുപയോഗിച്ചു. ഇതുകേരളത്തിലെ വിശ്വാസികൾക്ക് വലിയ ഇടർച്ചയ്ക്കു കാരണമായി.

പ്രൊഫ. ടി.ജെ. ജോസഫ് ഒരു ഉറച്ച വിശ്വാസിയാണ്. 2010 ജൂലൈ നാല് ഞായറാഴ്ച രാവിലെ കുർബാനയിൽ പങ്കെടുത്ത് മടങ്ങുമ്പോഴാണ് വീടിനടുത്തുവെച്ച് കൈവെട്ടു നടന്നത്. മുവാറ്റുപുഴ കോളജിനോടു ചേർന്നുള്ള നിർമ്മലമാതാപള്ളിയിൽ വേദപാഠാധ്യാപകനായിരുന്നു, അദ്ദേഹം. കോളജിൽ വാല്യു എഡ്യൂക്കേഷൻ സെൽ ഡയറക്ടർ സ്ഥാനം നൽകിയത് മൂല്യബോധമുള്ളയാളായതുകൊണ്ടായിരിക്കുമല്ലോ. തൊടുപുഴ കോളജിൽ വകുപ്പുമേധാവി (H.O.D) യാക്കിയത് കൊള്ളാവുന്നവനായതുകൊണ്ടാകണം. പ്രിൻസിപ്പൽ, വകുപ്പു മേധാവി എന്നീ സ്ഥാനങ്ങൾ പ്രൈവറ്റ് മാനേജ്മെന്റുകൾക്ക് സീനിയോറിറ്റി നോക്കാതെ മിനിമം സർവ്വീസുള്ളവരെ നിയമിക്കാൻ അധികാരമുണ്ടായിരിക്കെ, പ്രൊഫ. ടി.ജെ.ജോസഫ് ബിഷപ്പും മാനേജ്മെന്റും ആരോപിക്കുന്നതുപോലെ മതവിരോധിയും കമ്മ്യൂണിസ്റ്റുകാരനുമൊക്കെയായിരുന്നെങ്കിൽ, അദ്ദേഹത്തെ H.O.D ആയി നിയമിക്കുമായിരുന്നോ? തീവ്രവാദികളുമായി സന്ധിചെയ്യാൻ പ്രൊഫ. ടി.ജെ. ജോസഫിനെ തള്ളിപ്പറയണമായിരുന്നു. അതിന് അദ്ദേഹത്തെ കൊള്ളരുതാത്തവനാക്കി ചിത്രീകരിക്കുകയായിരുന്നു.

തെറ്റിൽനിന്ന് വീണ്ടും തെറ്റിലേക്ക് മതാധികാരം നീങ്ങുന്ന കാഴ്ചയാണിവിടെ കാണുക.



ധർമ്മത്തിൽനിന്നു വ്യതിചലിച്ച് ഇത്തരത്തിൽ കോതമംഗലം രൂപതാധികാരികൾ നടത്തിയ വിവേകശൂന്യമായ പ്രവർത്തനത്തിന്റെ ഫലം എത്ര ഭയങ്കരമായിരുന്നു! പ്രൊഫ. ടി.ജെ. ജോസഫിന്റെ കൈവെട്ടലിലും ഭാര്യ സലോമിയുടെ ആത്മഹത്യയിലും വ്യഭയാനമായ മാതാവ് ഉൾപ്പെടുന്ന കുടുംബാംഗങ്ങൾക്കുണ്ടായ അനിർവചനീയമായ മാനസിക പീഡയിലും അതുകൊണ്ടുചെന്നെത്തിച്ചില്ലേ?

നല്ല ഒരു വിശ്വാസാത്മരീക്ഷം നിലനിന്ന കുടുംബമായിരുന്നു പ്രൊഫ. ജോസഫിന്റേത്. 2010 ആഗസ്റ്റ് 5-ന് ദീപികയിൽ വന്ന സലോമിയുടെ വാക്കുകൾ ഇങ്ങനെ: “എന്റെ ഭർത്താവിനെ ആക്രമിച്ചവർക്കുവേണ്ടി ഞാൻ പ്രാർത്ഥിക്കുന്നുണ്ട്. ഞാനും മതാധ്യാപകനായിരുന്ന സാറും മാതാവിന്റെ ഭക്തരാണ്. മാതാവിനോട് പ്രാർത്ഥിക്കാത്ത ഒരു ദിവസം പോലുമുണ്ടായിട്ടില്ല.” അന്നേദിവസം ദീപിക പത്രത്തിന്റെ ഒന്നാംപേജിൽ എട്ടുകോളവും പ്രൊഫ. ടി.ജെ. ജോസഫുമായി പ്രത്യേക പ്രതിനിധി ശ്രീ. സിജോ പൈനാടത്ത് നടത്തിയ അഭിമുഖമായിരുന്നു. അതിന്റെ അവസാനഭാഗത്ത് പ്രൊഫ. ജോസഫ് തന്റെ വിശ്വാസത്തെപ്പറ്റി ഉള്ളുതുറക്കുന്നു: “അളവില്ലാത്ത ഈശ്വരാനുഗ്രഹമാണ് എനിക്ക് ജീവിതം തിരിച്ചുതന്നത്. പരിശുദ്ധ



മാതാവിന്റെ മാധ്യസ്ഥത്തിൽ ഉറച്ചുവിശ്വസിക്കുന്നു.” ഇത്രയ്ക്ക് ഉറച്ച ഒരു വിശ്വാസിയേയാണ് തീവ്രവാദികളെ പ്രസാദിപ്പിക്കാൻ വേണ്ടി കമ്മ്യൂണിസ്റ്റുകാരനും മത വിരോധിയുമാക്കി തള്ളിപ്പറഞ്ഞത്!

ധർമ്മത്തിൽനിന്നു വ്യതിചലിച്ച് ഇത്തരത്തിൽ കോതമംഗലം രൂപതാധികാരികൾ നടത്തിയ വിവേകശൂന്യമായ പ്രവർത്തനത്തിന്റെ ഫലം എത്ര ഭയങ്കരമായിരുന്നു! പ്രൊഫ. റ്റി.ജെ. ജോസഫിന്റെ കൈവെട്ടലിലും ഭാര്യ സലോമിയുടെ ആത്മഹത്യയിലും വ്യഭയാനമായ മാതാവ് ഉൾപ്പെടുന്ന കുടുംബാംഗങ്ങൾക്കുണ്ടായ അനിർവചനീയമായ മാനസിക പീഡയിലും അതു കൊണ്ടുചെന്നെത്തിച്ചില്ലേ?

സഭാധികാരികളേ, നിങ്ങളെന്താണ് സാക്ഷ്യമാകാതെ പ്രതിസാക്ഷ്യമാകുന്നത്?

ഫോൺ: 0481-2401415

ലേഖകരും വായനക്കാരും ക്ഷമിക്കുക!

സ്ഥല പരിമിതി മൂലം, 2014 മെയ് ലക്കത്തിൽ പ്രസിദ്ധീകരണം തുടങ്ങിയ ‘കെ.സി.ആർ.എം. നയപ്രഖ്യാപനം’ ഈ ലക്കത്തിലും തുടരാൻ കഴിഞ്ഞില്ല. വേറെയും വളരെ ലേഖനങ്ങൾ മാറ്റി വയ്ക്കേണ്ടിവന്നു. ക്ഷമിക്കുമല്ലോ.

-എഡിറ്റർ

നസ്രായനെ തേടി....

• ഫാ. ജോൺ കവലക്കാട്ട്

കാലിത്തൊഴുത്തിൽ പിറന്ന നസ്രായനെത്തേടി ഞാൻ അര മനകളിൽപോയി. അവിടുത്തെ പള്ളിയിൽ, കോൺഫ്രൻസ് ഹാളിൽ, കച്ചേരിയിൽ, ഊട്ടുമുറിയിൽ, എല്ലായിടത്തും അന്വേഷിച്ചു. അവിടെയെങ്ങും അവനെക്കണ്ടില്ല. അംബരചുംബികളായ ബസിലിക്കകളിൽ, അതിമനോഹരമായ ദേവാലയങ്ങളിൽ, അവിടുത്തെ സമിതികളിൽ, സംഘടനകളിൽ, ആധുനികസൗകര്യങ്ങൾ അടങ്ങിയ പള്ളിമേടുകളിൽ കയറി നോക്കി. അവനെ കാണാൻ കഴിഞ്ഞില്ല.

സന്യാസഭവനങ്ങളിൽ ഞാൻ കടന്നുചെന്നു. സെമിനാരികളിൽ പോയി. അവിടെയെല്ലാം അവന്റെ പല വലുപ്പത്തിലുള്ള പ്രതിമകളും പടങ്ങളും കാണാൻ കഴിഞ്ഞു. അവൻ അന്ത്യവിശ്രമംകൊണ്ട കുരിശ് പലയിടങ്ങളിലും സ്ഥാപിച്ചിട്ടുണ്ട്. അവനെക്കുറിച്ച് അനവധി ചർച്ചകൾ, സെമിനാറുകൾ, കോഴ്സുകൾ, നീണ്ട പരിശീലനപദ്ധതികൾ എല്ലാം അവിടെയുണ്ട്. അവനെമാത്രം കാണുന്നില്ല.

ധ്യാനകേന്ദ്രങ്ങൾ ഞാൻ സന്ദർശിച്ചു. ഒത്തിരിപേർ അവനെക്കുറിച്ച് ഭ്രാന്തമായി സംസാരിക്കുന്നു. ചിലർ ഗർജ്ജിക്കുകയാണ്. അവന്റെ നാമത്തിൽ പല അഭ്യാസങ്ങളും അവിടെ നടക്കുന്നു. രോഗശാന്തി നൽകൽ, ആന്തരികസൗഖ്യം നൽകൽ, കൈവെപ്പ് പ്രാർത്ഥനകൾ, ഭാഷാവരം ലഭിക്കൽ, അഭിഷേകങ്ങൾ.... അങ്ങനെ പലതും. ചിലർ കാശെണ്ണി തിട്ടപ്പെടുത്തുന്ന തിരക്കിലാണ്. ചിലർ സ്വർണ്ണം പൊതിഞ്ഞുകെട്ടുന്നു. അവനെ മാത്രം കണ്ടില്ല.

അവന്റെ വലിയ പ്രതിമകളും പടങ്ങളുമുള്ള ആശുപത്രികൾ, അഭയകേന്ദ്രങ്ങൾ, അനാഥാലയങ്ങൾ, വിദ്യാഭ്യാസ സ്ഥാപനങ്ങൾ എന്നിവിടങ്ങളിലും അവനെത്തേടിപ്പോയി; കണ്ടില്ല. പട്ടണങ്ങളിലും പൊതുവേദികളിലും അവനെത്തിരക്കി... അവന്റെ പേരിൽ പണമിടപാട് സ്ഥാപനങ്ങൾ, വ്യവസായശാലകൾ, സ്വർണ്ണപ്പിടികൾ, ബ്യൂട്ടിപാർലറുകൾ, പുസ്തകശാലകൾ തുടങ്ങിയവ ധാരാളം. പുസ്തകശാലകളിൽ അവനെക്കുറിച്ച് പുസ്തകങ്ങൾ അനവധി! അവനെമാത്രം കണ്ടില്ല. ഇനിയവനെ എവിടെക്കൊണ്ടും? വലിയ തിരുന്നാൾ ആഘോഷങ്ങളിലും ജൂബിലി മേളകളിലും വാർഷിക മഹാമഹങ്ങളിലും അവനെ അന്വേഷിച്ചു. അവന്റെപേരിൽ എന്തെല്ലാം പരിപാടികൾ! എങ്ങും അവനെക്കണ്ടില്ല.

അല്പം ദുഃഖത്തോടെ ഞാനെന്റെ ഗ്രാമത്തിലേക്കു മടങ്ങി. അതാ ഒരുവൻ എന്റെ എതിരെ വരുന്നു. അടുത്തു വന്നപ്പോൾ അവൻ എന്നെ സൂക്ഷിച്ചുനോക്കി. എന്റെ കണ്ണുകളിലേക്ക്, എന്റെ ഉള്ളിലേക്ക് നോക്കി അവൻ ചോദിച്ചു: “നീയെവിടെപ്പോയി?”

“നസ്രായനെത്തേടി നടക്കുകയായിരുന്നു, ഞാൻ”

എന്റെ മറുപടി കേട്ട് അവൻ പറഞ്ഞു, “നീ പോയ സ്ഥലങ്ങളിലെല്ലാം ഞാൻ പണ്ട് ഉണ്ടായിരുന്നു. അവരെല്ലാം എന്നെ സ്വർണ്ണക്കൂട്ടിലും വെള്ളിക്കൂട്ടിലും പുട്ടിയിടാൻ ശ്രമിച്ചു. എന്നിട്ടുവർ എന്റെ പേരിൽ വിലപേശൽ നടത്തുന്നു. ഞാൻ അവിടെനിന്നെല്ലാം ഇറങ്ങിനടന്നു. പോന്ന വിവരം അവരാരും അറിഞ്ഞിട്ടില്ല. എന്നെ അന്വേഷിച്ചിട്ടുമില്ല. നീയും എന്നെ പുട്ടിയിടാനാണോ അന്വേഷിക്കുന്നത്?”

ഞാൻ തരിച്ചുനിൽക്കുമ്പോൾ എപ്പോഴോ അവൻ അകന്നു പോയി.

ഫോൺ: 04802786624



'അടപ്പുരച്ചന്റെ മാപ്പും കരുണയും' - ഔചിത്യരഹിതമായ പ്രതികരണം

• ജയിംസ് ഐസക്, കൂടമാളൂർ

പാപ്പച്ചൻ കുമരംപറമ്പിൽ എന്ന ലേഖകൻ 'അടപ്പുരച്ചന്റെ മാപ്പും കരുണയും' എന്ന തലക്കെട്ടിൽ അവതരിപ്പിച്ച പ്രതികരണം ഔചിത്യരഹിതമെന്നാണ് എനിക്കു തോന്നിയത്. പ്രൊഫ. ടി.ജെ. ജോസഫിന്റെ ചോദ്യരചന മതനിന്ദയെന്നു കണ്ടത് ഏതാനും മുസ്ലീം തീവ്രവാദികൾ മാത്രമാണ്. എന്നാൽ അവരിൽ നിന്നുള്ള നശീകരണ നടപടികൾ ഭയന്ന് കോളേജ് അധികൃതരും ബിഷപ്പും തികച്ചും നീതിരഹിതമായ പിരിച്ചുവിടൽ നടത്തി. തുടക്കം മുതൽ ഫാ. അടപ്പുർ പ്രൊഫ ടി.ജെ. ജോസഫിനെ പിൻതാങ്ങുകയും അദ്ദേഹത്തോടു കരുണ കാട്ടുവാൻ സഭാനേതൃത്വത്തോടു അഭ്യർത്ഥിക്കുകയുമാണു ചെയ്തത്. ഇതിൽ അടപ്പുരച്ചന്റെ ഭാഗത്തുനിന്നു എന്തെങ്കിലും തെറ്റുണ്ടെന്നു പ്രൊഫ. ജോസഫ് പോലും പറയുകയില്ല. തിന്മ ചെയ്യുന്നവരെ തിരുത്തുവാൻ ഒരുമ്പെടുന്നവർ അവരുടെ മുഖത്തുനോക്കി, 'നിങ്ങൾ തെറ്റു ചെയ്തു' എന്നു പറയുന്നതു മര്യാദയല്ലല്ലോ. ഉന്നത സ്ഥാനത്തിരിക്കുന്നവരോടു സൗമ്യമായിട്ടു സംസാരിച്ചുകൊണ്ടുവേണം ന്യായവാദം നടത്തേണ്ടതെന്നു ക്രിസ്തുതന്നെ പഠിപ്പിക്കുന്നു. "നിയമജ്ഞരും ഫരിസേയരും മോശെയുടെ സിംഹാസനത്തിൽ ഇരിക്കുന്നു. അതിനാൽ അവർ നിങ്ങളോടു പറയുന്നതെല്ലാം അനുസരിക്കുകയും അനുഷ്ഠിക്കുകയും ചെയ്യുവിൻ" (മത്താ. 23,2). ഇവിടെ ഔചിത്യം പാലിക്കുന്നതിന്റെ സൂചനയുണ്ട്. അടപ്പുരച്ചന്റെ വാക്കുകൾ ഇത്രമാത്രമേ അർത്ഥമാക്കുന്നുള്ളൂ. അച്ചൻ ഒരിക്കലും പ്രൊഫ. ജോസഫ് തെറ്റുകാരനാണെന്നു സ്ഥാപിച്ചിട്ടില്ല. മാനേജ്മെന്റ് ജോസഫ് സാറിനോടു കരുണ കാണിക്കണമെന്നും മാപ്പു നൽകണമെന്നും പറഞ്ഞപ്പോൾ കൂടുതൽ ഉള്ളിലേക്കു കടന്നു അച്ചനെ തെറ്റുകാരനാക്കുവാനാണ് പ്രതികരണം എഴുതിയ ആൾ തുനിഞ്ഞത്.

അൻപതിൽപരം വർഷമായി ക്രൈസ്തവ പ്രസിദ്ധീകരണങ്ങളിൽ മാത്രമല്ല, മാതൃഭൂമി തുടങ്ങിയ മതേതര മാധ്യമങ്ങളിലും ലോകസംഭവങ്ങളും സഭാവാർത്തകളും വിലയിരുത്തി ലേഖനം എഴുതിവരുന്ന പണ്ഡിതനായ ഈശോ സഭാപ്രവർത്തകനാണ് ഫാ. എബ്രഹാം അടപ്പുർ. പ്രൊഫ. ജോസഫിനെതിരെ ആക്രമണം ഉണ്ടായ ഉടൻതന്നെ ഓടിയെത്തി അദ്ദേഹത്തെയും കുടുംബാംഗങ്ങളെയും ആശ്വസിപ്പി



ക്കുകയും, ആശുപത്രിയിൽനിന്നു ഡിസ്ചാർജ്ജ് ചെയ്യപ്പെട്ടതിനുശേഷം എറണാകുളത്ത് ന്യൂമെൻ അസോസിയേഷന്റെ പ്രതിമാസയോഗത്തിൽ ക്ഷണിച്ചുവരുത്തി പ്രൊഫ. ജോസഫിനെ ആദരിക്കുകയും ചെയ്ത സഹൃദയനാണ് അടപ്പുരച്ചൻ. അദ്ദേഹത്തിന്റെ നല്ല മനസ്സ് തിരിച്ചറിയാതെ കേവലം വൈദിക വിദ്വേഷമെന്നു തോന്നുംവിധം അഭിപ്രായങ്ങൾ എഴുതിയതിൽ വലിയ പത്തികേടു തോന്നുന്നു.

ഈ സംഭവത്തിൽ 'സത്യജാല' പത്രാധിപർക്കും തെറ്റുപറ്റിയില്ലേ എന്നു സംശയിക്കേണ്ടിയിരിക്കുന്നു. അടപ്പുരച്ചന്റെ ലേഖനം തെറ്റായ ധാരണകൾക്കു വഴിതെളിക്കുന്നതായി സംശയമുണ്ടായെങ്കിൽ അതു പ്രസിദ്ധീകരിക്കുന്നതിനുമുമ്പായി അച്ചനുമായി ചർച്ച ചെയ്യേണ്ടതായിരുന്നു. ശ്രീ. പാപ്പച്ചൻ കുമരംപറമ്പിലിന്റെ പ്രതികരണം അവതരിപ്പിച്ചതുവഴി 'സത്യജാല'യുടെ വിശ്വാസ്യതയും സംശയിക്കേണ്ട അവസ്ഥയാണ്.

'നീതിക്കുവേണ്ടി പീഡനമേൽക്കുന്നവർ ഭാഗ്യവാന്മാർ' എന്ന ക്രിസ്തുവചനം ബഹു. അടപ്പുരച്ചനെ അനുസ്മരിപ്പിക്കുകയും അദ്ദേഹത്തിനു പിന്തുണ പ്രഖ്യാപിക്കുകയും ചെയ്തുകൊള്ളുന്നു.

ഫോൺ: 9847126316

'കുടമാളുരിനൊപ്പം ഞാനും'

പാപ്പച്ചൻ കുമരംപറമ്പിൽ

[അസാരസ്വങ്ങളും തെറ്റിദ്ധാരണകളും വച്ചുതാമസിപ്പിക്കരുതല്ലോ എന്നു കരുതി, ശ്രീ ജയിംസ് ഐസക് കുടമാളുരിന്റെ ലേഖനം കിട്ടി വൈകാതെതന്നെ, ശ്രീ. പാപ്പച്ചൻ കുമരംപറമ്പിലിനെ ഫോണിൽ വിളിച്ച് അതു വായിച്ചുകേൾപ്പിച്ചു. മറുപടിയെന്തെങ്കിലുമുണ്ടെങ്കിൽ തരണമെന്നും പറഞ്ഞു. അല്പസമയത്തിനുശേഷം, അദ്ദേഹം തിരിച്ചുവിളിച്ച് മറുപടി എഴുതിയെടുക്കാമോ എന്നു ചോദിക്കുകയായിരുന്നു.

അന്നങ്ങനെ ഫോൺ ചെയ്യാൻ തോന്നിയത് എത്ര നന്നായി എന്ന ചിന്തയായിരുന്നു, അദ്ദേഹത്തിന്റെ നിര്യാണവാരത്ത ഉളവാക്കിയ ഞെട്ടലിലും മനസ്സിൽ ഉയർന്നുനിന്നത്. അദ്ദേഹത്തിന്റെ മറുപടിയാണു താഴെ - എഡിറ്റർ]

അടപ്പുരച്ചിനെ ആശ്വസിപ്പിക്കുന്ന ശ്രീ ജയിംസ് ഐസക് കുടമാളുരിനൊപ്പം ഞാനുമുണ്ട്. എന്റെ ആശയങ്ങൾ അച്ചനെ വേദനിപ്പിച്ചതിൽ ഞാൻ ദുഃഖിക്കുന്നു. ജനായത്തമില്ലാത്ത സഭയിൽ പുരോഹിതനും പൗരനുമായി അകറ്റപ്പെട്ടുപോയതുകൊണ്ടുണ്ടായ ആശയവൈരുദ്ധ്യമേയുള്ളൂ. അല്ലാതെ, വ്യക്തിപരമായി ഞങ്ങൾ പരസ്പരം അറിയുകയേയില്ലല്ലോ. അച്ചനോട് സ്നേഹം മാത്രമേയുള്ളൂ, മനസ്സിൽ. തിരിച്ചും അതുതന്നെ പ്രതീക്ഷിച്ചുകൊണ്ട്,

പാപ്പച്ചൻ കുമരംപറമ്പിൽ

എഡിറ്ററുടെ വിശദീകരണം

പ്രൊഫ.ടി.ജെ. ജോസഫ് വിഷയവുമായി ബന്ധപ്പെട്ട് ബഹു. അടപ്പുരച്ചൻ എഴുതിയിട്ടുള്ള മിക്ക ലേഖനങ്ങളും ഞാൻ വായിച്ചിട്ടുണ്ട്. അപ്പോഴൊന്നുമോ, 'സത്യജാല'യിൽ പ്രസിദ്ധീകരണത്തിനു കിട്ടിയ ലേഖനം വായിച്ചപ്പോഴോ എന്തെങ്കിലും തെറ്റായ ധാരണകൾക്ക് അവ വഴി തെളിക്കുന്നതായി തോന്നിയിട്ടേയില്ല. എന്നാൽ, അദ്ദേഹത്തിന്റെ നിലപാടിനെ അതിസൂക്ഷ്മമായി വിശകലനം ചെയ്ത് ശ്രീ പാപ്പച്ചൻ കുമരംപറമ്പിൽ എഴുതിയ ലേഖനം വായിച്ചപ്പോൾ അതിലദ്ദേഹം നിരത്തിയ വാദമുഖങ്ങളെ അവഗണിക്കാനാവില്ലല്ലോ എന്നു തോന്നി; അതുകൊണ്ടുതന്നെ അതു പ്രസിദ്ധീകരിക്കാതിരിക്കുന്നത് ശരിയല്ലെന്നും.

തന്റെ നിലപാടിനെ ശ്രീ കുമരംപറമ്പിൽ തെറ്റായിട്ടാണ് അവതരിപ്പിച്ചത് എന്ന് ബഹു. അടപ്പുരച്ചനു തോന്നുന്നുവെങ്കിൽ, അദ്ദേഹത്തിന്റെ വിശദീകരണം സ്വാഗതംചെയ്യുന്നു. തീർച്ചയായും അത് 'സത്യജാല'യിൽ കൊടുക്കുന്നതാണ്.

കുമരംപറമ്പിൽ പാപ്പച്ചൻ എന്ന പ്രൊഫ. ഐ. ഇസ്താക് ഇനി ഓർമ്മ!

ആലപ്പുഴ കൈതവനയിൽ ജനിച്ച കുമരംപറമ്പിൽ പാപ്പച്ചൻ എന്ന പ്രൊഫ.ഐ. ഇസ്താക് (66 വയസ്സ്) ആഗസ്റ്റ് 6-ന് അന്തരിച്ചു. ചങ്ങനാശ്ശേരി എസ്.ബി. കോളേജിൽ ദീർഘകാലം മലയാളവിഭാഗം അധ്യാപകനും വകുപ്പധ്യക്ഷനുമായി സേവനം അനുഷ്ഠിച്ചിട്ടുണ്ട്.



പ്രൊഫസറായി രുന്നപ്പോഴും ആ പദവിയെക്കുറിച്ചുള്ള സാമാന്യധാരണകളെ അട്ടിമറിക്കുന്ന ജീവിതമായിരുന്നു അദ്ദേഹത്തിന്റേത്. ക്ലാസുമുറിയിലും അദ്ദേഹം സ്വയം ഗുരുസ്ഥാനത്തു പ്രതിഷ്ഠിച്ചില്ല. ഒരിക്കൽ താൻ അക്ഷരമെഴുതിച്ച ഒരു കുട്ടി ഗുരുവിന്റെ കാൽതൊട്ടു

വന്ദിച്ചു. ഉടനെതന്നെ, അദ്ദേഹം കുനിഞ്ഞ് ആ ശിഷ്യയുടെയും കാലു തൊട്ടു വണങ്ങി. അതാണ് ഇസ്താക് സാർ. ആരും ആരുടെയും മുമ്പിൽ തലകുനിക്കരുതെന്നും മനസ്സാക്ഷിയെ പണയപ്പെടുത്തരുതെന്നും പഠിപ്പിച്ച ഗുരുനാഥൻ! ഒരിക്കലും മുമ്പിൽ കയറാൻ ഇഷ്ടപ്പെടാതെ പിന്നിൽ പ്രവർത്തിക്കാനായിരുന്നു അദ്ദേഹത്തിനു താത്പര്യം. എന്നാൽ, മറ്റാർക്കുമാകാത്ത കാര്യങ്ങൾ വരുമ്പോൾ, അദ്ദേഹം മുന്നിൽ വന്നിട്ടുമുണ്ട്. പി.എം. ആന്റണിയുടെ 'ക്രിസ്തുവിന്റെ ആറാംതിരുമുറിവ്' നിരോധിച്ചതിനെതിരെ ഹൈക്കോടതിയിൽ അദ്ദേഹം സ്വയം വാദിച്ചത് ഒരുദാഹരണംമാത്രം.

ദൈവത്തെ നിഷേധിച്ചെങ്കിലും, ദൈവത്തെപോലെ സദാസമയവും സമൂഹത്തിന്റെ ക്യാമറാക്കണ്ണുകളിൽ നിന്നു മറഞ്ഞിരുന്നവൻ; ക്രിസ്തുമതത്തിന്റെ ക്രിസ്തുവിനെ തള്ളിപ്പറഞ്ഞെങ്കിലും, സ്നേഹിക്കാനും പാവങ്ങളുടെ പക്ഷംചേരാനും പഠിപ്പിച്ച യേശുവിനെ ജീവിതത്തിൽ പകർത്തിയവൻ; ഗാന്ധിയുടെ ദളിത്നിലപാടുകളെ വിമർശിച്ചപ്പോഴും, ആ ജീവിതവും പ്രകൃതിസ്നേഹവും അനുകരിച്ചവൻ... ഇതൊക്കയായിരുന്നു, കുമരംപറമ്പിൽ പാപ്പച്ചൻ എന്ന ഇസ്താക് സാർ.

ഓഗസ്റ്റ് ഏഴാം തീയതി അദ്ദേഹത്തിന്റെ ശരീരം, അദ്ദേഹത്തിന്റെ ഹിതമറിയാവുന്ന കുടുംബാംഗങ്ങൾ വൈദ്യശാസ്ത്രപഠനങ്ങൾക്കായി ആലപ്പുഴ മെഡിക്കൽ കോളേജിനു കൈമാറി.

ഒത്തുതീർപ്പുകൾകൊണ്ട് അശ്ശിലമാകാത്തൊരു ജീവിതം ജീവിച്ചു വിടപറഞ്ഞ ഇസ്താക് സാറിന് 'സത്യജാല'യുടെ അന്ത്യപ്രണാമം!

‘പ്രതിഷേധിക്കുക, പ്രതികരിക്കുക’

Progressive People's Cultural Society (PPCS) കോട്ടയം ജില്ലാക്കമ്മിറ്റി

‘ദളിതരുടെ പിന്നോക്കാവസ്ഥയ്ക്കുകാരണം മദ്യപാനശീലമാണെന്ന കത്തോലിക്കാ മെത്രാൻ സമിതിയുടെ സർക്കുലർ പിൻവലിക്കുക. ആണ്ടു തോറും ജസ്റ്റീസ് സൺഡേ ആചരിക്കുന്നതിനപ്പുറം നീതി നിഷേധിക്കപ്പെട്ട ദളിത് ക്രൈസ്തവർക്കുവേണ്ടി സഭ എന്തുചെയ്തു എന്നുകൂടി ആലോചിക്കട്ടെ. ദളിതരെ അപമാനിക്കുന്ന മെത്രാൻസമിതി മദ്യമുതലാളിമാർക്കെതിരെ എന്തുകൊണ്ടു ശബ്ദിക്കുന്നില്ല?’

-കോട്ടയം ജില്ലയിലാകെ നിരത്തിയൊട്ടിച്ചിരിക്കുന്ന PPCS പോസ്റ്ററിലെ, ആരെയും ചിന്തിപ്പിക്കുന്ന വാക്കുകളാണ് മുകളിൽ കൊടുത്തിട്ടുള്ളത്. മദ്യസേവ നടത്തിയാൽ നിലവിലുള്ള മാനസികാവസ്ഥ വിജ്ഞാതമാകുമെന്നു കേട്ടിട്ടുണ്ട്. മെത്രാന്മാരിലെ അധികാരമന്ത്, മദ്യനിരോധനമുദ്രാവാക്യം കുടിച്ചുകുടിച്ച് കുടുതൽ ഉന്മത്തമായിക്കൊണ്ടിരിക്കുന്നു. അല്ലെങ്കിൽ മൂക്കുപുറം കുടിയന്മാരായ കത്തോലിക്കാസമൂഹത്തിലെ ഏറ്റവും അവശതയനുഭവിക്കുന്നവരെ തിരഞ്ഞെടുത്ത് അവരെ മാത്രം മദ്യപാനികളെന്നു വിളിച്ചാക്ഷേപിക്കില്ലായിരുന്നു; അവരുടെ പിന്നോക്കാവസ്ഥയ്ക്ക് ഇത്തരമൊരു മണ്ടൻ വിശകലനം നടത്തില്ലായിരുന്നു. എന്തായാലും ഇതു പറഞ്ഞ നിലയ്ക്ക്, ഫൈവ് സ്റ്റാർ ഹോട്ടലുകളിൽപോയി ദിനംതോറും ആയിരങ്ങളെറിഞ്ഞു മദ്യപിക്കുന്ന കത്തോലിക്കാ കുഞ്ഞച്ചന്മാർ എന്തുകൊണ്ടു ദരിദ്രരാകുന്നില്ല എന്നതിനുകൂടി കെ.സി.ബി.സി. മറുപടി പറഞ്ഞേ തീരൂ. മദ്യപിച്ചു കാരോടിച്ച് ഒറ്റ രാത്രിയിൽത്തന്നെ അടിക്കടി 4 അപകടങ്ങൾ വരുത്തിയ തൃശൂർ രൂപതാ വികാരിജനറാളിനെ ഒന്നു ശാസിച്ചതായിപ്പോലും കേട്ടില്ല.

ആരാണ് ദളിത് ക്രൈസ്തവരെ വീണ്ടുംവീണ്ടും പിന്നോക്കാവസ്ഥയിലേക്കു തള്ളിയുകുറ്റിക്കൊണ്ടിരിക്കുന്നത്?

ആരാണവർക്ക് അർഹമായിരുന്ന സംവരണാവകാശം നിഷേധിച്ചത്? ക്രൈസ്തവസമൂഹത്തിൽ ജാതിവ്യവസ്ഥയില്ലാത്തതിനാൽ ദളിത്ക്രൈസ്തവർക്കു സംവരണാവകാശം വേണ്ടെന്ന് ഭരണഘടനാനിർമ്മാണസമിതിയിൽ സഭയ്ക്കുവേണ്ടി പറഞ്ഞതാരാണ്? അതു മറച്ചുവെച്ച്, ദളിത്ക്രൈസ്തവർക്കു സംവരണം നിഷേധിക്കുന്നത് മതവിവേചനമാണെന്നു വാദിച്ച്, പിന്നിൽ ദളിത്ക്രൈസ്തവരെ അണിനിരത്തി സംവരണാവകാശത്തിനു വേണ്ടി സമരം ചെയ്തിരുന്നതാരാണ്? ഗവൺമെന്റ് ദളിത് ക്രൈസ്തവർക്കു സംവരണം നൽകണമെന്നു ആഭ്യർത്ഥിക്കുകയും സഭയുടെ എണ്ണമറ്റ സ്ഥാപനങ്ങളിൽ യാതൊരു സംവരണവും നൽകാതിരിക്കുകയും ചെയ്യുന്നത് ആരാണ്? ആരാണ് ഡി.സി.എം.എസ്. എന്ന ദളിത് ക്രൈസ്തവ സംഘടനയുടെ തലപ്പത്ത്, അതിന്റെ കടിഞ്ഞാണും പിടിച്ച് ഞെളിഞ്ഞിരിക്കുന്നത്?..... ഇതിനെല്ലാം ഒരേയൊരുത്തരമാണുള്ളത്- കത്തോലിക്കാ പൗരോഹിത്യം.

നീതിയോ, ദാക്ഷിണ്യമോ തീണ്ടാത്ത ഇവർ നടത്തുന്ന ‘നീതിയുടെ ഞായർ’ (Justice Sunday) ദളിത് ക്രൈസ്തവരൊന്നടങ്കം ബഹിഷ്കരിക്കുകയാണു വേണ്ടത്. ‘ജസ്റ്റീസ്’ എന്ന വാക്കുപയോഗിക്കാൻ ഇവർക്കെന്തർഹത?

‘കോഴപ്പണം ബാവായുടെ പേരിലുള്ള അക്കൗണ്ടിലേക്ക് അടച്ചോളൂ’

പ്ലസ്സ് അധ്യാപകനിയമനത്തിനു സഭ കോഴവാങ്ങുന്നതിന്റെ തെളിവു പുറത്ത്. പുരോഹിതന്റെ ഭാര്യയുടെ നിയമനത്തിനു സഭ 15 ലക്ഷം രൂപ കോഴ ആവശ്യപ്പെടുന്നതിന്റെ ടെലിഫോൺ സംഭാഷണം ഏഷ്യാനെറ്റ് ന്യൂസ് പുറത്തുവിട്ടു. പുരോഹിതനിൽനിന്ന് മലങ്കര ഓർത്തഡോക്സ് സഭയുടെ ഇടക്കി ഭദ്രാസനാധിപൻ മാത്യുസ് മാർ തിയോദോസിയോസ് കോഴ ആവശ്യപ്പെടുന്നതാണു സംഭാഷണത്തിൽ.

മലങ്കര ഓർത്തഡോക്സ് സഭയ്ക്കു കീഴിലുള്ള വാക്ത്താനം യെറുശലേം ഹയർ സെക്കൻഡറി സ്കൂളിലെ അധ്യാപക നിയമനത്തിനാണു കോഴ.

ചെറുവക്കൽ സെന്റ് ജോർജ് ഓർത്തഡോക്സ് പള്ളി വികാരി ഫാ. ബിജു ഏബ്രഹാമിന്റെ ഭാര്യയുടെ നിയമനത്തിനാണു പണം ആവശ്യപ്പെട്ടത്.

ഒഴിവുള്ള തസ്തികയിലേക്കുള്ള അഭിമുഖത്തിനു ശേഷമായിരുന്നു കോഴ ആവശ്യം. ആദ്യം സ്കൂളിന്റെ പ്രതിനിധിയും പിന്നെ സഭാ സെക്രട്ടറിയും സംസാരിച്ചു. 15 ലക്ഷം രൂപ എന്നതു കുറച്ചു തരുമോയെന്നു ചോദിച്ചപ്പോൾ ബിഷപ്പിനോടു നേരിട്ടു സംസാരിക്കാനായിരുന്നു നിർദ്ദേശം. ഈ സംഭാഷണമാണ് ഏഷ്യാനെറ്റ് ന്യൂസിനു ലഭിച്ചത്. അതിന്റെ വീഡിയോ ഏഷ്യാനെറ്റ് സംപ്രേഷണം ചെയ്യുകയുണ്ടായി.

പുരോഹിതർ ചെയ്യുന്ന പാപകർമ്മങ്ങൾക്ക് പോപ്പുമാർ മാപ്പുചോദിക്കുന്നു

● എസ്.എൽ. പെരേര, ശംഖുമുഖം

ആദ്ധ്യാത്മികമായി ചിന്തിച്ച് തികച്ചും ത്യാഗമനസ്സോടു കൂടിയാണ് യുവാക്കൾ സെമിനാരി എന്ന ഗുരുകുലത്തിൽ പ്രവേശിക്കുന്നത്. അവിടെ പഞ്ചേന്ദ്രിയങ്ങളെ നിയന്ത്രിക്കുന്ന യോഗയോ ഏകാഗ്രതയ്ക്കായുള്ള തപസ്സോ ശീലിപ്പിക്കുന്നില്ല. സഭാമക്കളെ എങ്ങനെ സേവിച്ചു സ്നേഹിക്കാം എന്നു പഠിപ്പിക്കുന്നതിനുപകരം, അവരെ എങ്ങനെ ഭരിക്കാമെന്നു പഠിപ്പിച്ച്, ഭരണകർത്താക്കളാക്കുകയാണ്.

ഒരു കാലത്ത് യൂറോപ്പിൽ സഭാധിപന്മാർക്ക് ജനങ്ങളെ ശിക്ഷിച്ചു ജയിലിലടയ്ക്കാനും കൊല്ലാനും അധികാരമുണ്ടായിരുന്നു. ബൈബിൾ വായിക്കരുത് എന്ന സഭാനിയമത്തെ ലംഘിച്ച് ബൈബിൾ ഇംഗ്ലീഷിൽ തർജ്ജമ ചെയ്ത വിലയം ടിന്റലിനെ പൗരോഹിത്യം തീയിലിട്ടുകരിച്ചു. മന്ത്രവാദിനി എന്നു വിധിയെഴുതി വിശുദ്ധ ജോൺ ഓഫ് ആർക്കിനെ അഗ്നികുണ്ഡത്തിലെറിഞ്ഞു. ഭൂമി ഉരുണ്ടിരിക്കുന്നു എന്നു പറഞ്ഞതിന് ശാസ്ത്രജ്ഞനായ ഗലീലിയോയെ ജയിലിലടച്ചു...

ഈ അധികാരലഹരി ഇപ്പോഴത്തെ പുരോഹിതർക്കും പകർന്നു കിട്ടിയിട്ടുണ്ട്. മതേതര രാഷ്ട്രസംവിധാനം ഇല്ലായിരുന്നെങ്കിൽ, ഇന്നും പൗരോഹിത്യം അതൊക്കെ ചെയ്തേനെ എന്ന് അനുമാനിക്കാനാവും. കാരണം, ഒരു പഴുതുകിട്ടിയാൽ ഇന്നും അവരതു ചെയ്യുന്നതാണു നാം കാണുന്നത്. രണ്ടായിരം വർഷങ്ങൾക്കുമുമ്പ് മഹാ പുരോഹിതരായിരുന്ന കയ്യാഹാസും അന്നാസും യേശുവിനെമാത്രമാണു ശിക്ഷിച്ചത്; മാതാപിതാക്കളെ ശിക്ഷിച്ചില്ല. ഇവിടെ, തിരുവനന്തപുരം രൂപതയിൽ കണ്ണാത്തൂർ ഇടവകയിൽ ഏതാനും വർഷംമുമ്പ് ഒരു പുരോഹിതൻ മാതാവിനെയും പിതാവിനെയും നാല് പെൺമക്കളെയും ഒരുമിച്ച് കുദാശ മുടക്കി ശിക്ഷിച്ചു. അതാണ് ഇന്നത്തെ പൗരോഹിത്യശക്തി. അമ്മയോളം പ്രായമുള്ള സ്ത്രീയുടെ സംസാരത്തിലുണ്ടായ പാകപ്പിഴയ്ക്ക് (മകളുടെ ഒരു സർട്ടിഫിക്കറ്റിനായി തിരുവനന്തപുരം രൂപതയിലുള്ള ഒരു വൈദികന്റെ മുമ്പിൽപെന്ന് അമ്മ കൈ ചൂണ്ടി സംസാരിച്ചു എന്നു പറഞ്ഞ്) പതിനായിരം രൂപ ശിക്ഷിച്ചു. പണം കൊടുത്തില്ലെങ്കിൽ അടുത്ത ശിക്ഷ കുദാശ മുടക്കലായിരിക്കും എന്നു ഭീഷണിപ്പെടുത്തി പണം കെട്ടിവയ്പ്പിച്ചു. അടുത്ത കാലത്തു നടന്ന സംഭവമാണിത്.

യേശു അസന്നിഗ്ദ്ധമായ ഭാഷയിൽ പ്രഖ്യാപിച്ചു, 'എന്റെ രാജ്യം ഐഹികമല്ല' എന്ന്. എന്നാൽ പുരോഹിത ശ്രേഷ്ഠന്മാർ യേശുവിന്റെ പേരിൽ 8 കുരിശുയുദ്ധങ്ങൾ നടത്തി (1096-1291). ഇതിൽ 1212-ൽ നടത്തിയ യുദ്ധത്തിൽ കുഞ്ഞുമക്കളെ പടച്ചട്ടയണിയിച്ചു യുദ്ധഭൂമിയിൽ കുരുതിക്കൊടുക്കുകയായിരുന്നു. ഈ യുദ്ധത്തെ പവിത്രീകരിക്കാൻ, സഭാചരിത്രത്തിൽ അതിന് 'Childrens Crusade' എന്നു പേരും കൊടുത്തു.

സഭയുടെ സംഘടിത തിന്മകളെക്കുറിച്ച് പുറകോട്ടു നോക്കി ചിന്തിച്ച് പരിഹാരനടപടികളെക്കുറിച്ച് ആലോചിച്ചതിനേത്തുടർന്നാണ്, പാപ്പായായി സ്ഥാനമേറ്റ് 33-ാം നാൾ ജോൺ പോൾ ഒന്നാമൻ മാർപ്പാപ്പായെ, വത്തിക്കാന്റെ അധികാര ഇടനാഴികളിൽ വിഹരിച്ചിരുന്നവർ വിഷം നൽകി കൊന്നത് എന്നു വിശ്വസിക്കപ്പെടുന്നു. എന്തായാലും, സഭ ചെയ്തുകൂടിയ കഠിനതിന്മകളെപ്രതി ജോൺ പോൾ രണ്ടാമൻ മാർപ്പാപ്പാ



നിറഞ്ഞ കണ്ണുകളോടെ മാനവരാശിയോടു മാപ്പു ചോദിച്ചു. അതു കഴിഞ്ഞു സ്ഥാനമേറ്റ് രണ്ടു പോപ്പുമാരും ലൈംഗിക പീഡനത്തിന് ഇരയായവർക്കായി മാപ്പു ചോദിച്ചു.

യേശു എന്ന തച്ചന്റെ, ആ ആശാരിപ്പണിക്കാരന്റെ, വെറും ഒരു കൈയാൾ മാത്രമാണ് താൻ എന്ന ബോധ്യം ഇപ്പോഴത്തെ ഫ്രാൻസിസ് മാർപ്പാപ്പായ്ക്കുണ്ട്. യേശുവിനെപ്പോലെ മുഖംനോക്കാതെ സത്യത്തിനുവേണ്ടി നിലകൊള്ളാനുള്ള ധാർമ്മിക ധീരതയും അദ്ദേഹത്തിനുണ്ട്. അതുകൊണ്ടാണ്ല്ലോ, പോളണ്ട് ആർച്ചുബിഷപ്പും ഡൊമിനിക്കൻ റിപ്പബ്ലിക്കിന്റെ മുൻ വത്തിക്കാൻ അംബാസിഡറുമായ ജോസഫ് വെസ്ലോവ്സ്കിയെ ബാലലൈംഗികപീഡനത്തിൽ കുറ്റക്കാരനെന്നു കണ്ട് എല്ലാ പുരോഹിത കർമ്മങ്ങളിൽനിന്നും പുറത്താക്കിയത്. സത്യത്തോടും നീതിയോടുമുള്ള അതേ മനോഭാവത്തോടെ അദ്ദേഹത്തെ പിന്തുണയ്ക്കാൻ വിശ്വാസികൾക്കുടി തയ്യാറായാൽ, സഭയെ പവിത്രീകരിക്കാനുള്ള അദ്ദേഹത്തിന്റെ പരിശ്രമങ്ങൾ ഫലം കാണുകതന്നെ ചെയ്യും.

ഫോൺ: 04712500208

അഭിവന്ദ്യ തൃശൂർ അതിരൂപതാധ്യക്ഷന് തലോർ ഇടവക വിശ്വാസികളുടെ തുറന്ന കത്ത്

അഭിവന്ദ്യ പിതാവേ,

പ്രാർത്ഥനാശംസകൾ നേരുന്നു. തലോർ ഇടവകപ്രശ്നം പരിഹരിക്കുവാനുള്ള തീരുമാനങ്ങൾ അടങ്ങുന്ന ഒരു കത്ത് 2013 നവംബർ മാസത്തെ അതിരൂപതാ ബുള്ളറ്റിനിൽ കാണുവാനിടയായി. അങ്ങു പ്രചരിപ്പിക്കുന്നപോലെ ആശ്രമവും ഇടവകയും തമ്മിലല്ല; മറിച്ച്, വിശ്വാസികളും രൂപതയും തമ്മിലാണ് പ്രശ്നം എന്നിരിക്കേ, ഞങ്ങളുമായി ചർച്ച ചെയ്യാതെ ഉണ്ടാക്കിയ ഏകപക്ഷീയമായ തീരുമാനങ്ങൾ വായിച്ച് അത്ഭുതപ്പെട്ടുപോയി. ബുള്ളറ്റിനിൽ മേൽസൂചിപ്പിച്ച കത്തിനോടൊപ്പം പ്രസിദ്ധീകരിച്ച പൗരസ്ത്യതിരുസംഘം പ്രിഫെക്ടിൽനിന്നും ന്യൂഡൽഹിയിലെ അപ്പസ്തോലിക് നൂൻഷ്യേച്ചറിൽനിന്നുമുള്ള കത്തുകൾ യുക്തിബോധത്തോടെ വായിച്ചാൽ താഴെ വിവരിക്കുന്ന സുപ്രധാന കാര്യങ്ങൾ മനസ്സിലാക്കുവാൻ സാധിക്കും.

2013 മെയ് മാസം 21-ാം തീയതിക്കു മുമ്പായി റോമിൽ നിന്ന് തലോർ ഇടവകപ്രശ്നം ശാശ്വതമായി പരിഹരിക്കുവാൻ തക്ക വ്യക്തമായ നിർദ്ദേശങ്ങൾ അടങ്ങുന്ന കത്ത് അങ്ങേക്കു ലഭിച്ചിട്ടുണ്ട്. പ്രസ്തുത കത്തിൽ, നിർദ്ദേശങ്ങൾ സഹകരണത്തോടെ, സ്നേഹാരുപിയിൽ വിട്ടുവീഴ്ചചെയ്ത് നടപ്പിലാക്കണമെന്ന് റോം അങ്ങയോട് ആവശ്യപ്പെട്ടു എന്നറിയുന്നു. ആശ്രമ ഇടവക പുനഃസ്ഥാപിക്കണമെന്നാഗ്രഹിക്കുന്ന വിശ്വാസികൾക്ക് തങ്ങളുടെ എല്ലാ കുദാശാആവശ്യങ്ങളും വേദപാഠങ്ങളും സ്വതന്ത്രമായി ആശ്രമദേവാലയത്തിൽനിന്നു ലഭ്യമാക്കാനുതകുന്ന നിർദ്ദേശങ്ങളായിരുന്നു റോമിൽനിന്നു നൽകുകയുണ്ടായത്. എന്നാൽ, മെയ് 21-ാം തീയതി അങ്ങ് ഏകപക്ഷീയമായി തയ്യാറാക്കിയ ബദൽ നിർദ്ദേശങ്ങളുമായി (Counter proposal), മൈസൂരിലെ മുൻനിശ്ചയിച്ച പരിപാടികളിൽനിന്നു വ്യതിചലിച്ച്, 22-ാം തീയതിതന്നെ ഡൽഹിയിൽ എത്തിച്ചേരുകയും വളരെ വികാരാധീനനായി അപ്പസ്തോലിക് നൂൻഷ്യേച്ചറോട് സംസാരിക്കുകയും ബദൽ നിർദ്ദേശങ്ങൾ നടപ്പിലാക്കുവാൻ അനുമതി നൽകണമെന്നു താണുകേണ് അഭ്യർത്ഥിക്കുകയും

ചെയ്തു. സമാധാനകാഷ്ഠികളായ നൂൻഷ്യേച്ചർ അധികൃതർ അങ്ങയുടെ ബദൽ നിർദ്ദേശത്തിന്റെ അടിസ്ഥാനത്തിൽ പ്രശ്നം പരിഹരിക്കുവാനുള്ള സാധ്യതകൾ ആരായാനും CMI സഭാധികൃതരെ അഭിസംബോധന ചെയ്യാനും അങ്ങേക്ക് അനുവാദം നൽകുകയും ചെയ്തു.

നിർഭാഗ്യമെന്നു പറയട്ടെ, വിശ്വാസികൾക്ക് ഒട്ടുംതന്നെ അംഗീകരിക്കുവാൻ തക്കതല്ല അങ്ങയുടെ ഏകപക്ഷീയമായ ബദൽ നിർദ്ദേശങ്ങൾ. റോമിൽനിന്നു നൽകിയ നിർദ്ദേശങ്ങളിൽനിന്നു വ്യതിചലിച്ച് കുദാശകളിൽ ചില തുമാത്രം ആശ്രമദേവാലയത്തിലൂടെ വിശ്വാസികൾക്കു ലഭ്യമാക്കുന്ന തരത്തിലുള്ളതാണ് അങ്ങയുടെ നിർദ്ദേശങ്ങൾ. ഇത്തരത്തിലുള്ള നിർദ്ദേശത്തെ അങ്ങു ന്യായീകരിക്കുന്നത്, 'അതിരൂപതയിലെ മറ്റു ആശ്രമദേവാലയങ്ങളിൽ ഒന്നുംതന്നെ വിശ്വാസികൾക്ക് സ്വതന്ത്രമായി കുദാശകൾ നൽകുന്നില്ല' എന്ന കാരണം നിരത്തിയാണ്. എന്നാൽ 34 വർഷത്തോളം നല്ല നിലയിൽ പ്രവർത്തിച്ച ആശ്രമ ഇടവകയെ വിശ്വാസികളുടെ എതിർപ്പിനെ മറികടന്ന് ഏകപക്ഷീയമായി എടുത്തുമാറ്റിയ ഒരു സംഭവവും അതിരൂപതയിലെ ആശ്രമദേവാലയങ്ങളിൽ ഇതിനുമുമ്പ് ഉണ്ടായിട്ടില്ല. ഇക്കാരണത്താലാണ്, തലോർ ഉണ്ണിമിശിഹാ ആശ്രമദേവാലയം മറ്റു ആശ്രമദേവാലയങ്ങളിൽനിന്നു വ്യത്യസ്തരാകുന്നത്. മാത്രമല്ല, തലോരിലല്ലാതെ അതിരൂപതയുടെ ഒരു ഇടവകയുടെയും സെമിത്തേരി ആശ്രമപ്രിയോരിന്റെ ഉടമസ്ഥതയിൽ സ്ഥിതിചെയ്യുന്നുമില്ല.

90 വർഷമായി തലോർ ആശ്രമദേവാലയത്തിൽ പതിവായി അർപ്പിക്കപ്പെടുന്ന ദിവ്യബലികളിൽ നിയന്ത്രണം വരുത്തുന്നത് ഇടവക പ്രശ്നപരിഹാരത്തിന് എപ്രകാരം ഉതകുമെന്ന് മനസ്സിലാകുന്നില്ല. ഇടവകജനത്തെ അഭിസംബോധന ചെയ്യുവാൻ മടിക്കുന്ന അങ്ങ് എന്തിനാണ് CMI ആശ്രമത്തിന്റെമേൽ കൃതിരകയറുന്നത്? ആശ്രമത്തിൽനിന്ന് ഞങ്ങൾക്ക് കുദാശാസംബന്ധമായ

യാതൊന്നും ലഭിക്കുന്നില്ല. ഏറെ പീഡകൾ സഹിച്ചിട്ടാണെങ്കിലും സാങ്കേതികമായി ഞങ്ങൾ അംഗങ്ങളായ തലോർ ഇടവകയിലെ അങ്ങയുടെ പ്രതിനിധിയെയാണ് (വികാരിയെ) വിവിധ കുദാശാ ആവശ്യങ്ങൾക്കായി സമീപിക്കുന്നത്. ആശ്രമ ദേവാലയത്തിലെ ദിവ്യബലികൾ സമ്പൂർണ്ണമായി നിർമ്മാണത്തിന്റേപ്പോലും, ഏറെ നിയമക്കുരുക്കുകളാൽ വലിഞ്ഞു മുറുകിക്കൊണ്ടിരിക്കുന്നതും കൃത്യതങ്ങളിലൂടെ ആരാധനാ അനുവാദം (തൃശൂർ കളക്ടറിൽനിന്ന്) നേടിയെടുത്തതുമായ 'ഷെസ്റ്റ് പള്ളി'യിലേക്ക് ദൈവികനീതിയിൽ വിശ്വസിക്കുന്ന തലോരിലെ വിശ്വാസിസമൂഹം വരുമെന്ന് കരുതു ന്നുണ്ടെങ്കിൽ അങ്ങേയ്ക്കു തെറ്റി. ആയതുകൊണ്ട്, CMI ആശ്രമത്തെ വെറുതെ വിടുക. പ്രശ്നം നമ്മൾ തമ്മിലാണ്. റോമിൽനിന്നുള്ള യഥാർത്ഥ നിർദ്ദേശങ്ങളുടെ അടിസ്ഥാനത്തിൽ ചർച്ചയിലൂടെയല്ലാതെ പ്രശ്നപരിഹാരം സാധ്യമല്ല എന്ന് അങ്ങയെ വിനയപൂർവ്വം ഓർമ്മിപ്പിക്കുന്നു.

തലോർ ഇടവകപ്രശ്നത്തിൽ പ്രതിസ്ഥാനത്തുനിൽക്കുന്ന അങ്ങയുടെ ഏകപക്ഷീയമായ ബദൽ നിർദ്ദേശങ്ങൾ അംഗീകരിക്കാനാണെങ്കിൽ കാര്യങ്ങൾ സീറോ-മലബാർ സിനഡിലും തുടർന്ന് റോമിലും എത്തിച്ചേരുമായിരുന്നില്ലേ. സീറോ-മലബാർ സിനഡിന്റെ സന്യസ്ത കമ്മീഷൻ നിർദ്ദേശങ്ങളോടും, ഇപ്പോൾ റോമിൽനിന്നുള്ള നിർദ്ദേശങ്ങളോടും പുറംതിരിഞ്ഞുനിൽക്കുന്ന സമീപനം അങ്ങയുടെ ഏകാധിപത്യപ്രവണതയെയാണ് സ്പഷ്ടമാക്കുന്നത് എന്ന് ആർക്കും മനസ്സിലാക്കാവുന്നതാണ്.

തലോർ ഇടവകയെക്കുറിച്ചു പഠിക്കുവാൻ അങ്ങു നിയോഗിച്ച കമ്മീഷനുമുമ്പിൽ വെറും 18 കുടുംബങ്ങളാണ്, ഇപ്പോഴത്തെ സ്ഥിതിയിൽ ആശ്രമദേവാലയത്തിൽനിന്ന് ഇടവക മാറ്റണമെന്ന് ആവശ്യപ്പെട്ടത്. എന്നാൽ ഈ വസ്തുതകൾ പുറത്തുവരാതിരിക്കാൻ വർഷങ്ങളോളം കമ്മീഷൻ റിപ്പോർട്ട് തന്ത്രപൂർവ്വം പൂഴ്ത്തിവെച്ച്, ദേവമാതാ പ്രൊവിൻഷ്യാളിന്റെ രേഖാമൂലമുള്ള സമ്മത പ്രകാരമാണ് കാനോനിക കരാറിന്റെ അടിസ്ഥാനത്തിൽ സ്ഥാപിതമായ ആശ്രമഇടവകയെ ആശ്രമ ദേവാലയത്തിൽനിന്നും വേർപെടുത്തിയതെന്ന് പല വേദികളിലും രേഖകളിലും അങ്ങ് അവകാശപ്പെടുന്നു. എന്നാൽ, നടത്തിയ പഠനങ്ങളുടെ അടിസ്ഥാനത്തിൽ ഭൂരിപക്ഷാഭിപ്രായം (വെറും 18 കുടുംബങ്ങൾ) സ്വതന്ത്ര ഇടവക പള്ളി വേണമെന്നാണെന്ന് അന്നത്തെ പ്രൊവിൻഷ്യാൾ ബഹു. ജെറോം ചെറുശ്ശേരി അച്ചനെ തെറ്റിദ്ധരിപ്പിച്ചിട്ടാണ്, അങ്ങു സ്വയം തയ്യാറാക്കിയ രേഖയിൽ ഒപ്പുവെച്ചിട്ടത്. ബഹു. പ്രൊവിൻഷ്യാൾ ഒപ്പുവെച്ച പ്രസ്തുത രേഖയിൽ ഇടവകയെ ആശ്രമവൈദികരുടെ ശുശ്രൂഷയിൽനിന്ന് എടുത്തു മാറ്റുന്നതും 1976-ലെ കാനോനിക കരാറിൽനിന്ന് പിന്മാറുന്നതുമായ പരാമർശങ്ങളില്ല. സത്യം ഇതായിരിക്കെ, ഇനിയെങ്കിലും ബഹു. ജെറോം ചെറുശ്ശേരി അച്ചനെ ക്രൂശിക്കുന്നത് നിർമ്മമല്ലോ. അപ്പസ്തോലിക

നൂർഷ്ഠായോടുപോലും പ്രൊവിൻഷ്യാളിന്റെ അനുവാദത്തോടുകൂടിയാണ് ഇടവകമാറ്റം നടത്തിയതെന്ന നുണപ്രചാരണമാണ് അങ്ങു നടത്തിക്കൊണ്ടിരിക്കുന്നത്. അതിരൂപതാ ബുള്ളറ്റിനിൽ പ്രസിദ്ധീകരിച്ച അങ്ങയുടെ കത്തിൽ തുടക്കത്തിൽ 13 സൂചനകൾ പ്രതിപാദിച്ചിട്ടുണ്ട്. എന്നാൽ പരമപ്രധാനമായ നാലു സൂചനകൾ തന്ത്രപൂർവ്വം ഒഴിവാക്കിയാണ് അങ്ങ് വിജ്ഞാപനം ഇറക്കിയത്.

1. 18 കുടുംബങ്ങൾ മാത്രം പിന്തുണച്ച ഇടവക മാറ്റത്തെക്കുറിച്ചുള്ള ഇടവക കമ്മീഷൻ റിപ്പോർട്ട്
2. വിശ്വാസികളുടെ നിരന്തരമായ നിവേദനങ്ങൾ
3. സന്യസ്തർക്കുള്ള സീറോ-മലബാർ കമ്മീഷൻ ശുപാർശകൾ
4. റോമിൽനിന്ന്, പൗരസ്ത്യ തിരുസംഘത്തിൽനിന്ന്, 2013 മെയ് 21-ന് മുമ്പ് അങ്ങേക്ക് ലഭിച്ച നിർദ്ദേശങ്ങൾ.

ഇത്തരത്തിലുള്ള ഒഴിവാക്കലുകൾ കൗശലശാലികളായ രാഷ്ട്രീയക്കാർപോലും ചെയ്യുവാൻ മടിക്കുന്നതും തലോർ ഇടവകപ്രശ്നത്തിൽ അങ്ങയുടേതു ദുരുഹവും അക്രൈസ്തവവുമായ നിലപാടാണെന്ന വസ്തുത സാധൂകരിക്കുന്നതുമാണ്.

(‘തലോർ ഇടവകയുടെ ഇന്നത്തെ സ്ഥിതി’ -തുറന്ന കത്ത് അടുത്ത ലക്കത്തിൽ തുടരുന്നു)

വരിക്കാർ ഫോൺ നമ്പറുകൾ എഴുതി അറിയിച്ചേതിരു...



പോസ്റ്റൽ കൺസഷൻ കിട്ടിയതുകൊണ്ട്, വരിസംഖ്യ എന്നാണു തീരുന്നത് എന്ന് അഡ്രസ്സിൽ സൂചിപ്പിക്കാൻപോലും അനുവാദമില്ല. അതുകൊണ്ട്, ഇനിമുതൽ വരിക്കാരുടെ ഫോൺ നമ്പറുകൾ ശേഖരിച്ച് ഫോണിലൂടെ വിവരം അറിയിക്കാമെന്നു കരുതുന്നു.

ഇപ്പോൾത്തന്നെ നൂറുകണക്കിനു വരിക്കാർക്ക് കൂടിശികയുണ്ട്. 2014 എപ്രിൽ മുതൽ കൂടിശ്ശികയുള്ളവരും ഫോൺനമ്പർ തരാത്തവരുമായ വരിക്കാർക്ക് ആഗസ്റ്റ് ലക്കം അയച്ചിട്ടില്ല എന്നറിയിക്കട്ടെ. ബാക്കിയുള്ളവർ 2014 ആഗസ്റ്റ് 31-നകം തങ്ങളുടെ ഫോൺനമ്പറുകൾ അയച്ചുതരണമെന്ന് അഭ്യർത്ഥിക്കുന്നു.

ഒരു കാർഡിൽ, **റാപ്പറിലേതുപോലെ തന്നെ** അഡ്രസ്സെഴുതി, ഫോൺ നമ്പർ കൂറിച്ച്, സർക്കുലേഷൻ മാനേജറുടെ വിലാസത്തിൽ അയച്ചുതരമല്ലോ.

- സർക്കുലേഷൻ മാനേജർ

“ഇനി വൈദികനാകാനില്ല, ജീവിക്കാൻ വിടു...”



“ഒരു പെൺകുട്ടിയെ സ്നേഹിച്ചു വിവാഹം കഴിച്ചതിന്റെപേരിൽ ബന്ധുക്കളും സമൂഹവും എന്നെ ഭ്രാന്തനാക്കി. ഞാൻ ഇപ്പോൾ വൈദികനല്ല, ഇനി പുരോഹിതനാകാനും കഴിയില്ല. ഞങ്ങളെ സ്വതന്ത്രമായി ജീവിക്കാൻ അനുവദിക്കൂ. ഇനിയും അനുഭവിക്കാനുള്ള കരുത്തില്ല” - പറയുന്നതു വിവാഹം കഴിച്ചതിന്റെപേരിൽ ബന്ധുക്കൾ മനോരോഗ ആശുപത്രിയിൽ അടച്ച വൈക്കം ചെമ്പ് സ്വദേശിയും വൈദികനുമായിരുന്ന ജയിൻ വർഗീസ്. പെങ്കുളത്തെ മാനസികാരോഗ്യകേന്ദ്രത്തിൽനിന്നു രക്ഷപ്പെട്ട ശേഷമാണ് ജയിൻ മംഗളത്തോടു പ്രതികരിച്ചത്.

ആലുവയിലെ ഇറ്റാലിയൻ സന്യാസിസഭയുടെ കീഴിലുള്ള സെമിനാരിയിലെ വൈദികനായിരുന്ന ജയിൻ, വൈപ്പിൻ സ്വദേശിനി സുറുമിയെ വിവാഹം ചെയ്തതിനെത്തുടർന്നാണ് മനോരോഗിയെന്നു പറഞ്ഞു ബന്ധുക്കൾ ഇദ്ദേഹത്തെ മാനസികാരോഗ്യ കേന്ദ്രത്തിൽ അടച്ചത്. ഭർത്താവിനെ വിട്ടുകിട്ടണമെന്നാവശ്യപ്പെട്ട് സുറുമി എന്ന മേരി ആശുപത്രിയ്ക്കു മുന്നിൽ കുത്തിയിരുപ്പുസമരം നടത്തിയതോടെയാണ് ജയിന്റെ മോചനം സാധ്യമായത്.

മേയ് 31-ന് എറണാകുളത്തുവച്ച് വിവാഹം രജിസ്റ്റർ ചെയ്തശേഷം ഇരുവരും ബംഗളൂരുവിലായിരുന്നു. വിവാഹ സർട്ടിഫിക്കറ്റ് വാങ്ങാനെത്തിയപ്പോഴാണ് ബന്ധുക്കൾ ജയിനെ മനോരോഗാശുപത്രിയിൽ അടച്ചത്. ഭർത്താവിനെ കാണാനില്ലെന്നുകാട്ടി സുറുമി നൽകിയ പരാതിയെത്തുടർന്നു പോലീസ് നടത്തിയ അന്വേഷണത്തിൽ ജയിൻ പെങ്കുളത്തെ സ്വകാര്യആശുപത്രിയിൽ ഉണ്ടെന്ന് കണ്ടെത്തി. സുറുമി കഴിഞ്ഞദിവസം ആശുപത്രിയ്ക്കു മുൻപിൽ കുത്തിയിരുപ്പുസമരം നടത്തുകയും സംഭവം വിവാദമാകുകയും ചെയ്തതോടെ പോലീസ് രാത്രിതന്നെ വൈദികനെ തലയോലപ്പറമ്പിലെ വീട്ടിലേക്കു മാറ്റി. ഇവിടുന്ന് ഇന്നലെ പുലർച്ചെ രക്ഷപ്പെട്ട വൈദികൻ എറണാകുളത്ത് എത്തുകയായിരുന്നു.

ബന്ധുക്കൾ പണം നൽകിയാണു തന്നെ ആശുപത്രിയിൽ അടച്ചതെന്നും ഉറക്കമെന്നു കുത്തി വച്ചുവെന്നും സുറുമി കുത്തിയിരുപ്പ് സമരം നടത്തിയതോടെ പരാതിയില്ലെന്ന് എഴുതി വയ്പിച്ചതിനു ശേഷമാണ് ആശുപത്രിയിൽനിന്നു വിട്ടയച്ചതെന്നും ജയിൻ പറഞ്ഞു. പൗരോഹിത്യം ഉപേക്ഷിച്ചുവെന്നു സഭയെ അറിയിച്ചിരുന്നു. തുടർന്നു സഭയിൽനിന്ന് സസ്പെൻഡ് ചെയ്തുകൊണ്ടുള്ള അറിയിപ്പും ലഭിച്ചു.

നിയമാനുസൃതം വിവാഹം കഴിച്ച് സാധാരണ ജീവിതം നയിക്കാൻ തീരുമാനിക്കുന്ന വൈദികർക്കും കന്യാസ്ത്രീകൾക്കുമെതിരെ കത്തോലിക്കാസമൂഹത്തിൽ നിലനിൽക്കുന്ന അധിത്തവും ദ്രോഹബുദ്ധിയും എത്ര ക്രൂരമാണെന്ന് ഈ സംഭവം തെളിയിക്കുന്നു. സ്വന്തം സമൂഹത്തിൽനിന്നും സ്വന്തം വീട്ടിൽനിന്നുതന്നെയും ഭ്രഷ്ടരാകുമെന്ന ഭീതി ഒന്നു കൊണ്ടുമാത്രം, ഒരിക്കൽ തങ്ങൾ അബദ്ധത്തിൽ സ്വീകരിച്ചുപോയ വൈദിക - കന്യാസ്ത്രീ ജീവിതാന്തസുകളിൽ അതുപ്തരായും നിരാശത ബാധിച്ചും ജീവിക്കുന്നവർ ഏറെയാണ്.

സഭാ അധികൃതരുടെ കൈവശമുള്ള തന്റെ സർട്ടിഫിക്കറ്റുകൾ ലഭിക്കേണ്ടതുണ്ട്. എന്നാൽ ചിലർ തന്നെ ജീവിക്കാൻ അനുവദിക്കില്ലെന്ന നിലപാടിലാണ്, ജയിൻ പറഞ്ഞു. ബന്ധുക്കൾ ആക്രമിക്കാൻ ശ്രമിക്കുന്നുവെന്നു കാണിച്ച് ജയിൻ ഡെപ്യൂട്ടി പോലീസ് കമ്മീഷണർക്കു പരാതിയും നൽകിയിട്ടുണ്ട്.

എവിടെയെങ്കിലും പോയി ജോലി സമ്പാദിച്ച് ഒരുമിച്ചു ജീവിക്കണമെന്നാണ് ആഗ്രഹമെന്ന് ജയിനോടൊപ്പമുണ്ടായിരുന്ന സുറുമി പറയുന്നു. വിവാഹത്തിനുവേണ്ടിയാണ് സുറുമി മതം മാറി മേരിയായത്. വിവാഹ രജിസ്ട്രേഷൻ സർട്ടിഫിക്കറ്റ് കിട്ടിയാൽ

ബംഗളൂരുവിലേക്ക് തിരിച്ചുപോകുമെന്നും സുറുമി പറഞ്ഞു.

(കടപ്പാട്: ജൂലൈ 23-ലെ മംഗളം)

- നിയമാനുസൃതം വിവാഹം കഴിച്ച് സാധാരണ ജീവിതം നയിക്കാൻ തീരുമാനിക്കുന്ന വൈദികർക്കും കന്യാസ്ത്രീകൾക്കുമെതിരെ കത്തോലിക്കാസമൂഹത്തിൽ നിലനിൽക്കുന്ന അധിമതിയും ഭ്രോഹബുദ്ധിയും എത്ര ക്രൂരമാണെന്ന് ഈ സംഭവം തെളിയിക്കുന്നു. സ്വന്തം സമൂഹത്തിൽനിന്നും സ്വന്തം വീട്ടിൽനിന്നുതന്നെയും ഭ്രഷ്ടരാകുമെന്ന ഭീതി ഒന്നുകൊണ്ടുമാത്രം, ഒരിക്കൽ തങ്ങൾ അബദ്ധത്തിൽ സ്വീകരിച്ചുപോയ വൈദിക-കന്യാസ്ത്രീ ജീവിതാനുസൃതങ്ങളിൽ അത്യുപതരായും നിരാശത ബാധിച്ചും ജീവിക്കുന്നവർ ഏറെയാണ്.

കത്തോലിക്കാ സമുദായത്തിൽ നിലനിൽക്കുന്ന ജീവിതനിഷേധിയായ ഈ സാഹചര്യം മാറ്റിയെടുക്കുവാനുള്ള ഉത്തരവാദിത്വം ചിന്തിക്കുന്ന സമുദായ സ്നേഹികൾക്കുണ്ട്. ഫാ. കൊക്കന്മാരോ ബെനഡിക്ടച്ചന്മാരോ ഒന്നുമാകാൻ മിനക്കൊതെ, മാനുവായി വിവാഹം കഴിച്ച സാധാരണ ജീവിതം നയിക്കാൻ ധീരത കാട്ടുന്ന വൈദികരെയും കന്യാസ്ത്രീമാരേയും ആദരിക്കാനും, അവരുടെ ജീവിതം കരുപ്പിടിപ്പിക്കാൻ കഴിയുന്ന സഹായങ്ങൾ ചെയ്തുകൊടുക്കാനും സാമൂഹികമായിത്തന്നെ നാം തയ്യാറാകേണ്ടതുണ്ട്. സ്വതന്ത്രസഭാസംഘടനകൾ ഈ വഴിക്കു ചിന്തിക്കുന്നത് അഭികാമ്യമായിരിക്കും.

വീർത്ത മടിശീലയുമായെത്തുന്ന വരിൽനിന്നും മനോരോഗികളല്ലാത്തവരെ രോഗികളായി സ്വീകരിച്ച്, ഷോക്കടിപ്പിച്ചും മയക്കുമരുന്നുകൾ കുത്തിവെച്ചും മാനസികമായി തളർത്തുന്ന ഒരിടമാണ് തൊടുപുഴ, പൈങ്ങുളം ആശുപത്രിയെന്നു മുമ്പും കേട്ടിട്ടുണ്ട്. തങ്ങൾക്ക് അനഭിമതനായിരുന്ന ഡോ. സ്റ്റീഫനെ ന്യൂമാൻ കോളേജ് പ്രിൻസിപ്പലും മാനേജ്മെന്റും, അദ്ദേഹത്തിന്റെ കുടുംബാംഗങ്ങളെ ഉപയോഗിച്ച്, ഭ്രാന്തനെന്നു മുദ്ര കുത്തി ഒന്നരമാസം 'ചികിത്സിപ്പിച്ച്' സ്ഥാപനമാണത്. (കാണുക, 'സത്യജാല' ഏപ്രിൽ ലക്കം, പേജ് 15). ഇത്തരം സ്ഥാപനങ്ങളെ അന്വേഷണവിധേയമാക്കേണ്ടതുണ്ട്. സ്ഥാപനത്തിന്റെ ഭാഗത്തു നിന്നും തെറ്റൊന്നും ഉണ്ടായിട്ടില്ലെങ്കിൽ 'പരാതിയില്ലെ'ന്നെഴുതി ഒപ്പിടുവിക്കേണ്ട ആവശ്യമെന്താണ്? ●

ഇന്ദുലേഖയ്ക്കു പൊരുതാൻ ഇനി വക്കീൽ കുപ്പായം

[കുമാരി ഇന്ദുലേഖാജോസഫ് അഡ്വക്കേറ്റായി സനദെടുത്തതിന്റെ വാർത്ത, 2014 ജൂലൈ 21-ലെ മാതൃഭൂമി, മംഗളം, കേരള കൗമുദി, The Indian Express, ജന്മഭൂമി, കേരളീയം, മെട്രോവാർത്ത തുടങ്ങി കേരളത്തിലെ മിക്ക പത്രങ്ങളും ഫോട്ടോസഹിതം പ്രാധാന്യത്തോടെ നൽകിയിരുന്നു. മാതൃഭൂമിയിൽ വന്ന വാർത്തയാണു താഴെ-എഡിറ്റർ]

കൊച്ചി: 'എന്തിനാണ് പുറത്താക്കിയ ആ കോളേജിലേക്ക് പോകുന്നത്? അഭിഭാഷകയായിക്കൂടെ....?' പഠിച്ചുകൊണ്ടിരുന്ന കോളേജിൽനിന്ന് 1997-ൽ പുറത്താക്കിയതിനെതിരെ ഹൈക്കോടതിയിൽ തനിയെ വാദിച്ചപ്പോൾ അന്നത്തെ ചീഫ് ജസ്റ്റീസ് എച്ച്.എൽ. ദത്തുവാൻ ഇന്ദുലേഖയോട് ഇങ്ങനെ ചോദിച്ചത്.

അന്നു കേസിൽ തോറ്റുകിലും ചീഫ് ജസ്റ്റീസിന്റെ വാക്കുകളിൽനിന്നു പ്രചോദനം ഉൾക്കൊണ്ട് ഇന്ദുലേഖ അഭിഭാഷകയാകാൻ തീരുമാനിച്ചു. 2009-ൽ കുസാറ്റ് സ്കൂൾ ഓഫ് ലീഗൽ സ്റ്റഡീസിൽ എൽ.എൽ.ബി.ക്കു ചേർന്നു. ഞായറാഴ്ച ഹൈക്കോടതി ഹാളിൽ നടന്ന ചടങ്ങിൽ ഇന്ദുലേഖയും അഭിഭാഷകയായി എൻറോൾ ചെയ്തു. ഇതുവരെ തുടർന്നുവന്ന പോരാട്ടങ്ങൾ ഇനിയും തുടരുംമെന്നും അതിനു വക്കീൽ വേഷം കൂടുതൽ സഹായകരമാകുമെന്നും ഇന്ദുലേഖ പറയുന്നു.

ക്രൈസ്തവസഭയുടെ ചില നിലപാടുകൾക്കെതിരെ പോരാട്ടം നടത്തിയാണ് ഈരാട്ടുപേട്ട സ്വദേശിയായ ഇന്ദുലേഖ ജോസഫ് ശ്രദ്ധേയയായത്. പിതാവിന്റെ പോരാട്ടവഴിയിലേക്ക് എത്തിയ മകൾ ആയിരുന്നു ആദ്യം. പിന്നീട് സ്വന്തം നിലപാടുകളിൽ ഇന്ദുലേഖ സ്വയം പോരാളിയായി.

ഹൈക്കോടതിയിൽ അഡ്വ. ജയശങ്കർ, അഡ്വ. മനുവിത്സൺ എന്നിവരുടെ ജൂനിയറായി പ്രാക്ടീസ് ചെയ്താണ് തീരുമാനം. ഇതുവരെ തുടർന്നിരുന്ന പോരാട്ടങ്ങൾ ഇനിയും തുടരുംമെന്നും ഇന്ദുലേഖ പറയുന്നു. അരുവിത്തുറ കോളേജിലെ അധ്യാപകനായ പിതാവ് എഴുതിയ പുസ്തകത്തിന്റെ പേരിലായിരുന്നു കോളേജിൽനിന്ന് പുറത്താക്കിയതെന്ന് ഇന്ദുലേഖ പറഞ്ഞു. പുറത്താക്കൽ കോടതിയിലെത്തിയപ്പോൾ തനിക്കുവേണ്ടി വാദിക്കാനിരുന്ന അഭിഭാഷകൻ ഹാജരാകാത്തതിനെത്തുടർന്നാണ് അന്ന് ഇന്ദുലേഖ നേരിട്ട് കേസ് വാദിച്ചത്. ഞായറാഴ്ച ഹൈക്കോടതിയിൽ നടന്ന സന്നിധി ചടങ്ങിൽ പങ്കെടുക്കാൻ പിതാവ് ജോസഫും എത്തിയിരുന്നു.

ക്രൈസ്തവസഭയുടെ ചില നിലപാടുകൾക്കെതിരെ പോരാട്ടം നടത്തിയാണ് ഈരാട്ടുപേട്ട സ്വദേശിയായ ഇന്ദുലേഖ ജോസഫ് ശ്രദ്ധേയയായത്. പിതാവിന്റെ പോരാട്ടവഴിയിലേക്ക് എത്തിയ മകൾ ആയിരുന്നു ആദ്യം. പിന്നീട് സ്വന്തം നിലപാടുകളിൽ ഇന്ദുലേഖ സ്വയം പോരാളിയായി.

പണ്ടൊക്കെ ദൈവം പിന്നെപ്പിന്നെ എന്നായിരുന്നു. ഈ റോക്കറ്റുയുഗത്തിൽ ദൈവവും തന്റെ മെല്ലെപ്പോക്ക് അവസാനിപ്പിച്ചിരിക്കുന്നുവെന്നു തോന്നുന്നു - കുറഞ്ഞപക്ഷം എന്റെ കാര്യത്തിലെങ്കിലും.

2014 ജൂലൈ മാസം 19-ാം തീയതി ശനിയാഴ്ച അരുവിത്തുറ കോളേജിന്റെ സുവർണ്ണജൂബിലി വർഷം ആരംഭിച്ചു. അന്നു കോളേജ് ഓഡിറ്റോറിയത്തിൽ ജോസഫ് കൊല്ലം പറമ്പിലച്ചന്റെ നേതൃത്വത്തിൽ ദിവ്യബലി ഉണ്ടായിരുന്നു. ആരാണെന്നോ ഈ കൊല്ലം പറമ്പിലച്ചൻ? എന്നെ ചെയ്യാത്ത കുറ്റത്തിനു ഡിസ് മിസ് ചെയ്ത മുൻ പ്രിൻസിപ്പൽ. പരീക്ഷയ്ക്കു പത്തുമിനിറ്റു മുമ്പ് എന്നോടും എന്റെ അമ്മയോടും എന്റെ പിതൃത്വത്തെക്കുറിച്ചു സംശയം പ്രകടിപ്പിച്ച് എന്നെ പൊട്ടിക്കരയിച്ച് പരീക്ഷാ ഹാളിലേക്കു പറഞ്ഞുവിട്ട വന്ദ്യപുരോഹിതൻ! എന്നെ ക്രൂശിച്ചതിനു പ്രതിഫലമായി കല്ലറങ്ങാട്ടു പിതാവ് റിട്ടയർമെന്റിനുശേഷം അദ്ദേഹത്തിന് പാലാരുപതയുടെ വികാരി ജനറാളായി പ്രമോഷൻ കൊടുത്തു. മോൺ സിത്തോർ പദവി നൽകി ആദരിച്ചു.

2014 ജൂലൈ 20-ാം തീയതി, അതായതു പിറ്റേദിവസം, ഞാൻ ഹൈക്കോടതി ഹാളിൽ വക്കീലായി എൻറോൾ ചെയ്തു. പിറ്റേദിവസം മനോരമ ഒഴിച്ചുള്ള പത്രങ്ങൾ (ദീപികയെ വിവരമുള്ള വിശ്വാസികൾ ഒരു പത്രമായി അംഗീകരിക്കുന്നില്ലല്ലോ) എന്റെ വക്കീൽ കുപ്പായപ്രവേശം ആഘോഷിച്ചു. എല്ലാ പത്രങ്ങളും വാർത്തയുടെ മർമ്മമായി തിളക്കിക്കാട്ടിയത് സെന്റ്. ജോർജ്ജ് കോളേജിൽനിന്നുള്ള ഡിസ് മിസൽ എന്റെ അഭിഭാഷക ജീവിതപ്രവേശനത്തിനു നിമിത്തമായതാണ്. സഭ കൈക്കൂലി കൊടുത്ത് എന്റെ വക്കീലിനെ പ്രതിഭാഗം ചേർത്ത സാഹചര്യത്തിലാണ്, ജീവിതത്തിലൊരിക്കലും വക്കീലാകാൻ ആഗ്രഹിക്കാത്ത ഞാൻ കേസ് സ്വയം വാദിക്കാൻ തീരുമാനിച്ചത്. ചീഫ് ജസ്റ്റീസിന്റെ കോർട്ടിൽ ഞാൻ രണ്ടര മണി



ദൈവനീതിക്കു ദാക്ഷിണ്യമില്ല!

● ഇന്ദുലേഖാ ജോസഫ്



ക്കൂർ ഉജ്ജ്വലമായി വാദിച്ചു. അതുകണ്ടു രോമാഞ്ചഭരിതനായ ജസ്റ്റീസ് ദത്തു എന്നോടു പറഞ്ഞു. 'മോളേ വേണ്ടാത്ത ആ കോളേജിലേക്കു മോളെത്തിയാ പോകുന്നത്? മോൾക്ക് വക്കീലായിക്കൂടെ? കണിശമായും ശോഭിക്കും.' ആ ചോദ്യം എന്റെ ജീവിതത്തിന്റെ വഴിത്തിരിവാകുകയും ചെയ്തു. വാർത്ത കൊടുത്ത പത്രങ്ങളെല്ലാം ഈ പഴങ്കഥ അനുസ്മരിച്ചു. തക്ക സമയത്തു ലഭിക്കുന്ന ഒരു ഉപദേശത്തിന് കോഹിന്നൂർ

സഭ കൈക്കൂലി കൊടുത്ത് എന്റെ വക്കീലിനെ പ്രതിഭാഗം ചേർത്ത സാഹചര്യത്തിലാണ്, ജീവിതത്തിലൊരിക്കലും വക്കീലാകാൻ ആഗ്രഹിക്കാത്ത ഞാൻ കേസ് സ്വയം വാദിക്കാൻ തീരുമാനിച്ചത്. ചീഫ് ജസ്റ്റീസിന്റെ കോർട്ടിൽ ഞാൻ രണ്ടര മണിക്കൂർ ഉജ്ജ്വലമായി വാദിച്ചു. അതുകണ്ടു രോമാഞ്ചഭരിതനായ ജസ്റ്റീസ് ദത്തു എന്നോടു പറഞ്ഞു. 'മോളേ വേണ്ടാത്ത ആ കോളേജിലേക്കു മോളെത്തിയാ പോകുന്നത്? മോൾക്ക് വക്കീലായിക്കൂടെ? കണിശമായും ശോഭിക്കും.'

രത്നത്തെക്കാൾ വിലയുണ്ട്. എന്റെ അനുമാനം ശരിയാണെങ്കിൽ, ജസ്റ്റീസ് ദത്തു വിരയ്ക്കുന്ന കൈകളോടെയാണ് എന്ന പുറത്താക്കിയ നടപടി ശരിവയ്ക്കുന്ന ജഡ്ജ്മെന്റിന്റെ അടിയിൽ ഒപ്പിട്ടത്. അരുവിത്തുറ ഇടവകയിലെ വിശുദ്ധ ഗുണ്ടകളുടെ നേതാവ് എന്റെ അപ്പനോടു പറഞ്ഞു, 'ആ പെണ്ണിനെയെങ്ങാനും തിരികെ എടുക്കാൻ സുപ്രീം കോടതി വിധിച്ചാൽ, ഞങ്ങൾ ന്യൂനപക്ഷാവകാശം ഉപയോഗിച്ച് അരുവിത്തുറ കോളേജ് എന്നെന്നേക്കുമായി അടച്ചുപൂട്ടും'. ഞാൻ പ്രതിനിധാനം ചെയ്യുന്ന ആശയങ്ങളെ സഭ അത്രമേൽ ഭയക്കുന്നതിനാൽ അവസാനം അവർ ന്യൂനപക്ഷാവകാശം എന്ന കർണ്ണവേൽ പ്രയോഗിക്കുമെന്ന് നിശ്ചയമുള്ളതിനാലാവണം നല്ലവരായ ജഡ്ജിമാർക്കും എന്നെ സഹായിക്കാനാകാത്തതെന്നു ഞാൻ ഊഹിക്കുന്നു. കേക്കു! ഇന്ത്യൻ ജുഡീഷ്യറിയുടെ നീതിബോധത്തിനു നേരെ കൊഞ്ഞനം കുത്തുന്ന ഒന്നായിരിക്കുന്നു നമ്മുടെ ന്യൂനപക്ഷാവകാശം.

എന്റെ വാർത്ത വന്നതിന്റെ പിറ്റേ ദിവസം അരുവിത്തുറ കോളേജിന്റെ സുവർണ്ണ ജൂബിലി

ആഘോഷങ്ങൾ കല്ലറങ്ങാട്ടു പിതാവ് ഉദ്ഘാടനം ചെയ്യുന്നതിന്റെ ചിത്രംസഹിതമുള്ള വാർത്തയുണ്ടായിരുന്നു. വാർത്ത വായിച്ചവരെക്കൊതലേദിവസത്തെ വാർത്ത ഓർക്കാതിരിക്കില്ലല്ലോ. നോക്കണം! അരുവിത്തുറ കോളേജ് മാനേജ്മെന്റിന്റെയും പാലാ രൂപതയുടെയും ഒരു ഗതികേട്! കയ്ച്ചിട്ടിറക്കാനും മധുരിച്ചിട്ടു തുപ്പാനും വയ്യാത്ത അവസ്ഥയിലാണവരിപ്പോൾ. അരുവിത്തുറ കോളേജ് വായി ക്കുമ്പോൾ വായനക്കാരുടെ മനസ്സിൽ തെളിയുന്നത് അവിടെ നിന്നും ആട്ടിപ്പുറത്താക്കപ്പെട്ട എന്റെ ചിത്രമായിരിക്കും. ജൂബിലിയുടെ തുടർ വാർത്തകൾ അവർക്കു കൊടുക്കാതിരിക്കാനാവുമോ?

ദൈവനിതീയുടെ നിർദ്ദാഷിണ്യത കണ്ട് ആനന്ദിക്കൂ! 2007 ഫെബ്രുവരി 13-ാം തീയതിയാണ് എന്നെ കോളേജിൽനിന്നും സസ്പെൻഡ് ചെയ്യുന്നത്. അന്നു കോളേജ് ഓഡിറ്റോറിയത്തിൽ അത്യന്താധരണമായ ഒരു ചടങ്ങു നടന്നു. അദ്ധ്യാപകർക്കും അനദ്ധ്യാപകർക്കും വിദ്യാർത്ഥികൾക്കും മധുരപലഹാര വിതരണം! ഏഴെഴുപതോളം ക്ഷമിക്കണമെന്നു നമ്മളെ പഠിപ്പിക്കുന്നവരാണ് പ്രതികാരപ്പെരുന്നാളോലോഷിച്ച് ചരിത്രം സൃഷ്ടിച്ചത്. രാവിലെ പത്തരയ്ക്കാണ് എന്റെ കൈയിൽ സസ്പെൻഷൻ ഓർഡർ കിട്ടിയത്. തേങ്ങിക്കരഞ്ഞുകൊണ്ട് ഞാൻ കോളേജിന്റെ പടി കടന്നപ്പോൾ കോളേജ് ചെയർമാൻ എന്റെ പുറകെ എത്തി പറഞ്ഞു: 'ഞങ്ങൾ സമാധാനമായി അല്പം ആഹാരം കഴിക്കാൻ പോകുകയാണ്. അപ്പനും അമ്മയും മകളുംകൂടി അവിടെയുമെത്തി സത്യഗ്രഹമിരുന്നു കൂളമാക്കരുത്.'

അരുവിത്തുറ കോളേജ് എന്റെ മാതൃകലാലയമാണ്. ഞാനെന്റെ കോളേജിനെയും എന്റെ സമുദായത്തെയും നാറ്റിച്ചുവത്രേ! അതാണെന്റെ നേരെയുണ്ടായ മുഖ്യവിമർശനം. വി.ടി. ഭട്ടതിരിപ്പാടും നമ്പൂതിരി സമുദായത്തെ നാറ്റിക്കുന്നു എന്ന പരാതി ഒരു കാലത്തു കേട്ടവനാണ്. ഇത് എല്ലാ സാമൂഹിക പരിഷ്കർത്താക്കളുടെയും വിധിയാണ്. അവർ ലോകത്തിന്റെ ആത്യന്തികമായ നന്മയെ ലാക്കാക്കി പ്രവർത്തിക്കുന്നവരാണ്. എന്റെ പ്രവർത്തനങ്ങൾ എന്റെ മാതൃകലാലയത്തെ കാലക്രമേണ നന്മയിലേക്കു നയിക്കുകയേയുള്ളൂ എന്നതിന്റെ സൂചനകൾ സെന്റ് ജോർജ്ജ് കോളേജിന്റെ കാമ്പസിൽ നാമ്പെടുത്തു കഴിഞ്ഞു. കഴിവും നന്മയും ഒത്തിണങ്ങിയ ഒരു പ്രിൻസിപ്പലച്ചനാണ് ഇന്ന് ഈ കലാലയം ഭരിക്കുന്നത്. എന്റെ കലാപവും ഞാനുയർത്തിയ വിവാദങ്ങളുമാണ് പാലാ രൂപതയെ ഒരു വീണ്ടുവിചാരത്തിനു പ്രേരിപ്പിച്ചതെന്നു ഞാൻ കരുതുന്നു.

എന്റെ മാതൃകലാലയം മേൽക്കു മേൽ പുരോഗതിയിലേക്കു കുതിക്കട്ടെ! ഈ മുടിയായ പുത്രി എല്ലാ ജൂബിലി മംഗളങ്ങളും നേരുന്നു!



അത്ഭുത മാജിക്!

റവ. ഡോ. ജയിംസ് ഗുരുദാസ്

[‘സ്നേഹവാണി’ ത്രൈമാസികത്തിന്റെ 57-ാം ലക്കം(2014 ജനുവരി-മാർച്ച്)ത്തിൽ പ്രസിദ്ധീകരിച്ച കവിത-എഡിറ്റർ]

മാനവവംശത്തിനായി സ്വന്തം ജീവിതം ഹോമിച്ചോർക്കില്ല മൂല്യം! സ്വർഗ്ഗത്തിൻ വാതില്ക്കൽ നിന്നു മാജിക് കാട്ടുന്നവർമാത്രം ശ്രേഷ്ഠമർത്ത്യർ സ്നേഹത്താൽ മാനവർക്കമ്മയായി മാറിയ ത്രേസ്യായ്ക്കുമത്ഭുതങ്ങൾ കാട്ടിയപ്പോഴല്ലേ ‘സത്സ്വഭാവ-സർട്ടിഫിക്കറ്റ്’ റോമാ നൽകിയത്!

ഒന്നും തിരിയുന്നില്ലേശു ദേവാ റോമിന്റെ യുക്തി നിൻ ദാസനിന്നും. നിൻമുമ്പിൽനിന്നു ഞാൻ ചൊല്ലിടട്ടേ എന്റെ വിശ്വാസങ്ങൾ വ്യക്തമായി: ഒന്നും നടന്നിട്ടില്ലത്തുതങ്ങൾ ഇന്നേവരേക്കുമീ ഭൂതലത്തിൽ; ഒന്നും നടക്കുകില്ലത്തുതങ്ങൾ ഇന്നുള്ള വിശ്വം മരിക്കുംവരെ;

എല്ലാം ജഗത്തിൽ ഭവിച്ചിടുന്നു സർവ്വേശ്വരയുക്തിക്കു ചേർന്നപോലെ. എണ്ണമില്ലാത്ത നിയമങ്ങളെ ദൈവം ജഗത്തിലെഴുതിവച്ചു;

ദൈവനിയമങ്ങൾക്കൊത്തവണ്ണം വർത്തിച്ചിടും ജഗത് നിത്യകാലം ഏതൊക്കെയാണു നിയമമെന്നു മർത്ത്യൻ ഗ്രഹിക്കുന്നില്ലെന്നുമാത്രം.

അത്ഭുതം തേടുന്നു മൂഢമർത്ത്യർ ദൈവത്തിൻ വൈഭവം കണ്ടറിയാൻ. പോട്ടയിലൊട്ടാകെയത്തുതങ്ങൾ, വട്ടായിലും ചെയ്യുന്നതുതങ്ങൾ പൂട്ടപർത്തിക്കാൻ സായിബാബ ഒട്ടുംപുറകിലല്ലിക്കാര്യത്തിൽ, ശ്രീ ശ്രീക്കും മാതായ്ക്കും രണ്ടാംസ്ഥാനം മാത്രമാണെന്നത്രേ ലോകപക്ഷം. സിദ്ധന്മാരിൽ കാണാം ദൈവങ്ങളെ; ദൈവാവതാരങ്ങൾ സ്വാമിമാരും.

ഓതി മന്ത്രിച്ച ചരടുകൊണ്ടും വെള്ളം കൊണ്ടും കാട്ടുന്നതുതങ്ങൾ ഏകനാമളളായിൽ വിശ്വസിക്കും മുള്ളൊമാരും പാരിലങ്ങിങ്ങായി.

അൽഫോൻസായെന്ന പ്രിയ ശിഷ്യയെ അത്ഭുതവിദ്യ പഠിപ്പിച്ചവൻ ഇന്നും കഴിയുന്നു സ്വർഗ്ഗത്തട്ടിൽ വാതില്ക്കൽ നിർഭാഗ്യഭ്രഷ്ടനെപ്പോൽ. ആശാന്റെ ദുർഗ്ഗതിയോർത്തു ശിഷ്യ കേഴുന്നുണ്ടെന്നതു സത്യംതന്നെ,

എന്നാലും റോമിന്റെ സർട്ടിഫിക്കറ്റ് കിട്ടാതെയാശാനു രക്ഷയില്ല. മാജിക്കുപോലെ രണ്ടത്തുതങ്ങൾ കാട്ടാതെ റോമാ കനിയുകില്ല.



പൗരോഹിത്യം മതവിരുദ്ധമല്ല

● ഡോമിനിക്ക സാവിയോ, വാച്ചാച്ചിറയിൽ

2014 ജൂലൈ മാസത്തെ ‘സത്യജാല’യിൽ ‘പൗരോഹിത്യം മതവിരുദ്ധം’ എന്ന ദീർഘമായ മുഖക്കുറി വായിച്ചു. അതിന് ഏതാനും ചില മറുവശങ്ങൾ ചൂണ്ടിക്കാട്ടുക മാത്രമാണിവിടെ. ബഹു. എഡിറ്റർ തന്റെ മാസിക വായിക്കുന്ന മുതിർന്ന ആളുകളോടാണ്, അദ്ദേഹത്തിന്റെ ഭാഷയിൽ പറഞ്ഞാൽ ‘വിശേഷബുദ്ധി’യുള്ള മനുഷ്യരോടാണ്, ‘ഓരോ മനുഷ്യന്റെയും ഉള്ളിൽ മതമുണ്ട്; കുറഞ്ഞപക്ഷം, അതിനുള്ള സാധ്യതയെങ്കിലുമുണ്ട്’ എന്നു പറഞ്ഞിരിക്കുന്നത്. ക്രിസ്തീയ മതത്തിൽ നിന്നുകൊണ്ടുതന്നെ ഉള്ളിലുള്ള ദൈവത്തെ കണ്ടെത്താവുന്നതാണ്. പുരോഹിതരോടുള്ള എതിർപ്പ് ആളിക്കത്തിച്ചുകൊണ്ട് നേടിയെടുക്കേണ്ടതല്ല ക്രിസ്തീയ ആത്മീയതയും മതവും. മതം എന്നതിന് അഭിപ്രായം എന്നൊരു നിർവ്വചനവും ഉണ്ട്.


ദൈവത്തെ വ്യക്തിപരമായി കണ്ടെത്തുന്ന തിനെക്കുറിച്ചാണ് എഡിറ്റർ പറയുന്നത്. ശരിയാണ്, അങ്ങനെയുള്ള വരുടെ ആത്മീയ ജീവിതത്തിൽ പുരോഹിതർക്ക് റോൾ ഒന്നുമില്ല. അവിടെ പള്ളിയും പെരുന്നാളും ജാതിയും മതവും ഒന്നുമില്ല.

എന്നാൽ, വിശേഷബുദ്ധി ഉളവാകാത്ത, കാര്യവിവരം ഇല്ലാത്ത കുട്ടികളുടെ കാര്യം എങ്ങനെയാണ്? തീർച്ചയായും, അവരെ വിശ്വാസത്തിൽ വളർത്താൻ ഒരു സംവിധാനവും അതിനു നേതൃത്വവും അനിവാര്യമാണ്. ഇതാണ് സഭയുടെ ദൗത്യം. പൂർണ്ണദൈവത്തെ അന്വേഷിക്കുന്നവർക്ക് ആത്മീയതലത്തിലേക്ക് എത്തുന്നിടം വരെ സഭാസംവിധാനം ആവശ്യമാണ്. അതിനാൽ പുരോഹിതർ ഒരു പരിധിവരെ വിശ്വാസവഴിയിൽ അനിവാര്യരാണ്. പുരോഹിതരുടെ ആവശ്യം വേണ്ടവർ സഭയിൽ എന്നുമുണ്ട്.

എഡിറ്റർ ഇങ്ങനെ പ്രസ്താവിക്കുന്നു: ‘എത്രമതമുണ്ടായാലും അവയുടെയെല്ലാം സാരം ഒന്നായതിനാൽ, ഭിന്നതകൾക്കു കാരണമാകാതെ, അവയെല്ലാം സ്നേഹത്തിന്റെയും മാനുഷികമൂല്യങ്ങളുടെയും ഐക്യബോധത്തിന്റെയും ഉറവുചാലുകൾ മാത്രമായി ഭവിക്കുന്നു. ഈ സാഹചര്യം യഥാർത്ഥ

മായ ഒരു സാംസ്കാരികനവോത്ഥാനത്തിലേക്കു മനുഷ്യനെ നയിക്കുന്നു. വ്യത്യസ്ത വീടുകളിലും നാടുകളിലുമുണ്ടാകിലും മനുഷ്യരെല്ലാം, ഐക്യപൂർണ്ണമായ ഒരു കുടുംബത്തിലെന്നപോലെ, പരസ്പരജീവിതത്തിൽ, പരസ്പരാനന്ദത്തിൽ വരുന്നു. ഇവിടെ, ഭൂമിയിൽ ദൈവത്തിന്റെ ഇഷ്ടം നിറവേറുകയാണ്, ദൈവരാജ്യം സംസ്ഥാപിതമാകുകയാണ്.’

എത്ര സുന്ദരമായ നടക്കാത്ത സ്വപ്നം! ഇവിടെ ഒരുകാര്യം വ്യക്തമാക്കട്ടെ, ക്രൈസ്തവമതം മാത്രമാണ് സ്നേഹത്തിന്റെ മതം.



ശത്രുക്കളെ നിഗ്രഹിച്ച് നല്ലവർക്കു വഴിതെളിച്ചുകൊടുക്കുന്ന മതമുണ്ട്, സ്വന്തം മതത്തിൽ പെടാത്തവരെ കൊല്ലുന്ന മതമുണ്ട്; വിഗ്രഹങ്ങളെ പുജിക്കുന്ന മതമുണ്ട്. ‘സ്വന്തം ആത്മാവിനെ പരാമതാഭാവത്തിൽ അന്തവിഹായസ്സിലേക്ക് തുറന്നു വിടുമ്പോൾ ആത്മാവിന്റെ ഫലം പുറപ്പെടുവിക്കും’മെന്ന് എഡിറ്റർ പറയുന്നു. അങ്ങനെ യൊന്നും ഉണ്ടാവില്ല. അതിനു പരിശുദ്ധാത്മാവിന്റെ

ആവാസമാണ് ഉണ്ടാകേണ്ടത്. അത് ഇന്നരീതിയിലൂടെ എന്നൊന്നും പറയാനും ആവില്ല. ഒരു കാര്യം ഉറപ്പിച്ചു പറയാം; ആരോടെങ്കിലും കലഹിച്ച് ഒരുപുതിയ ആത്മീയവഴി കണ്ടെത്താനാവില്ല. അങ്ങനെ കലഹിച്ചുപോയവർ തമ്മിൽ കലഹിച്ച് ഇല്ലാതാകുന്ന ചരിത്രമാണ് നമ്മൾ കണ്ടുകൊണ്ടിരിക്കുന്നത്.

എഡിറ്ററുടെ ഉദ്ദേശശുദ്ധി നല്ലതുതന്നെ. ഓരോമനുഷ്യരും അവനിലുള്ള ദൈവം ശത്തെ കണ്ടെത്തുകയും അതിൽ ജീവിക്കുകയും ചെയ്യണം എന്ന ആശയം നല്ലതു

തന്നെ. എന്നാൽ ഭൗതിക ജീവിതത്തിന്റെ തിരക്കിൽ, യുവത്വത്തിൽ, ശാന്തമായിരുന്ന് ഉള്ളിലെ ദൈവം ശത്തെ കണ്ടെത്താൻ എത്ര പേർക്കു കഴിയും? അതുകൊണ്ട്, തനിക്കുവേണ്ടി ദൈവത്തിനും തനിക്കും ഇടയിൽ ഒരാൾ ഉണ്ടായിരിക്കുക ആവശ്യമാണെന്ന് ഓരോരുത്തരും ആഗ്രഹിക്കുന്നു. അങ്ങനെ സൃഷ്ടിക്കപ്പെട്ടവരെ ക്രിസ്ത്യാനികൾ പുരോഹിതരെന്നോ പാസ്റ്ററെന്നോ ഒക്കെ വിളിക്കുന്നു. ഇങ്ങനെയുള്ള സംവിധാനങ്ങളിൽ ഏറ്റവും ശക്തവും കെട്ടുറപ്പുള്ളതുമാണ് കത്തോലിക്കാ സഭ.

സഭ വേണ്ട, സമുദായംവേണ്ട, പുരോഹിതർ വേണ്ട, എന്നൊക്കെ ചിന്തിക്കുന്നവർ MLA വേണ്ട MP വേണ്ട മന്ത്രിസഭവേണ്ട ഇവരൊക്കെ അഴിമതിക്കാരാ എന്നൊക്കെ പറഞ്ഞുപോയാൽ പിന്നെ എന്താണ് വേണ്ടത്? സമൂഹം എവിടെചെന്നു നില്ക്കും? സ്വാതന്ത്ര്യത്തിനും ഒരതിരുവേണ്ടേ!

ഉയരത്തിൽ ചിന്തിക്കുമ്പോൾ എഡിറ്ററുടെ ചിന്തകൾ നല്ലതുതന്നെ. ഫലം കായ്ച്ചു നില്ക്കുന്ന തെങ്ങിന്റെ ചുവടു ചെളിയിലാണു നില്ക്കുന്നതെന്നു മറക്കരുതെന്നു മാത്രമേ എനിക്കു പറയാനുള്ളൂ.

ഫോൺ-9446140026

-മതത്തെക്കുറിച്ചുള്ള പരമ്പരാഗത-പുരോഹിത കാഴ്ചപ്പാടിൽത്തന്നെ നിന്നുകൊണ്ടാണ്, ശ്രീ ഡോമിനിക് സാവിയോ പ്രതികരിച്ചിട്ടുള്ളതെന്നു തോന്നുന്നു. 'ഉയരത്തിൽ ചിന്തിക്കുമ്പോൾ എഡിറ്ററുടെ ചിന്തകൾ നല്ലതുതന്നെ' എന്നും അദ്ദേഹം എഴുതുന്നുണ്ട്.

കഴിയുന്നത്ര ഉയർന്ന കാഴ്ചപ്പാടിലെത്തി, ആ മാനദണ്ഡത്തിൽ ഇന്നിന്റെ അവസ്ഥയെ വിലയിരുത്തുകയല്ലേ വേണ്ടത്? മാനദണ്ഡമില്ലാത്ത വിലയിരുത്തലുകളും വിമർശനങ്ങളുമൊക്കെ, കേവലം വ്യാവഹാരികജീവിതപ്രശ്നങ്ങളുടെ അടിസ്ഥാനത്തിലുള്ള ആപേക്ഷികവും ഉപരിപ്ലവവും കാലികപ്രസക്തി മാത്രമുള്ളതുമായി മാറുകയല്ലേയുള്ളൂ?

അതുകൊണ്ടാണ്, മതത്തെപ്പറ്റി മൗലികവും എന്നും നിലനിൽക്കുന്നതുമായ ഒരു കാഴ്ചപ്പാടിൽ എന്താൻ ശ്രമിച്ചുകൊണ്ട് ഇന്നത്തെ മതരൂപങ്ങളെ വിലയിരുത്താൻ ശ്രമിച്ചത്.

'മതമെന്നതിന് അഭിപ്രായം എന്നൊരു നിർവ്വചനമുണ്ട്' എന്ന് ഡോമിനിക് സാവിയോതന്നെ എഴുതുന്നു. കൂടുതൽ കൃത്യമായി പറഞ്ഞാൽ, മനുഷ്യന്റെ അടിസ്ഥാനപരമായ ചോദ്യങ്ങളെപ്പറ്റി അവൻ സ്വരൂപിക്കുന്ന, അല്ലെങ്കിൽ സ്വാംശീകരിക്കുന്ന, ആത്യന്തിക അഭിപ്രായമാണു മതം. എന്നാൽ, ഈ മതത്തിലെത്താൻ നിലവിലുള്ള ഒരു മതവും ഒരു മനുഷ്യനെയും അനുവദിക്കുന്നില്ല. പുരോഹിതസൃഷ്ടമായ മതകാഴ്ചപ്പാടുകൾ അംഗീകരിക്കാൻ തയ്യാറല്ലെങ്കിൽ സമുദായഭ്രഷ്ടവരെ നേരിടേണ്ട അവസ്ഥയാണുള്ളത്. അതിനർത്ഥം പുരോഹിതമതങ്ങൾ യഥാർത്ഥ

യേശുവിന്റെ സ്നേഹസിദ്ധാന്തത്തിലുന്നിയുള്ള ഒരു സ്നേഹസാമ്രാജ്യമാക്കി ഈ ലോകത്തെ പരിവർത്തിപ്പിക്കുക എന്ന ക്രൈസ്തവദൗത്യത്തെ, കുർബാനകാണലും നോമ്പു നോക്കലും തീർത്ഥാടനം നടത്തലും നേർച്ചയിടിലുമാക്കി പരിവർത്തിപ്പിക്കുകയായിരുന്നു, പൗരോഹിത്യം. അതെ, പൗരോഹിത്യം മതവിരുദ്ധം മാത്രമല്ല; അത് ദൈവവിരുദ്ധവും ദൈവരാജ്യവിരുദ്ധവുംകൂടിയാണ്.

മതത്തെ നിരോധിക്കുന്നവയാണ് എന്നല്ലേ? പൗരോഹിത്യം മതവിരുദ്ധമാണ് എന്നല്ലേ?

മനുഷ്യൻ പിറന്നുവീഴുന്നത് വിശേഷബുദ്ധിയോടുകൂടിയാണ്. പ്രായത്തോടൊപ്പം വളർന്നു കൊണ്ടിരിക്കുന്ന വിശേഷബുദ്ധി കുട്ടികൾക്കുമുണ്ട്. വിശ്വാസപ്രമാണങ്ങൾ മനസ്സിലാക്കാൻ കഴിയുന്ന കുട്ടിക്ക്, മനുഷ്യരെല്ലാം ദൈവമക്കളും അതിനാൽ സഹോദരരും തമ്മിൽ സ്നേഹിക്കേണ്ടവരും ആണെന്നു പറഞ്ഞാലും മനസ്സിലാകും. അതെല്ലാം സത്യമായതിനാൽ പുരോഹിതസിദ്ധാന്തങ്ങളെക്കാൾ കൂടുതലായി മനസ്സിലാകും. അതിനുപക്ഷേ, യേശുവിന്റെ സ്നേഹസിദ്ധാന്തം ജീവിതമാക്കിയ ഗുരുക്കന്മാർ ആവശ്യമാണ്. അതുകൊണ്ടാണ് ആദ്ധ്യാത്മിക ഗുരുക്കന്മാരുടെ ആവശ്യകതയെ ഊന്നിപ്പറഞ്ഞത്. ശരിയാണ്, സഭാസംവിധാനം വേണം. അത് ആദ്ധ്യാത്മിക ഗുരുക്കന്മാരുടെ നേതൃത്വത്തിലുള്ളതായിരിക്കണം എന്നേയുള്ളൂ.

യേശുവിന്റെ ദൈവരാജ്യസങ്കല്പത്തെ, 'എത്ര സുന്ദരമായ നടക്കാത്ത സ്വപ്നം' എന്നു ലേഖകൻ പരിഹസിച്ചിട്ടുണ്ട്... ഇവിടെയും പൗരോഹിത്യത്തെ യേ കുറ്റപ്പെടുത്തേണ്ടതുള്ളൂ. യേശുവിനെ ആരാധിക്കുകയും യേശുവിന്റെ വാക്കുകളെ തൃണവൽ ഗണിക്കുകയും ചെയ്യുന്നവരായി ക്രൈസ്തവരെ വളർത്തിയെടുത്തത് പൗരോഹിത്യം എന്ന സ്ഥാപനമാണ്. യേശുവിന്റെ സ്നേഹസിദ്ധാന്തത്തിലുന്നിയുള്ള ഒരു സ്നേഹസാമ്രാജ്യമാക്കി ഈ ലോകത്തെ പരിവർത്തിപ്പിക്കുക എന്ന ക്രൈസ്തവദൗത്യത്തെ, കുർബാനകാണലും നോമ്പുനോക്കലും തീർത്ഥാടനം നടത്തലും നേർച്ചയിടിലുമാക്കി പരിവർത്തിപ്പിക്കുകയായിരുന്നു, പൗരോഹിത്യം. അതെ, പൗരോഹിത്യം മതവിരുദ്ധം മാത്രമല്ല; അത് ദൈവവിരുദ്ധവും ദൈവരാജ്യവിരുദ്ധവുമാകുകയാണ്.

വാർത്തയുടെ ഉറവിടം വെളിപ്പെടുത്തിയില്ലെങ്കിൽ...

പി. ജയചന്ദ്രൻ

[2014 മെയ് 31-നു പുറത്തിറങ്ങിയ ജൂൺ 15-ലെ 'കേരളശബ്ദ'ത്തിൽ, 'കൊല്ലം ബിഷപ്പ്സ് ഹൗസ് സംഭവം' എന്ന ശീർഷകത്തിൽ, കുരിപ്പുഴ ഇടവകക്കാരുടെ രൂപതാമാർച്ചിനെയും അവർക്കു നേരെയുണ്ടായ പോലീസ് മർദ്ദനത്തെയുംകുറിച്ച് ശ്രീ പി. ജയചന്ദ്രനെഴുതിയ ഒരു സചിത്ര റിപ്പോർട്ടുണ്ടായിരുന്നു. വിദേശത്തുനിന്നു തിരിച്ചെത്തി, അതുവായിച്ചു ക്ഷുഭിതനായ കൊല്ലം ബിഷപ്പ് ഡോ. സ്റ്റാൻലി റോമൻ ലേഖകനെ അരമനയിൽ വിളിച്ചുവരുത്തി ചോദ്യം ചെയ്തതിന്റെ വിവരണം ശ്രീ പി. ജയചന്ദ്രൻതന്നെ ജൂലൈ 19-ന് പുറത്തിറക്കിയ 'കേരള ശബ്ദ'ത്തിൽ കൊടുത്തിട്ടുണ്ട്. അതിൽനിന്നുള്ള പ്രസക്തഭാഗങ്ങളാണ് താഴെ-എഡിറ്റർ]

'.....ഈ അടുത്തദിവസം കൊല്ലം രൂപതയിൽ പ്പെട്ട ഒരു പിതാവ് റിപ്പോർട്ട് തയ്യാറാക്കിയ എന്നെ ബിഷപ്പിനൊന്ന് കാണണമെന്നും, ചില കാര്യങ്ങൾ വെളിപ്പെടുത്താനുണ്ടെന്നും പറഞ്ഞതിന്റെയടിസ്ഥാനത്തിലാണ് ഇക്കഴിഞ്ഞ 14-ന് തിങ്കളാഴ്ച രാവിലെ 10 മണിക്ക് ഞാനും ഫോട്ടോഗ്രാഫറും 'കേരളശബ്ദ'ത്തിലെ ഒരു സ്റ്റാഫ്ഫുകൂടി ബിഷപ്പ് ഹൗസിലെത്തിയത്. (ഈ സ്റ്റാഫിനോടാണ് എന്നെ ബിഷപ്പിനു കാണണമെന്ന് അച്ചൻ ആവശ്യപ്പെട്ടത്.)

സന്ദർശകമുറിയിലേക്ക് ആനയിക്കപ്പെട്ട ഞങ്ങൾക്കു മുന്നിലേക്ക് ഒട്ടും വൈകാതെ കടന്നുവന്ന ബിഷപ്പിന്റെ കൈവശം ആ റിപ്പോർട്ടുവന്ന 'കേരള ശബ്ദ'വും ഉണ്ടായിരുന്നു. ഞങ്ങൾ മുവരുടെയും പേരു ചോദിച്ചു പരിചയപ്പെട്ടശേഷം എനോടായി അദ്ദേഹം ചോദിച്ചത്, 'ബിഷപ്പ് ഹൗസിനെക്കുറിച്ചുള്ള വാർത്ത എവിടുന്ന് കിട്ടി, ആരു പറഞ്ഞുതന്നു' എന്നായിരുന്നു. എല്ലാം വസ്തുതാവിരുദ്ധമാണെന്നും അദ്ദേഹം പറഞ്ഞപ്പോൾ ഞാൻ പറഞ്ഞു: ബിഷപ്പ്സ് ഹൗസിന്റെ സംവിധാനങ്ങളെക്കുറിച്ച് എനിക്കൊന്നു മറിയില്ലായിരുന്നു. വിശ്വസനീയമായ കേന്ദ്രങ്ങളിൽ നിന്നാണ് ഞാനതു മനസ്സിലാക്കിയത്.

തുടർന്നുള്ള സംഭാഷണം ഇങ്ങനെ:

? ആരാണത്?

-ക്ഷമിക്കണം. അത് പറയാനാവില്ല. സാധാരണ രീതിയിൽ ഞങ്ങൾ പത്രക്കാർ സോഴ്സ് വെളിപ്പെടുത്താറില്ല.

? എനിക്കറിയാം ഇവിടത്തെ ചില അച്ചന്മാരാണ്.

-ഒരു കാര്യം ഞാൻ തീർത്തു പറയാം. അച്ചൻ മാരാരുമില്ല.

? പിന്നെ മറ്റാരാണെന്നു പറഞ്ഞുകൂടെ? അഡ്മിഷന്റെ കാര്യത്തിനെങ്ങാനും എന്റടുക്കൽ വന്നിട്ട് കാര്യം നടക്കാതെ പോയ ആരെങ്കിലുമായിരിക്കും. എന്തുകൊണ്ടാണ് അതു നിങ്ങൾ പറയാത്തത്? ഇങ്ങനെയൊരു വാർത്ത കൊടുക്കും മുമ്പ് നിങ്ങൾ ഇവിടെ ബന്ധപ്പെടേണ്ടതായിരുന്നില്ലേ?

-തീർച്ചയായും ബന്ധപ്പെട്ടു. പക്ഷേ, അങ്ങ് വിദേശത്തു പോയിരിക്കുകയായിരുന്നു.

? അതേ, ഞാൻ സ്ഥലത്തുണ്ടായിരുന്നില്ല.

- ശേഷിച്ചവർ ഒന്നും പറയുവാൻ തയ്യാറായില്ല. തലേദിവസം മാധ്യമങ്ങളോട് പറഞ്ഞതിനപ്പുറം ഒന്നും പറയാനില്ല എന്നാണ് അവർ പറഞ്ഞത്.

? എന്നുകരുതി, നിങ്ങളിതിൽ പറഞ്ഞിട്ടുള്ളതൊക്കെയും അവാസ്തവങ്ങളാണ്. ഞാനൊരു ഏകാധിപതിയാണെന്നല്ലേ എഴുതിയിരിക്കുന്നത്. വർഷങ്ങളോളം അധ്യാപകനായിരുന്ന ഒരു വ്യക്തിയാണ് ഞാൻ. അതിനുശേഷമാണ് ഈ ചുമതലയിലേക്കു വന്നത്. ദേ, നിങ്ങളുടെ ഈ സൂഹൃത്ത് എന്റെ സ്റ്റുഡന്റായിരുന്നു. പറയട്ടെ, ഞാൻ ഏകാധിപതിയായിരുന്നെന്ന്. സഭാനിയമങ്ങൾ അനുസരിച്ചുമാത്രമേ ഞാൻ പ്രവർത്തിക്കാറുള്ളൂ. ഇപ്പോൾ എന്റെ വിദ്യാർത്ഥികളുടെയും ഒക്കെ മനസ്സിൽ എന്തു തോന്നിക്കാണും. എത്രയോ ലക്ഷംപേർ വായിക്കുന്നതാണ്. അതേക്കുറിച്ചൊക്കെ പറയണമെന്നുണ്ട്. അതിന് ആരാണ് അവാസ്തവമായ ഈ വാർത്ത തന്നതെന്ന് പറയൂ.

-ക്ഷമിക്കണം. അതു ഞാൻ വെളിപ്പെടുത്തില്ല. പിന്നെ, ഇങ്ങനെയുള്ള ഏതൊരു വാർത്തയ്ക്കും രണ്ടടിപ്രായങ്ങളുണ്ടാകും. ബിഷപ്പ്സ് ഹൗസിനെക്കുറിച്ച് എഴുതിയിട്ടുള്ളതെല്ലാം സത്യമാണ്. തങ്ങളെക്കുറിച്ചെഴുതിയത് അസത്യമാണെന്നാണ് കുരിപ്പുഴക്കാർ പലരും പറഞ്ഞത്. അങ്ങ് തിരിച്ചും പറയുന്നു. അത് സ്വാഭാവികമാണ്.

? അവരിവിടെ കാണിച്ചതൊക്കെയും നിങ്ങൾ കണ്ടതല്ലേ? ചാനലുകളിൽ സംപ്രേഷണം ചെയ്തതല്ലേ?

-അതേ, അതു ഞാൻ കണ്ടതാണ്. ഇത് വിശ്വസനീയ കേന്ദ്രങ്ങളിൽനിന്ന് കേട്ടറിഞ്ഞതും.

? നിങ്ങളുടെ ഭാര്യയെക്കുറിച്ച് ആരെങ്കിലും അപവാദം പറഞ്ഞാൽ അതിന്റെ ഉറവിടം നിങ്ങൾ തിരക്കില്ലേ?



-അതുപോലല്ലല്ലോ ഇത്.
 ? ഞാൻ കേസുകൊടുത്താൽ....
 -സോഴ്സ് വെളിപ്പെടുത്താതിരിക്കാനുള്ള അവകാശം മാധ്യമങ്ങൾക്കുണ്ട്.
 ? ഇതു പെയിഡ് ന്യൂസിന്റെ കാലമാണ്.
 - ഇക്കാര്യത്തിലങ്ങനെയൊന്നും ഉണ്ടായിട്ടില്ല.
 പിന്നീട് ബഹുമാന്യനായ പിതാവിന്റെ വാക്കുകൾ അവരപ്പള്ളവാക്കാൻ പോന്നതായിരുന്നു.
 ? കസ്റ്റഡിൻ പേപ്പർ വിവാദവുമായി ബന്ധപ്പെട്ട് ഒരദ്ധ്യാപകന്റെ കൈ വെട്ടിയ നാടാണ് നമ്മുടെത്.
 -ശരിയാണല്ലോ. അതിന് മറുവശവും ഉണ്ട്....
 തുടർന്ന്, 'ശരി.... കാണാൻ കഴിഞ്ഞതിൽ സന്തോഷമുണ്ട്' എന്നു പറഞ്ഞു പിരിയുകയായിരുന്നു. അപ്പോൾ മനസ്സിലേക്ക് കടന്നുവന്നത് മറ്റ് ചില ചിന്തകളായിരുന്നു. യാഥാർത്ഥ്യങ്ങൾ ഉൾക്കൊള്ളാൻ അനുയായികളെ പഠിപ്പിക്കേണ്ട നമ്മുടെ മത-ആദ്ധ്യാത്മികപ്രമുഖർ എന്തേ ഈ വിധം അസഹിഷ്ണുക്കളാകുന്നു എന്ന ചിന്ത.
 -ഇപ്പോൾ ഈ ബിഷപ്പ് 'സത്യജാല' ഉയർത്തിക്കാട്ടിയാണത്രെ, ഭീഷണി തുടരുന്നത്! കേരളശബ്ദം റിപ്പോർട്ടർമാരോടല്ല, കുരിപ്പുഴ ഇടവകക്കാരോട്.
 കുരിപ്പുഴ ഇടവകപ്രശ്നത്തിൽ മാത്രമേ മാർത്തോമ്മാ ചർച്ചയാണത്രെ നടന്നുകൊണ്ടിരിക്കുന്നത്! പക്ഷേ, ഇടവകസംരക്ഷണസമിതി പ്രവർത്തകർക്കോ ഒപ്പം നിൽക്കുന്ന കെ.സി.ആർ.എം. പ്രവർത്തകർക്കോ അങ്ങോട്ടു പ്രവേശനമേ ഉണ്ടായിരുന്നില്ല, ആദ്യമൊന്നും പകരം, 'അജപാലനസമിതി' യുമായിട്ടായിരുന്നു, ചർച്ചയെല്ലാം. പിന്നീട് ശക്തമായി തുടരുന്ന സ്ത്രീകളുടെ റിലേ സത്യഗ്രഹത്തിന്റെ സമ്മർദ്ദം സഹിക്കവയ്യാതെ, മൂന്നു വൈദികപ്രതിനിധികളെ ഇടവകയിലേക്കു വിട്ടു, മുഴുവൻ ഇടവകക്കാരുമായി ചർച്ച നടത്താൻ. ജോസഫ് ഡാനിയേലച്ചനെ വീണ്ടും വികാരിയാക്കുക, സമരനേതാക്കൾക്കെതിരെ നിലനിൽക്കുന്ന കേസുകളെല്ലാം നിരൂപാ

ധികം പിൻവലിക്കുക, ആശുപത്രിയിലും കോടതി കാര്യങ്ങളിലുമുണ്ടായ ചെലവുകൾക്ക് നഷ്ടപരിഹാരം നൽകുക എന്നീ ആവശ്യങ്ങളിലൂറച്ചുനിന്ന ഇടവകക്കാരോട്, 'പാർക്കലാം, വീണ്ടും ചർച്ചിക്കാം' എന്നു പറഞ്ഞ് അവർ പോയി. തുടർന്ന്, ഇടവകസംരക്ഷണ സമിതിപ്രവർത്തകരെ വിളിക്കാൻ തീരുമെന്നായി. ചർച്ചിച്ചു. കേസുകൾ പിൻവലിക്കാം, നഷ്ടപരിഹാരവും തരാം, പക്ഷേ, ജോസഫ് ഡാനിയേലച്ചനെ തരില്ല... രൂപത നിലപാടിയിച്ചിരിക്കുകയാണ്.

കേസുമൂലം രണ്ടു ഗവൺമെന്റുദ്യോഗസ്ഥർ സസ്പെൻഷനിലായ സാഹചര്യമാണ് മെത്രാൻ മുതലാക്കാൻ നോക്കുന്നത്. കൂടാതെ, പരിസരത്തുനിന്നു പിടിച്ചെടുത്ത വാഹനങ്ങളുടെ ഉടമകളെക്കൂടി പ്രതികളാക്കി കേസെടുത്തിരിക്കുകയാണ്. അങ്ങനെ പ്രതികൾ 9 പേർ എന്നത് ഇപ്പോൾ 32 പേരായിരിക്കുന്നു! കേസുകൾ പിൻവലിക്കാൻ മെത്രാൻ വയ്ക്കുന്ന ഉപാധി, സമരം പിൻവലിക്കണമെന്നതാണ്.

ഇതിനിടെ, ചെറിയ ഒരനുകൂല ഗ്രൂപ്പിനെ വളർത്തിയെടുക്കുന്നതിലും രൂപത വിജയം കണ്ടിട്ടുണ്ട്. അവസാനം നടന്ന ചർച്ചയിൽ അവരെക്കൂടി ക്ഷണിച്ചു വരുത്തിയായിരുന്നു ചർച്ച. അതിൽ അവരുടെ റോൾ അവർ നന്നായി അഭിനയിക്കുകയും ചെയ്തു. 'നിത്യവും കുർബാന കാണാതെ ഞങ്ങൾക്കിരിക്കാൻ വയ്യേ! ഏതെങ്കിലുമൊരച്ചനെ തന്നാൽ മതിയേ!' എന്നതായിരുന്നുവത്രെ, അവരുടെ മുഖ്യ ഡയലോഗ്!

ഈ കുത്തിത്തിരിപ്പുഗ്രൂപ്പിന്റെ ഇടപെടൽ മെത്രാനു പകർന്ന ശക്തിയെയും നിരൂപാധികം കേസു പിൻവലിക്കില്ല എന്ന രൂപതാ നിലപാടിനെയും അതിജീവിച്ചു മുന്നേറാനുള്ള പരിശ്രമത്തിലാണ്, കുരിപ്പുഴയിൽ ഇടവകസംരക്ഷണസമിതിയും കെ.സി.ആർ.എം. പ്രവർത്തകരും. 'സ്ത്രീകളുടെ കൂട്ട റിലേ സത്യഗ്രഹം ഇതെഴുതുന്ന ആഗസ്റ്റ് 8-ന് 45 ദിവസം പിന്നിട്ടിരിക്കുന്നു...അമ്പതുദിവസം പിന്നിടുന്ന ആഗസ്റ്റ് 13 ബുധനാഴ്ച ഇടവക ഒന്നടങ്കം പള്ളിയിലൊത്തുകൂടി പ്രാർത്ഥിക്കാനും തുടർന്ന്, തീക്കോലിൽ ജംഗ്ഷനിലുള്ള പള്ളിയുടെ കുരിശിയിലേക്ക് 'വിളക്കുനേർച്ച റാലി' നടത്താനും തീരുമാനിച്ചിരിക്കുകയാണ്, കുരിപ്പുഴ ഇടവകക്കാർ.

ഇതിനിടെ, ബിഷപ്പ് വീണ്ടും വിദേശയാത്രക്കു പോയിരിക്കുന്നു! തീരുമാനം പിന്നെയും നീളുകയാണ്.... ഒരു മെത്രാന്റെ ദുരഭിമാനം ഒരു നാടിന്റെതന്നെ വ്രണമായിരിക്കുകയാണ്.



വഞ്ചനയും പ്രതികാരവും മുഖമുദ്രയാക്കിയ കൊല്ലം 'റോമൻ' സാമ്രാജ്യം

● കെ. ജോർജ്ജ് ജോസഫ്-(KCRM സംസ്ഥാന പ്രസിഡന്റ്)

കുരിപ്പുഴ ഇടവകക്കാരുടെ കണ്ണീർ കാണാനാകാത്തവിധം അധികാരാധിപത ബാധിച്ച കൊല്ലം രൂപതാധികാരികൾ, പ്രതികാരബുദ്ധിയോടെ അവർ ജയിലിലടപ്പിച്ച പ്രതിഷേധക്കാർ റിമാൻഡ് കാലാവധിക്കുശേഷവും മോചിതരാവാതിരിക്കാൻ വളരെ സമർത്ഥമായി അനൂരഞ്ജനനാടകം നടത്തിയത്രെ. തങ്ങളുടെ ആവശ്യം അംഗീകരിക്കാത്ത രൂപതാധികാരികളുടെ നിലപാടിൽ ഗാന്ധിയൻ മൂറയിൽ പ്രതികരിക്കുകയായിരുന്നു ഇടവകജനങ്ങൾ. അതിനെ സംഘർഷത്തിലെത്തിക്കാൻ പ്രകോപനമുണ്ടാക്കിയത് അരമനവാസികളായ ഏതാനും പുരോഹിതരായിരുന്നു. ഇതിന് അവരെ പ്രേരിപ്പിച്ചത് വിശ്വാസികളുടെ ഐക്യവും നിശ്ചയദാർഢ്യവുമാണ്. അതിനാൽത്തന്നെ അതിനു നേതൃത്വം കൊടുത്തവരെ തെരഞ്ഞുപിടിച്ച് ആക്രമിച്ച് ഭീതിപരത്തി പ്രതിഷേധത്തെ അടിച്ചമർത്തിക്കളയാമെന്ന് അവർ കരുതി. അതാണ് കാര്യങ്ങൾ ഇന്നത്തെ നിലയിലെത്തിച്ചത്. വിട്ടുവീഴ്ചയ്ക്കു തയ്യാറാകാതെ, രൂപതാനേതൃത്വം പ്രതികാരം തുടരാൻ തന്നെ തീരുമാനിച്ചതാണ്, ജില്ലാക്കോടതിയിൽപ്പോലും ജാമ്യനിഷേധത്തിനിടയാക്കിയത്. അതിനായി ഒരു കന്യാസ്ത്രീയെ ഉപയോഗിച്ച് ഒരു അനൂരഞ്ജനനാടകവും അരങ്ങേറി.

ഒടുവിൽ ഹൈക്കോടതിയിൽനിന്നും ജാമ്യം ലഭിച്ചപ്പോൾ പരിക്കേറ്റവർ പതിനെട്ടു ദിവസം ജയിൽവാസം നടത്തിക്കഴിഞ്ഞിരുന്നു. കുരിപ്പുഴക്കാർക്കു മാത്രമല്ല, കൊല്ലം രൂപതയിൽ നിരവധി ഇടവകകളിലെ പ്രതിഷേധക്കാർക്കുള്ള മുന്നറിയിപ്പും ഈ നടപടിയിൽ ഉണ്ടായിരുന്നു. അതിന്റെ പ്രതിഫലനം ചില സ്ഥലങ്ങളിലുണ്ടായി എന്ന് കെ.സി.ആർ.എം. പ്രവർത്തകരായ ഞങ്ങൾക്കു നേരിട്ടറിയാൻ കഴിഞ്ഞു.

ജൂൺ 22, ഞായറാഴ്ച ജയിൽമോചിതർക്ക് സ്വീകരണം നൽകപ്പെട്ടു. രാവിലെ 9.30-നു നടത്തപ്പെട്ട യോഗത്തിൽ, മറ്റുള്ളവർക്കായി സ്വയം പീഡനങ്ങളേറ്റുവാങ്ങി വെളിച്ചംനൽകിയ, സർവ്വശ്രീ ബൈജു വിൻസെന്റ്, ജയപ്രകാശ്, ജോബി, യേശുദാസ്, ഡയസ്, തോബിയാസ്, പാപ്പച്ചൻ, ആൻസിൾ, ജൂബിൻ എന്നിവരെ, കത്തിച്ച മെഴുകുതിരികളുമേന്തിയാണ് ഇടവക സമൂഹം സ്വീകരിച്ചത്. തുടർന്ന്, കെ.സി.ആർ.എം. സംസ്ഥാന ഓർഗനൈസിംഗ് സെക്രട്ടറി ശ്രീ റെജി തള്ളാനി പ്രാർത്ഥനാശുശ്രൂഷയ്ക്കു നേതൃത്വം നൽകി. സംസ്ഥാന ജന.സെക്രട്ടറി ശ്രീ കെ.കെ. ജോസിനോ ഓപ്പം ഈ ലേഖകനും സ്വീകരണയോഗത്തിൽ പങ്കെടുക്കുകയുണ്ടായി.

തുടർന്ന്, ഭാവിപരിപാടികളുടെ ആലോചനയും ആസൂത്രണവും നടന്നു. പള്ളിപണി തുടരുകയും എത്രയും പെട്ടെന്നു പൂർത്തിയാക്കുകയും ചെയ്യുകയെന്നത് ഇടവകക്കാരുടെ തീവ്രാഭിലാഷമാണെന്ന് അവർ വ്യക്തമാക്കി. എന്നാൽ ഇടവകക്കാരുടെ ആവശ്യങ്ങൾ അംഗീകരിക്കാതെ രൂപതയിൽനിന്നു പുരോഹിതരെ



സ്വീകരിക്കാൻ തയ്യാറല്ലെന്നും, വിശ്വാസപരമായ ആചാരാനുഷ്ഠാനങ്ങൾ മുടങ്ങാതെ നോക്കുമെന്നും അവർ അസന്നിഗ്ദ്ധമായി പ്രഖ്യാപിച്ചു. സഭാമക്കളെ ചൂഷണം ചെയ്തും തമ്മിലടിപ്പിച്ചും സ്വന്തം താല്പര്യങ്ങൾ സംരക്ഷിക്കുന്ന സഭാനേതൃത്വത്തെ തുറന്നു കാണിക്കാൻ ദേവാലയങ്കണത്തിൽ ഒരു റിലേ സത്യഗ്രഹം സ്ത്രീകളുടെ നേതൃത്വത്തിൽ ജൂൺ 25 മുതൽ ആരംഭിക്കാനും തീരുമാനിച്ചു. സമാപനദിവസം വിപുലമായ പൊതുയോഗത്തോടെ സത്യഗ്രഹം അവസാനിപ്പിക്കാനും നിശ്ചയിച്ച് യോഗം പിരിഞ്ഞു.

ഇരവിപുരം

അസ്വസ്ഥത നിലനിൽക്കുന്ന സമീപ ഇടവകയായ ഇരവിപുരത്തേക്കാണ് ഞങ്ങൾ പിന്നീടുപോയത്. ഇപ്പോഴത്തെ വികാരി ഫാ. ജോഷി ഞാറോലിക്കലുമായി അവിടത്തെ പ്രശ്നങ്ങൾ ചർച്ച ചെയ്തു. നാട്ടുകാരനായ അസി. വികാരിയും മുൻവികാരിയും പിന്നീട് ടെത്തി. നോർബർട്ടെൻ സന്യാസസഭയാണ് ഇവിടെ സേവനമനുഷ്ഠിക്കുന്നത്. മുഖായിരത്തിലധികം കുടുംബങ്ങളുള്ളതാണ് ഈ ഇടവക. അറുന്നൂറോളം കുടുംബങ്ങൾ ചേരുന്ന ഒരു പുതിയ ഇടവക ഇവിടെനിന്നും വേർപെടുത്തി ഉണ്ടാക്കിയിട്ടുണ്ട്. നാലു വൈദികരെങ്കിലുമില്ലാതെ ഇരവിപുരത്തെ ആത്മീയശുശ്രൂഷകൾ നടത്തിക്കൊണ്ടു പോകാൻ ബുദ്ധിമുട്ടാണ്. സന്യാസസഭയിലാകട്ടെ, വൈദികരുടെ എണ്ണം കുറഞ്ഞു വരികയുമാണ്. ഇടവക തിരിച്ചതിന്റെ സാമ്പത്തിക-സാമൂഹിക അസ്വസ്ഥതകൾ ഒരു വശത്ത്. ഇരവിപുരംകാരുടെ ആവശ്യങ്ങളും ആഗ്രഹങ്ങളും മറുവശത്ത്. എല്ലാറ്റിനുമുപരി, ഇരവിപുരം കൈയടക്കണമെന്ന ദൂര രൂപതയ്ക്ക്.

എല്ലാ അർത്ഥത്തിലും വളരെ പിന്നാക്കമായിരുന്നു ഈ ഇടവകസമൂഹത്തെ, നാല്പതോളം വർഷത്തെ സേവനംകൊണ്ട് കൊല്ലം ജില്ലയിലെ ഇതര ഇടവകകളുടെ മുൻപന്തിയിലെത്തിച്ചത് ഈ സന്യാസസഭാംഗങ്ങളുടെ നിസ്വാർത്ഥ സേവനം ഒന്നുകൊണ്ടുമാത്രമാണ്. അതുകൊണ്ടുതന്നെ, നോർബർട്ടൈൻ വൈദികരിൽനിന്ന് മാറ്റി, ഇടവകയെ രൂപതയുടേതാക്കുന്നതിനെ ഇടവകജനം ഒന്നാകെ എതിർക്കുകയാണ്. എന്നാൽ, കൊല്ലം രൂപതാധികാരത്തോടു പോരാടിച്ച് ഇനിയും തുടരാൻ നോർബർട്ടൈൻ വൈദികർക്ക് താല്പര്യമില്ല. ഇടവകജനം, പക്ഷേ, രൂപതാമാർച്ച നടത്തി അവരുടെ പ്രതിഷേധം ശക്തമായി പ്രകടിപ്പിച്ചു.

മുൻ കൈക്കാരനെയും ഇടവകസംരക്ഷണസമിതിയംഗങ്ങളെയും കണ്ടു. അവർ വൈദികർക്കു പറയാൻ കഴിയാത്ത വസ്തുതകളും വ്യക്തമാക്കി. ചുരുക്കത്തിൽ, രൂപതാധികാരികളുടെ ധിക്കാരവും ഏകാധിപത്യവും അധർമ്മികതയും അതിരുകടക്കുന്നതായും, മറ്റു രൂപതകളിലെ ഇടവകജനങ്ങൾ കാണിക്കാൻ തയ്യാറാകാത്തവിധം ഇവിടത്തെ വിശ്വാസികൾ ഒറ്റക്കെട്ടായി അതിനെ ചെറുക്കുന്നതിനുള്ള ധർമ്മികത കാണിക്കുന്നതായും മനസ്സിലാക്കാൻ കഴിഞ്ഞു. **പുല്ലുച്ചിറ**

ഇരവിപുരത്തുനിന്നും പുല്ലുച്ചിറയിലേക്കാണ് ഞങ്ങൾ പോയത്. അഞ്ചുവർഷത്തിലേറെയായി സഭാധികാരികളുടെ ധനാർത്ഥിക്കും അധികാരപ്രമത്തതയ്ക്കുമെതിരെ പ്രതിരോധമുയർത്തിക്കൊണ്ട്, സഭയ്ക്കുള്ളിലും കോടതിയിലും പോരാടിക്കൊണ്ടിരിക്കുന്ന വിവേകമതികളായ ഏതാനും ക്രൈസ്തവസഹോദരങ്ങളെ അവിടെ ഞങ്ങൾ കണ്ടു. അവരോടു സംസാരിച്ചതിൽനിന്ന്, കൊല്ലം രൂപതയിലാകമാനം പുരോഹിത-മെത്രാൻ ധാർഷ്ട്യത്തിനെതിരെ അലയടിച്ചുയരുന്ന പ്രതിഷേധം അതിശക്തമാണെന്നു ബോധ്യപ്പെടാൻ കഴിഞ്ഞു.

മരിയൻ തീർത്ഥാടനകേന്ദ്രമായ പുല്ലുച്ചിറയിൽ സാമാന്യം തരക്കേടില്ലാത്ത വരുമാനമുണ്ട്. ഇതുകൈയടക്കുന്നതിനായി ബിഷപ്പ് സ്റ്റാൻലി റോമനും സിൽബസ്വിക്കളുംകൂടി നടത്തിയ കൂത്സിതനീക്കങ്ങളുടെ ബാക്കിപത്രമാണ് ഇന്നത്തെ ഭിന്നിപ്പും കോടതി വ്യവഹാരങ്ങളും. ഫാ. ലാസർ എന്ന വികാരിയുടെ നിയമനത്തോടെയാണ് ഈ പദ്ധതിയുടെ നടപ്പാക്കൽ ആരംഭിച്ചത്.

പതിവുപോലെ നിർമ്മാണപ്രവർത്തനങ്ങളിലാണ് തുടക്കം. ഇടവകയിലെ പുതുപ്പണക്കാർക്ക് 'ഞെളിയാൻ' കിട്ടുന്ന അവസരമായതുകൊണ്ട് അവരുടെ പിന്തുണയും കിട്ടി. പള്ളിമേട രണ്ടു നിലയാക്കുക, പുറമ്പോക്കുഭുമിയിൽ കുരിശിന്റെ വഴിയുണ്ടാക്കുക, അൾത്താര പൊളിച്ചുപണിയുക, മാതാവിന്റെ തിരുസ്വരൂപം പ്രത്യേക സ്ഥലത്തേയ്ക്കു മാറ്റുക ഇതൊക്കെയായിരുന്നു പദ്ധതികൾ. എതിർപ്പുണ്ടായിട്ടും ഇതിൽ ആദ്യഘട്ടം നടപ്പാക്കി. പള്ളിമേട പണിയിൽ ചോർന്ന ലക്ഷങ്ങൾക്കു കണക്കില്ലത്രെ! പള്ളിമേട രണ്ടു നിലയാക്കിയിട്ടും അടുത്തുള്ള വീടുകളിൽ അന്തിയുറങ്ങുന്നതാണ് വൈദികർക്കിഷ്ടമത്രെ! കുരിശിന്റെ വഴിയിലും പോയി, 23 ലക്ഷം! പുതിയ ഗ്രോട്ടോയ്ക്ക് 11 ലക്ഷം!

യഥാക്രമം, 5 ലക്ഷവും 2 ലക്ഷവുമാണ് യഥാർത്ഥത്തിൽ ചെലവാക്കിയതെന്ന് ഇടവകക്കാർ പറയുന്നു.

ചരിത്രപ്രാധാന്യമുള്ള അൾത്താര പൊളിക്കുന്നതിനും മാതാവിന്റെ രൂപം മാറ്റുന്നതിനുമുള്ള നീക്കത്തോടെ എതിർപ്പു രൂക്ഷമായി. അതുവരെയുള്ള നടപടികളിൽ പോപ്പിനും പ്രൊന്നുൺ ഷേഡായ്ക്കുമുൾപ്പെടെ നൽകിയ പരാതികളും പരിഭവനങ്ങളും പാഴ്വേലയായെന്നു വ്യക്തമായ സാഹചര്യത്തിൽ, ഇടവകസംരക്ഷണസമിതി കോടതിയെ സമീപിച്ച് നിർമ്മാണപ്രവർത്തനങ്ങൾ തടഞ്ഞുകൊണ്ടുള്ള വിധി സമ്പാദിച്ചിരിക്കുകയാണ്. പക്ഷേ, കാനോൻനിയമമെന്ന പൂഴിക്കടകനിലൂടെ വിശ്വാസികളുടെ കണ്ണിൽ മണ്ണിടാനുള്ള പരിശ്രമത്തിലാണ് സഭാധികാരികൾ.

എല്ലായിടത്തുമെന്നപോലെ ഇവിടെയും വിശ്വാസികളുടെ കണക്കില്ലാത്ത നേർച്ചപ്പണമൊന്നാണ് മെത്രാനും കുട്ടരും അർത്ഥാദിക്കുകയാണ്. ഇടവകക്കാരുടെ മനസ്സുകൾ നീറിക്കത്തുമ്പോൾ വീണവായിക്കുന്ന അഭിനവ നീറോ ചക്രവർത്തിയോ, ബിഷപ്പ് സ്റ്റാൻലി റോമൻ എന്ന അമ്പരപ്പിലാണ് കൊല്ലം രൂപതക്കാർ.

കൊല്ലം രൂപതാമെത്രാന്റെ നടപടിക്കെതിരെ കെ.സി.ആർ.എം. പ്രമേയം

[കേരളശബ്ദം കൊല്ലം റിപ്പോർട്ടർ പി.ജയചന്ദ്രനെ അരമനയിൽ വിളിച്ചുവരുത്തി താക്കീതുചെയ്ത കൊല്ലം രൂപതാമെത്രാന്റെ നടപടിയെ അപലപിച്ചു കൊണ്ട്, 2014 ജൂലൈ 26-ലെ കെ.സി.ആർ.എം. വാർഷികപൊതുയോഗം അംഗീകരിച്ച പ്രമേയം -എഡിറ്റർ]

‘കേരളശബ്ദം കൊല്ലം റിപ്പോർട്ടർ ശ്രീ പി.ജയചന്ദ്രൻ കൊല്ലം കുരീപ്പുഴ പള്ളിവിഷയവുമായി ബന്ധപ്പെട്ട റിപ്പോർട്ടു നൽകിയതിന്, കൊല്ലം ബിഷപ്പ് സ്റ്റാൻലി റോമൻ അദ്ദേഹത്തെ അരമനയിൽ വിളിച്ചുവരുത്തി ഭീഷണിപ്പെടുത്തിയ സംഭവം അതീവ ഗൗരവമുള്ളതാണ്. ഈ സംഭവത്തിൽ ശ്രീ ജയചന്ദ്രന് കെ.സി.ആർ.എം. സംസ്ഥാനകമ്മിറ്റി പൂർണ്ണ പിന്തുണ പ്രഖ്യാപിക്കുകയും ബിഷപ്പിന്റെ അധർമ്മികവും അക്രൈസ്തവവും വില കുറഞ്ഞതുമായ നടപടിയെ ശക്തമായ ഭാഷയിൽ അപലപിക്കുകയും ചെയ്യുന്നു. ഈ സംഭവം മാധ്യമപ്രവർത്തനരംഗത്തോടുള്ള അതിക്രമമായി കരുതുകയും ചെയ്യുന്നു. ഈ സംഭവത്തിൽ ആവശ്യമായ ഉന്നതതല അന്വേഷണവും നടപടികളും ഉണ്ടാവണമെന്ന് കെ.സി.ആർ.എം. ഗവൺമെന്റിനോട് ആവശ്യപ്പെടുന്നു’



മോദി കർത്താവിന്റെ ദാസനെന്ന സൺഡേ ശാലോം!

കൊച്ചി: ‘നരേന്ദ്രമോദി കർത്താവിന്റെ ദാസ്’ നാണെന്നും, ‘അദ്ദേഹത്തിന്റെ വിജയം ദൈവം അറിഞ്ഞ് അനുഗ്രഹിച്ചതാ’ണെന്നും ക്രൈസ്തവ പ്രസിദ്ധീകരണമായ ‘സൺഡേ ശാലോം.’

സി.ബി.സി.ഐ. പ്രസിഡന്റ് കർദിനാൾ ബസേലിയോസ് ക്ലിമിസ് കാതോലിക്കാ ബാവ രക്ഷാധികാരിയായി പ്രസിദ്ധീകരിക്കുന്ന വാരികയുടെ മുഖപ്രസംഗത്തിലാണ് മോദിയുടെ വിജയം ദൈവത്തിന്റെ പദ്ധതിയാണെന്ന് വിശദീകരിക്കുന്നത്.

ചീഫ് എഡിറ്റർ ബെന്നി പുനത്തറ പേരു വെച്ചെഴുതിയതാണ് മുഖപ്രസംഗം. തുടർച്ചയായി ലഭിക്കുന്ന അധികാരം ഭരണത്തെ ജീർണ്ണിപ്പിക്കും. ഇടയ്ക്ക് അധികാരത്തിൽനിന്ന് മാറിനിൽക്കുന്നത് പാർട്ടികളുടെ വിശുദ്ധീകരണത്തിന് നല്ലതാണ്. അതിനാൽ യു.പി.എ-യുടെ പരാജയം ഇന്ത്യയുടെ ജനാധിപത്യത്തിനും അതിലെ പാർട്ടികളുടെ ഭാവിനും നല്ലതാണ്. ബി.ജെ.പിക്കു ഒറ്റയ്ക്കു ഭരിക്കാൻ ഭൂരിപക്ഷം കിട്ടിയത് നന്നായി. പ്രലോഭനങ്ങളെയും സമ്മർദ്ദങ്ങളെയും അതിജീവിച്ച് നീതിബോധത്തോടെ ഭരിക്കുവാൻ നരേന്ദ്രമോദി സർക്കാരിനായി പ്രാർത്ഥിക്കണം.

മോദി സർക്കാർ ദൈവപദ്ധതിയിൽ രൂപവത്കരിക്കപ്പെട്ടതാണ്. മോദിയിലൂടെ രാജ്യത്തിനും സഭയ്ക്കും നന്മകളുണ്ടാകുമെന്നും മുഖപ്രസംഗം വിശദീകരിക്കുന്നു.

പ്രമുഖ ക്രൈസ്തവ വിഭാഗങ്ങളുടെയെല്ലാം പിന്തുണയുള്ള പ്രസിദ്ധീകരണമാണ് സൺഡേ ശാലോം. സാധാരണ ആത്മീയ വിഷയങ്ങൾമാത്രം കൈകാര്യംചെയ്യുന്ന പ്രസിദ്ധീകരണത്തിൽ മോദിയുമായി ബന്ധപ്പെട്ട പരാമർശങ്ങൾ വന്നത് അനാവശ്യവും അനവസരത്തിലുള്ളതുമാണെന്ന് കത്തോലിക്കാ സഭയ്ക്കുള്ളിൽതന്നെ അഭിപ്രായമുയർന്നിട്ടുണ്ട്.

(കടപ്പാട്: മാതൃഭൂമി 2014 ജൂലൈ 14).

-അധികാരമുള്ളവർക്കൊപ്പം നിൽക്കുകയെന്ന് കേരള കത്തോലിക്കാസഭയുടെ എന്തെന്തെയും നയമാണ്. സ്വാതന്ത്ര്യസമരത്തിനു നേതൃത്വംനൽകിയ ഗാന്ധിജിയെ, അന്തിക്രിസ്തു എന്നു വിശേഷിപ്പിച്ച് ബ്രിട്ടീഷ് ഭരണത്തിന് ഒത്താശ ചെയ്ത സഭാധികാരി

കൾ, സ്വാതന്ത്ര്യലബ്ധിക്കുശേഷം ഗാന്ധിജിയെക്കാൾ വലിയ കോൺഗ്രസുകാരായി. നിരീശ്വര കമ്മ്യൂണിസത്തിനെതിരെ നിരന്തരം ഇടയലേഖനങ്ങളിറക്കിക്കൊണ്ടിരുന്ന മെത്രാന്മാർ, അവർ അധികാരികളായി വരുന്ന സാഹചര്യമുണ്ടെന്നു കണ്ടാൽ നയം മാറ്റുന്നു. ഒരു കോൺഗ്രസ് സ്ഥാനാർത്ഥിയെ തോൽപ്പിക്കാൻ ഒരു മെത്രാൻ കമ്മ്യൂണിസ്റ്റുപാർട്ടിക്ക് ചുവപ്പു പരവതാനി വിരിച്ചാനയിച്ചത് അടുത്ത കാലത്താണല്ലോ....

ഇപ്പോഴിതാ ബി.ജെ.പി-ആർ.എസ്.എസ്. യുഗമായിരിക്കുന്നു. ഇതുവരെ, ഹിന്ദു വർഗ്ഗീയവാദികളും, ന്യൂനപക്ഷപീഡകരുമായിരുന്ന അവർ, മെത്രാന്മാരുടെ കണ്ണിൽ, പെട്ടെന്ന് കർത്താവിന്റെ ദാസന്മാരായി രൂപമാറുന്നു. ക്രമേണ, വാഴ്ത്തപ്പെട്ടവരും വിശുദ്ധരുംകൂടി ആയിക്കൂടായ്കയില്ല.

മെത്രാന്മാരുടെ മനസ്സറിഞ്ഞഴുതാനും പറയാനുമുള്ള കഴിവാണിത്, ശ്രീ ബെന്നി പുനത്തറയുടെ ‘വിജയം’. എല്ലാം ദൈവിക പദ്ധതിയുടെ ഭാഗമാണത്രെ! കുരിശുയുദ്ധങ്ങളും ഇൻകിസിഷനുകളും സോമാലിയയിലെ പട്ടിണിക്കോലങ്ങളും ആദിവാസികളുടെ നിത്യദാരിദ്ര്യവും വർദ്ധിച്ചുവരുന്ന സ്ത്രീപീഡനങ്ങളുമൊക്കെ ഒരു പക്ഷേ, ദൈവികപദ്ധതിപ്രകാരം നടന്നവയും, നടക്കുന്നവയുമായിരിക്കാം....ഈശ്വരോ രക്ഷതു!

‘ഓശാന’ വരിക്കാരോട്

ഓശാന മാസികയുടെ വരിക്കാരെ ‘സത്യജാല’ പരിചയപ്പെടുത്താൻ ഉദ്ദേശിച്ച്, ഓരോ മാസവും അവരിൽ 300 പേർക്കു വീതം, ജൂൺ മാസം മുതൽ ‘സത്യജാല’ അയച്ചുകൊണ്ടിരിക്കുന്നു. അത് ഈ മാസവും തുടരുകയാണ്. ഒറ്റലക്കമേ അയയ്ക്കുന്നുണ്ടാകൂ. താല്പര്യം തോന്നുന്നവർ വരിസംഖ്യ അയച്ചുതന്ന് വരിക്കാരായി സഹകരിക്കണം എന്ന് അഭ്യർത്ഥിക്കുന്നു

- സർക്കുലേഷൻ മാനേജർ

കൈപ്പൻപ്ലാക്കലച്ചൻ സ്പെഷ്യൽ പതിപ്പ് - ഒരു പ്രതികരണം

കുര്യൻ മത്തായി

പ്രൊഫ. ടി.ജെ. ജോസഫിന്റെ സഹധർമ്മിണി സലോമിയുടെ അകാലനിര്യാണത്തിൽ അവരുടെ പ്രിയപ്പെട്ട കുടുംബത്തിന്റെ ദുഃഖത്തിൽ പങ്കുചേർന്ന 'സത്യജാല', ആലംബഹീനർക്ക് അത്താണിയായി ജീവിച്ചവസാനിച്ച എബ്രഹാം കൈപ്പൻപ്ലാക്കൽ അച്ചനു അർപ്പിക്കുന്ന ബഹുമാനം നൽകിയതിൽ സന്തോഷം. 'ന്യൂ വിഷൻ' എന്ന ക്രിസ്തീയ മാസിക ജൂലൈ ലക്കത്തിൽ 'ക്രിസ്തുവിനെ വിറ്റ് കോടിശ്വരരായ കള്ളന്മാർ' എന്ന ലേഖനത്തിനുശേഷം കൊടുത്തിരുന്നത്, ബാബു പോളിന്റെ 'മഹാപുരുഷനായിരുന്ന കൈപ്പൻപ്ലാക്കലച്ചൻ' എന്ന അനുസ്മരണമായിരുന്നു.

യേശുവിന്റെ വേല അവിടുന്ന് ചെയ്തു കാട്ടിയപോലെ ചെയ്യാൻ മനസ്സിലാതെ, ആദായത്തിനും അധികാരത്തിനുമുള്ള അവസരമായി ഉപയോഗിച്ച് സാധാരണ വിശ്വാസികളെ ചൂഷണം ചെയ്തു സുഖജീവിതം നയിക്കുന്ന ക്രിസ്തീയസഭയിലെ നേതാക്കൾ എത്ര മറച്ചുവെച്ചാലും, കൈപ്പൻ പ്ലാക്കലച്ചനെപ്പോലെയുള്ളവരെ തിരിച്ചറിഞ്ഞു സ്നേഹിക്കുന്ന ഒരു ചെറിയ ആട്ടിൻകൂട്ടം എല്ലായിടത്തുമുണ്ട്. അച്ചന്റെ നിശ്ശബ്ദസേവനങ്ങളെ സഭ കൊട്ടിഘോഷിച്ചു ചെയ്യുന്ന പ്രവർത്തനങ്ങളെക്കാൾ ജനം വിലമതിച്ചുകൊണ്ടാണല്ലോ സ്നേഹഗിരിസ്ഥാപനങ്ങൾ 92 ഏക്കറിലേറെ സ്ഥലവുമായി വളർന്നുപന്തലിച്ചതും അനേകർക്കുതാങ്ങും തണലുമായിത്തീർന്നതും. തങ്ങളെക്കാൾ മറ്റാരെങ്കിലും ആദരിക്കപ്പെടുന്നതും സ്നേഹിക്കപ്പെടുന്നതും ഇഷ്ടപ്പെടാത്തവർ അദ്ദേഹത്തിന്റെ കൂടെപ്പിറപ്പുകളെപ്പോലും ഉപയോഗിച്ച് അവയൊക്കെ വളഞ്ഞ വഴികളിലൂടെ കൈവശപ്പെടുത്തി. അതിനുവേണ്ടി ചെയ്ത ഹീനപ്രവൃത്തികൾ തികഞ്ഞ ലൗകികർപോലും ചെയ്യാൻ തയ്യാറാകുകയില്ല. പ്രായമായ മാതാപിതാക്കൾക്കു കുർബാന നിഷേധിച്ചതു മിതമായ ഭാഷയിൽ പറഞ്ഞാൽപ്പോലും വലിയ ക്രൂരതയായിപ്പോയി. തങ്ങളുടെ വിശ്വാസമനുസരിച്ചുള്ള കർമ്മങ്ങളിൽ പങ്കുകൊണ്ടു മരിക്കാൻ അവരെ അനുവദിക്കാതിരിക്കാൻ തക്കവണ്ണം അവർ എന്തു തെറ്റുചെയ്തു?

ദൈവവചനമനുസരിച്ച് എല്ലാ മനുഷ്യർക്കും മരണവും പിന്നെ ഒരു ന്യായവിധിയുമുണ്ട്. ന്യായവിധി ദിവസം ഇതിനൊക്കെ ഇവർ എന്തു മറുപടി നൽകും? അതോ ഇതൊന്നും ഇവർ വിശ്വസിക്കുന്നില്ലയോ? താൻ ശുശ്രൂഷിക്കുന്ന ആലംബഹീനരായ സഹോദരങ്ങളോടുകൂടെ ജീവിച്ച് അവർക്കു ലഭ്യമായിരിക്കുന്ന സൗകര്യ

ഈ പോസ്റ്റർചിത്രത്തിന് അടിക്കുറിപ്പുകൾ ക്ഷണിക്കുന്നു. ഏറ്റവും മികച്ചതായി തെരഞ്ഞെടുക്കപ്പെടുന്ന അടിക്കുറിപ്പിന് ആയിരം രൂപാ സമ്മാനം!

ങ്ങൾമാത്രം അനുഭവിച്ച് മറ്റുള്ളവരിൽനിന്നും ഒന്നും മറയ്ക്കാൻ ശ്രമിക്കാതെ സ്നേഹം, സത്യം, നീതി, വിശുദ്ധി എന്നിവയിൽ മുറുകെ പിടിച്ച്, അധികാരികളെ പ്രസാദിപ്പിക്കുന്നതിനെക്കാൾ ദൈവത്തെ പ്രസാദിപ്പിക്കുന്നതിൽ ശ്രദ്ധയൂന്നി, അവസാനശ്വാസം വരെയും മനുഷ്യശുശ്രൂഷചെയ്തു ദൈവമഹത്വത്തിലേക്കു പ്രവേശിച്ച അച്ചന്റെ ജീവിതം അനേകർക്കു പ്രചോദനമായിത്തീരട്ടെ!

'സത്യജാല' പറഞ്ഞതുപോലെ, അച്ചനെ നിന്ദിച്ച സഭാധികാരം അദ്ദേഹത്തെ വിഗ്രഹമാക്കി കാശുവാരിയേക്കാം. എന്തായാലും, ഇങ്ങനെ നിസ്വാർത്ഥസേവനംചെയ്യുന്ന ദൈവദാസന്മാരെ വെളിച്ചത്തു കൊണ്ടുവരുന്നത് എന്നും 'സത്യജാല'യുടെ ദൗത്യത്തിന്റെ ഭാഗമായിരിക്കണം.

ജൂലൈ ലക്കം എഡിറ്റോറിയലിനെപ്പറ്റി പ്രമുഖർ

1. **സണ്ണി പൈകട** (പ്രമുഖ ഗാന്ധിയൻ ജനകീയപ്രതിരോധ പ്രവർത്തകൻ, 'മിനച്ചിൽ നദീജലസംരക്ഷണ സമിതി സ്ഥാപകസെക്രട്ടറി, 'ജനാധികാര രാഷ്ട്രീയസമിതി'യുടെയും, ഇപ്പോൾ 'ഭക്ഷ്യ-ആരോഗ്യസ്വരാജ്' പ്രസ്ഥാനത്തിന്റെയും സ്ഥാപകനേതാവ്.)

ജൂലൈ ലക്കം സത്യജാലയിലെ 'പൗരോഹിത്യം മതവിരുദ്ധം' എന്ന തലക്കെട്ടിലുള്ള എഡിറ്റോറിയൽ ഉജ്ജ്വലമായി. പൊതുവിൽ സത്യജാലയുടെ എഡിറ്റോറിയലുകൾ ചിന്തോദ്ദീപകങ്ങളാകാറുണ്ടെങ്കിലും ജൂലൈ ലക്കത്തിലെ എഡിറ്റോറിയൽ ഏറെ മൗലികമായ ചിന്തകൾക്കൊണ്ടു സമ്പന്നമായിരുന്നു എന്നു പറയാതിരിക്കാനാവില്ല.

പൗരോഹിത്യത്തെ അതിന്റെ അധികാരപ്രമത്തതയുടെയും ഒറ്റപ്പെട്ട ചില സദാചാരവിരുദ്ധതയുടെയും പേരിൽ വിമർശിക്കുന്ന മതനവീകരണപ്രസ്ഥാനങ്ങൾ പലപ്പോഴും കാണാതെപോകുന്ന അടിസ്ഥാനപരമായ കാര്യങ്ങളാണ് ജൂലൈ ലക്കം എഡിറ്റോറിയലിൽ ചൂണ്ടിക്കാണിച്ചിരിക്കുന്നത്. അതിൽ പറഞ്ഞിരിക്കുന്ന കാര്യങ്ങൾ നവീകരണക്കാർ ഉൾപ്പെടെയുള്ള എത്ര മതാനുയായികൾക്ക് ഉൾക്കൊള്ളാനാവുമെന്നതിലേ സംശയമുള്ളൂ.

നമ്മൾ എന്തും എളുപ്പവഴിയിൽ ക്രിയ ചെയ്യുന്നതിൽ വിശ്വസിക്കുന്നവരാണല്ലോ. നമ്മൾ ജനാധിപത്യത്തെക്കുറിച്ചും പൗരാവകാശങ്ങളെക്കുറിച്ചും സ്ഥിതിസമതാത്തെക്കുറിച്ചുമെല്ലാം വാചാലരാവുമെങ്കിലും, ഒരു ഭരണകൂടം കൂടുതൽ ഭരണം നടത്തി നമ്മുടെ പ്രശ്നങ്ങളെല്ലാം പരിഹരിക്കണമെന്നാണ് നാമാശ്രയിക്കുന്നത്. നമ്മൾ കൂട്ടായി, ഭരണകൂടമെന്ന ബാഹ്യ ഏജൻസിയുടെ സഹായം പരമാവധി ഒഴിവാക്കി, ജീവിക്കുന്നതിനെക്കുറിച്ച് ചിന്തിക്കുന്നതേയില്ല. ഏറ്റവും കുറച്ചു ഭരിക്കുന്ന സർക്കാരാണ് നല്ല സർക്കാർ എന്ന തോറോയുടെ അഭിപ്രായം നമുക്കു സ്വീകാര്യമല്ല. നമുക്ക് ഏറ്റവും കൂടുതൽ ഭരിക്കുന്ന സർക്കാരാണ് വേണ്ടത്. എല്ലാ കാര്യങ്ങളും സർക്കാർ നോക്കിയാൽ എന്തു സുഖം! ജനങ്ങളുടെ ഈ അലസഭാവത്തെ വികസിപ്പിക്കാനും ശാശ്വതമാക്കാനുമാണ് ഭരണാധികാരികൾ ശ്രമിക്കുക. അങ്ങനെ ചെയ്യുന്നിടത്താണ് ഭരണകൂടങ്ങൾക്ക് ഇടമുണ്ടാവുക. ജനങ്ങളെ ശക്തികരിക്കുന്ന രാഷ്ട്രീയമല്ല ജനാധിപത്യഭരണകൂടങ്ങൾപോലും ഇന്നു കൊണ്ടുനടക്കുന്നത്; മറിച്ച്, ജനങ്ങൾക്കുള്ള ഭക്ഷ്യധാന്യങ്ങൾപോലും ഭരണകൂടം കഴിയുന്നത്ര സൗജന്യമായി എത്തിച്ചുതരും എന്നു വാഗ്ദാനംചെയ്യുന്ന നിയമനിർമ്മാണം നടത്തിക്കൊണ്ടാണ്. ഇതൊക്കെത്തന്നെയാണ് മതവിശ്വാസത്തിന്റെ രംഗത്തും സംഭവിച്ചുകൊണ്ടിരിക്കുന്നത്.

ലോകത്തെ ഒന്നായി കണ്ട്, പുവിനെയും പുഴുവിനെയും അയൽക്കാരനെയും തന്നെപ്പോലെതന്നെ പരിഗണിച്ചു ജീവിക്കുന്നതിൽ മനുഷ്യനു താൽപര്യമില്ല. ഇത്തരം ദർശനങ്ങളെക്കുറിച്ച് ഏറെ വാചാലമാവുകയും, അതേസമയംതന്നെ സ്വന്തം കാര്യങ്ങൾ എളുപ്പത്തിൽ ചെയ്തുതരുന്ന ദൈവത്തെ (ഭരണകൂടത്തെ എന്ന പോലെ) കൊണ്ടുനടക്കുന്ന ഒരു മതസംവിധാനത്തിന്റെ ഭാഗമാകുകയും ചെയ്യുന്നതാണ് എളുപ്പവും സൗകര്യവും. ഈ സംവിധാനത്തിന്റെ നടത്തിപ്പുകാരും ഗുണഭോക്താക്കളുമാണ് പൗരോഹിതർ. ജനങ്ങളുടെ- വിശ്വാസിസമൂഹത്തിന്റെ -ഈ മനോഭാവം പൗരോഹിത്യത്തിന് ഇടമുണ്ടാക്കുന്നു; അതേസമയംതന്നെ പൗരോഹിത്യം ഈ മനോഭാവത്തെ വ്യവസ്ഥാപിതവും ശാശ്വതവുമാക്കാൻ ശ്രമിക്കുന്നു. ക്രിസ്തുവിനെപ്പോലുള്ള ആചാര്യന്മാർ ശ്രമിച്ചിട്ടുള്ളത്,

ചിട്ടുള്ളത്, ജനങ്ങളുടെ ഈ മനോഭാവത്തെയും ഈ മനോഭാവത്തിന്റെ ഉല്പന്നമായ പൗരോഹിത്യത്തെയും വിമർശിക്കാനും പരിവർത്തിപ്പിക്കാനുമാണ്.

ഇത്തരം നവീകരണയത്നങ്ങൾ പല കാലഘട്ടങ്ങളിലും പല പ്രദേശങ്ങളിലും പല തലങ്ങളിലും നടന്നിട്ടുണ്ട്. സ്വാതന്ത്ര്യസമര കാലഘട്ടത്തിൽ ഗാന്ധിജി നടത്തിയ പരിശ്രമങ്ങൾ മതപരമായ ഒരു തലത്തിലല്ലെങ്കിലും ഇതേ സ്വഭാവമുള്ള നവീകരണലക്ഷ്യങ്ങളോടെയായിരുന്നു. സ്വരാജിനെപ്പറ്റി-സ്വയം ഭരണത്തെപ്പറ്റിയുള്ള ഗാന്ധിജിയുടെ കാഴ്ചപ്പാടുകളിൽ പ്രകടമാവുന്ന സമീപനം ശ്രദ്ധിച്ചാൽ അതു മനസ്സിലാവും. അടുത്ത കാലത്ത് അമ്പലപ്പുഴ കേന്ദ്രീകരിച്ച് പ്രവർത്തിച്ച ഡി. പങ്കജാക്ഷക്കുറുപ്പിന്റെ അയൽക്കൂട്ടദർശനവും ഈ സമീപനം ഉയർത്തിപ്പിടിക്കുന്നു. (ഗാന്ധി ദർശനത്തിന്റെയും അയൽക്കൂട്ടസമൂഹദർശനത്തിന്റെയുമെല്ലാം സ്വാധീനങ്ങൾ ജൂലൈ ലക്കം എഡിറ്റോറിയലിൽ പ്രകടവുമാണ്.)

ജൂലൈ ലക്കം എഡിറ്റോറിയൽ കത്തോലിക്കാപൗരോഹിത്യവും സാദാവിശ്വാസി സമൂഹവും വായിക്കുകയോ വായിക്കാതിരിക്കുകയോ ചെയ്യട്ടെ; കേരളകത്തോലിക്കാ നവീകരണ പ്രസ്ഥാനക്കാർ അതു പലവട്ടം വായിക്കണം. നവീകരണക്കാർമാത്രം ആ മുഖപ്രസംഗംകൊണ്ട് നവീകരിക്കപ്പെടുകയും ദിശാബോധമുള്ളവരായി മാറുകയും ചെയ്താൽപ്പോലും അതൊരു വലിയ കാര്യമായിരിക്കും.

എസ്.ജെ. അനന്ത് (ധ്യാനിക്കാനും ആദ്ധ്യാത്മികസാധനയും ധ്യാനവും പരിശീലിപ്പിക്കാനും, 'ആത്മയോഗ് വിജ്ഞാൻഭവൻ' സ്ഥാപിച്ചു നടത്തുന്ന ഒരു സത്യാന്വേഷി.)

സത്യജാല ജൂലൈ ലക്കത്തിലെ 'പൗരോഹിത്യം മതവിരുദ്ധം' എന്ന മുഖക്കുറിപ്പ് വളരെ നന്നായിരിക്കുന്നു. അഭിനന്ദനത്തിന്റെ പുച്ചെണ്ടുകൾ അർപ്പിക്കുന്നു.

എന്താണ് ആത്മീയത, എന്താണ് ആത്മസാക്ഷാത്ക്കാരം, എന്താണ് യഥാർത്ഥ മതം, എന്താണ് പൗരോഹിതധർമ്മം..തുടങ്ങി ആദ്ധ്യാത്മികതയുടെ മർമ്മം വരച്ചു കാണിച്ച ആ ലേഖനം അതിഗംഭീരംതന്നെ. വേദങ്ങളുടെ മർമ്മവും ധർമ്മവും അതിലുണ്ട്. ആരാണ് ആത്മീയഗുരു, എന്താണ് ഗുരുധർമ്മം എന്നത് വ്യക്തമായി വരച്ചുവച്ചിരിക്കുന്നു. എല്ലാ ക്രിസ്ത്യാനികളുമെങ്കിലും ഇതൊന്നു വായിച്ചിരുന്നെങ്കിൽ....

ആഴങ്ങളിലേക്ക് ഇറങ്ങി ഇനിയും മുത്തുകൾ വാരിയെടുത്ത് വിതരണം നടത്താൻ എഡിറ്റർക്കു സാധിക്കട്ടെ എന്ന് ആശംസിക്കുന്നു.

എ.കെ.എ.റഹിമാൻ ('ദേശീയോദ്ഗ്രഥനം' മാസികയുടെ ചീഫ് എഡിറ്റർ)

ജൂലൈ ലക്കം 'സത്യജാല'യുടെ മുഖക്കുറി ആരംഭിക്കുന്നത്, "മിക്ക മതങ്ങളുടെയും വക്താക്കളും നടത്തിപ്പുകാരും പൗരോഹിതരാണ്. മതസിദ്ധാന്തങ്ങളുടെയും മതനിയമങ്ങളുടെയും നിർമ്മാതാക്കളും അനുഷ്ഠാന

സിസ്റ്റർ ടീന (CMC) പുറത്താക്കൽ ഭീഷണിയിൽ!

-സത്യജാല റിപ്പോർട്ടർ

കള്ളപ്രമാണം ചമയ്ക്കൽ, ഭീഷണിപ്പെടുത്തൽ, ഗവണ്മെന്റിന്റെ ഓർഡർ മാനിച്ച് കോൺവെന്റുമായി രമ്യതയിൽ പോകണം എന്നഭ്യർത്ഥിക്കാൻ ചെന്ന മദർ ജനറലിനെയും കൗൺസിലേഴ്സിനെയും ഉച്ചയ്ക്ക് 2 മുതൽ രാത്രി 9.30 വരെ തടഞ്ഞുവയ്ക്കൽ, ഭീഷണിപ്പെടുത്തി പ്രമാണത്തിൽ ഒപ്പുവെപ്പിക്കൽ, സന്യാസിനികളെ പീഡിപ്പിക്കൽ, എല്ലാം വിഹലമായപ്പോൾ മഠത്തിൽ അതിക്രമിച്ചുകടന്ന് 2 സന്യാസിനികളെയും അന്തേവാസിനിയെയും അപായപ്പെടുത്താൻ ശ്രമിക്കൽ, സഹോദരികളെ പീഡിപ്പിക്കുകയും അപായപ്പെടുത്താൻ ശ്രമിക്കുകയും ചെയ്തവരെ നിയമത്തിനു മുൻപിൽ കൊണ്ടുവരാൻ ശ്രമിച്ച അഡ്വ. സിസ്റ്റർ ടീനയെ ഓടുന്ന ബസിൽനിന്നു തള്ളിയിട്ട് അപായപ്പെടുത്താൻ ശ്രമിക്കൽ, മരണക്കിടക്കയിൽക്കഴിഞ്ഞ അവരെ മഠത്തിൽനിന്നു പുറത്താക്കൽ, സംഘടനകളും മുഖ്യമന്ത്രിയും ഇടപെട്ട് തിരിച്ചെടുക്കൽ, അവരെ മുറിയിൽ തടവിലാക്കൽ, കേസിന്റെ വിധി എതിരാകുമെന്നറിഞ്ഞ് ഉന്നതരെക്കൊണ്ട് സ്വാധീനിക്കൽ, വിധി മാറ്റിമറിക്കൽ, കീഴ്ക്കോടതിമുതൽ സുപ്രീം കോടതിവരെ ശരിവെച്ച വിധി തങ്ങൾക്ക് ബാധകമല്ലെന്നു പറയൽ, സിസ്റ്റർ ടീനായ്ക്കെതിരെ നേടിയ 2014-ലെ വിധി നടപ്പാക്കി അവരെ പുറത്താക്കാൻ, 2012-ലെ സുപ്രീംകോടതിവിധി നടപ്പാക്കാൻ കൂട്ടാക്കാത്ത രൂപതാധികൃതരുടെ തത്രപ്പെടൽ, 6 സന്യാസിനികളെ 2010 തുടങ്ങി ഇന്നും വീട്ടുതടങ്കലിൽ വയ്ക്കൽ, സ്കൂൾ വിട്ടുകൊടുക്കുന്നതുവരെ അവരുമായോ ഞാറയ്ക്കൽ മഠവുമായോ യാതൊരു ബന്ധവും പാടില്ലെന്ന് സി.എം.സി. അധികൃതരെയും അംഗങ്ങളെയും വിലക്കൽ...

സിനിമക്കുമയലിത്. കർമ്മലീത്താ മഠം 68 വർഷമായി നല്ല നിലയിൽ നടത്തിക്കൊണ്ടിരിക്കുന്ന ഞാറയ്ക്കൽ ലിറ്റിൽ ഫ്ളവർ സ്കൂൾ പിടിച്ചടക്കാൻ 2006 മുതലുള്ള ശ്രമത്തിനിടയിൽ ഞാറയ്ക്കൽപള്ളി വികാരി ആന്റണി ചിറപ്പണത്തും മാർ ചക്യത്തും ചേർന്ന് കാട്ടിക്കൂട്ടിയതാണിതൊക്കെ. 2012-ൽ സുപ്രീം കോടതി സ്കൂൾ മഠത്തിന്റെതാണെന്നു വിധിച്ചിട്ടും കോടതിവിധി തങ്ങൾക്കു ബാധകമല്ലെന്നു പറഞ്ഞ് അംഗീകരിക്കാൻ തയ്യാറാവാതെ, മെത്രാനും കൂട്ടരും സ്കൂൾ വിട്ടുകിട്ടാൻ ഭീഷണിയും പീഡിപ്പിക്കലും തുടരുകയാണ്.

40-ലേറെ വർഷം മഠത്തിൽ സന്യാസിനിയായി കഴിഞ്ഞ, നിരലംബയായ അറുപത്തൊന്നുകാരി, അഡ്വ. സിസ്റ്റർ ടീനയെ പുറത്താക്കാൻ തത്രപ്പെടുകയാണവർ. കാരണം, കള്ളരേഖയുണ്ടാക്കി കബളിപ്പിക്കുകയും സന്യാസിനികളെ പീഡിപ്പിക്കുകയും അപായപ്പെടുത്താൻ ശ്രമിക്കുകയും ചെയ്ത മെത്രാനെയും വികാരിയെയും അവർ കോടതി കയറ്റിയത്രെ! സ്കൂൾ വിട്ടുകൊടുക്കുക, കേസിനു പോയ സന്യാസിനികളെ പുറത്താക്കുക, ഞാറയ്ക്കൽ കോൺവെന്റ് അടച്ചുപൂട്ടുക... ഇതാണവരുടെ ആവശ്യം.

സ്കൂളിനെതിരെയും സിസ്റ്റേഴ്സിനെതിരെയുമുണ്ടായ അതിക്രമത്തെ ചെറുക്കാൻ ധൈര്യംകാട്ടിയ സിസ്റ്റേഴ്സിന്റെമേൽ, ഒരിക്കൽ അനുഗ്രഹംചൊരിഞ്ഞ കോൺവെന്റ് അധികൃതരിപ്പോൾ, ചെന്നായ്ക്കളായിമാറിയ ഇടയന്മാരുടെ സമ്മർദ്ദം സഹിക്കാനാവാതെ, അവരോടൊപ്പം കൂടിയിരിക്കുന്നു! എത്ര വലിയ ക്രൈസ്തവസാക്ഷ്യം!

ങ്ങളുടെ കാർമ്മികരും പുരോഹിതരാണ്... ഇന്നുള്ള വ്യവസ്ഥാപിത മതങ്ങളെല്ലാം പുരോഹിതമതങ്ങളാണ്” എന്നാണ്. ഇതു നൂറുശതമാനവും ശരിയാണ്. ഇസ്ലാംമതത്തിലാണ് പുരോഹിതാധിപത്യം കൂടുതലുള്ളത്. സ്ത്രീകളെ പള്ളികളിൽ പ്രവേശിപ്പിക്കുന്നില്ല. ആരാധനാവേദിയിലാകട്ടെ, വിവാഹവേദിയിലാകട്ടെ, സ്ത്രീ (വധു) സാന്നിധ്യമില്ല. ഈ രണ്ടു കാര്യങ്ങളും വിലക്കിയിരിക്കുന്നത് പുരോഹിതരാണ്.

(ഫാ.) ഡോ. ജെ. വലിയമംഗലം (സത്യവേഷി, ചിന്തകൻ, പ്രശസ്ത ഗ്രന്ഥകാരൻ, സർവ്വമതസമഭാവന പുലർത്തുന്ന ഗാന്ധിയൻ.)

ജൂലൈലക്കം ‘സത്യജാല’യിലെ മുഖക്കുറി ഏറെ ചിന്തനീയം എന്നു പറയാൻ സന്തോഷമുണ്ട്. ആഴവും പരപ്പുമുള്ള ചിന്തകൾ മിക്കതിനോടും ഏറെ യോജിപ്പുണ്ട്.

പുണ്യവും അറിവും സേവനസന്നദ്ധതയുമുള്ള അനേകം വൈദികർ മതങ്ങളിലൂടെയും ഉദാത്തസേവനങ്ങൾ ചെയ്യുന്നവരായി ഉണ്ടെന്നും അംഗീകരിക്കേണ്ടതുണ്ട്.

സാമൂവൽ കൂടൽ

(‘അത്മായശബ്ദം’ ബ്ലോഗിന്റെയും, ‘സത്യജാല’ മാസികയുടെയും വായനക്കാർക്ക് നിത്യപരിചിതർ. ദാർശനികൻ, ഗ്രന്ഥകാരൻ, കവി, ഗാനരചയിതാവ്, ഗായകൻ, വാഗ്മി)

‘ക്രിസ്തു’ എന്ന അക്ഷരനാമത്തിനു മലയാളലിപിയിലാദ്യമായി ‘ഓശാനപാടി’ ശ്രീ.ജോസഫ് പുലിക്കുന്നേലിന്റെ നല്ല നാവുകൾ വീര്യംപകർന്ന് അതൊരു ‘സത്യജാല’യായി പുനർജനിച്ചു! ആ സത്യജാലയുടെ കടാവിളക്കുമേതി യാനം തുടരുന്നതോ, ഒരു നിയോഗം പോലെ, ശ്രീ.ജോർജ്ജ് മൂലേച്ചാലിലും!

‘സത്യജാല’യുടെ 2014 ജൂലൈ ലക്കം ‘മുഖക്കുറി’ വായിച്ചപ്പോൾ, ആ കൈകൾക്കൊരുമുത്തം കൊടുക്കാൻ മോഹമുണർന്നെൻ മനസ്സിൽ....

പുരോഹിത്യം മതവിരുദ്ധം (ദൈവവിരുദ്ധം) എന്ന വലിയ സത്യത്തെ നാലു പ്രാവശ്യം വായിച്ചാൽ ഏതൊരു അൽപ്പബുദ്ധിക്കും മനസിലാകുംവിധം ആ തുലിക കനിഞ്ഞൊഴുകിയിരിക്കുന്നു! ഒരുക്കുറി നുകരു മനുഷ്യരേ, ഈ ആത്മസത്യവിരുന്നുസല്ക്കാരം ...

കുണുപോലെ മുളയ്ക്കുന്ന ഇതരസഭാ മാസികകൾ വായിച്ചു വീണ്ടും അജ്ഞാനതമസിൽ സ്വമനസുകളെ കുടിയിരുത്താതെ, ഈ ‘സത്യജാല’യുടെ വായനക്കാരായി, സത്യം നുകർന്ന് ആത്മപ്രകാശമുള്ളവരായി, ക്രിസ്തുവിനെ അറിയുന്നവരായി ജീവിക്കു ഇനിയുള്ളകാലം.



ശ്രീ. കെ. ജോർജ്ജ് ജോസഫ് കാട്ടേക്കര, വീണ്ടും കെ.സി.ആർ.എം. സംസ്ഥാന പ്രസിഡന്റ്

‘ആം ആർമി പാർട്ടി’യുടെ പ്രവർത്തനങ്ങൾക്കായി ഏതാനും മാസം കെ.സി.ആർ.എം. പ്രസിഡന്റ് സ്ഥാനത്തുനിന്നു മാറിനിന്ന ശ്രീ ജോർജ്ജ് ജോസഫ് കാട്ടേക്കരയെത്തന്നെ ജൂലൈ 26-നു പാലാ ടോംസ് ചേമ്പറിൽ ചേർന്ന വാർഷിക പൊതുയോഗം സംസ്ഥാന പ്രസിഡന്റായി വീണ്ടും തിരഞ്ഞെടുത്തു. കെ.കെ. ജോസ് കണ്ടത്തിൽ, റെജി ഞളളാനി, പ്രൊഫ. ജോസഫ് വർഗ്ഗീസ്, ജോർജ്ജ് മുലേച്ചാലിൽ എന്നിവർ അവർ വഹിച്ചിരുന്ന സംസ്ഥാന ജന.സെക്രട്ടറി, സംസ്ഥാന ഓർഗനൈസിംഗ് സെക്രട്ടറി, സംസ്ഥാന വൈസ് ചെയർമാൻ, ജോയിന്റ് സെക്രട്ടറി എന്നീ സ്ഥാനങ്ങളിലേക്ക് യഥാക്രമം വീണ്ടും തിരഞ്ഞെടുക്കപ്പെട്ടു. ജോയിന്റ് സെക്രട്ടറിയായി സി.സി. ബേബിച്ചൻ ചിറപ്പുറത്തും (തൊടുപുഴ) തിരഞ്ഞെടുക്കപ്പെട്ടു. ശ്രീ ഷാജു ജോസ് തറപ്പേലിനുപകരം ശ്രീ സണ്ണി കുടകനാടിയിൽ (മണ്ണയ്ക്കനാട്) ട്രഷററായും തിരഞ്ഞെടുക്കപ്പെട്ടു.

കൂടാതെ, നിർവ്വാഹകസമിതിയംഗങ്ങളായി, സർവ്വശ്രീ സണ്ണി പുളിക്കൽ, ഷാജു തറപ്പേൽ, ജോസ് മാത്യു പുവത്തേട്ട്, ഔസേപ്പച്ചൻ വലിയവീട്ടിൽ, മാത്യു തറക്കുന്നേൽ, കെ.സെബാസ്റ്റ്യൻ, പി.എസ്. ജോസഫ് പനച്ചിക്കവയലിൽ, ഇന്ദുലേഖാ ജോസഫ് മൈലേട്ട്, സി.ഒ. ഫ്രാൻസിസ് ചക്കുളിക്കൽ, കെ.എം.മാണി പതിയിൽ, ജയിംസ് മാത്യു പാലത്താനം, ടോമി തുരുത്തിക്കര, അഡ്വ.ജോസ് പാലിയത്ത്, ജോസഫ് കാരുപറമ്പിൽ എന്നിവരും തിരഞ്ഞെടുക്കപ്പെട്ടു.

ചെയർമാൻ ശ്രീപി.എസ്. ജോസഫ് പനച്ചിക്കവയലിന്റെ അദ്ധ്യക്ഷതയിൽ 2.30-നാണ് വാർഷിക പൊതുയോഗം ആരംഭിച്ചത്. മൗനപ്രാർത്ഥനയ്ക്കു

ശേഷം മുൻ ആഴ്ചയിൽ അന്തരിച്ച, കെ.സി.ആർ.എം. യോഗങ്ങളിൽ നിത്യസാന്നിധ്യമായിരുന്ന ശ്രീ സെബാസ്റ്റ്യൻ കൊട്ടാരംസാറിനെ അനുസ്മരിച്ച് ജോർജ്ജ് മുലേച്ചാലിൽ സംസാരിക്കുകയും, എല്ലാവരും എഴുന്നേറ്റ് മൗനമായി ആദരാഞ്ജലികൾ അർപ്പിക്കുകയും ചെയ്തു.

തുടർന്ന് അഡ്വക്കേറ്റായി സനദെടുക്കുകയും, ഹൈക്കോടതിയിൽ അഡ്വ. ജയശങ്കറിന്റെയും അഡ്വ. മനുവിന്റെയും ജൂണിയറായി പ്രാക്ടീസ് ആരംഭിക്കുകയുംചെയ്ത കുമാരി ഇന്ദുലേഖാ ജോസഫിന് ആശംസകളർപ്പിച്ച് കെ.സി.ആർ.എം-നുവേണ്ടി പ്രൊഫ. സെബാസ്റ്റ്യൻ വട്ടമറ്റം സംസാരിച്ചു. ഇന്നസെന്റ് 2-ാമൻ മാർപ്പാപ്പായുടെ കാലത്ത് ജീവിച്ചിരുന്ന വാൾഡസ്സം (Waldes) ഫ്രാൻസിസ് അസ്സീസിയും തമ്മിലുള്ള വ്യത്യാസങ്ങളും സാധർമ്മ്യങ്ങളും എടുത്തു കാട്ടിക്കൊണ്ടാണ് ഇന്ദുലേഖയുടെ ജീവിതത്തെയും പ്രവർത്തനരീതിയെയും അദ്ദേഹം വിലയിരുത്തിയത്. വാൾഡസ്സിന്റെ ഒട്ടും വിട്ടുവീഴ്ചയില്ലാത്ത സാഹസികനിലപാടും, തീവ്രത നിലനിർത്തിക്കൊണ്ടുള്ള ഫ്രാൻസിസ് അസ്സീസിയുടെ തന്ത്രജ്ഞതയും ഇന്ദുലേഖയുടെ പ്രവർത്തനശൈലിയിൽ എങ്ങനെയാണ് സമന്വയിച്ചിരിക്കുന്നതെന്ന് അദ്ദേഹം വിശദീകരിച്ചു. വക്കീൽക്കുപ്പായം, ഇന്ദുലേഖയുടെ പ്രവർത്തനങ്ങൾക്കു കൂടുതൽ കരുത്തു പകരട്ടെ അദ്ദേഹം ആശംസിച്ചു. കെ. ജോർജ്ജ് ജോസഫ് കെ.കെ. ജോസ് കണ്ടത്തിൽ, ജോർജ്ജ് മുലേച്ചാലിൽ മുതലായവരും ആശംസകൾ നേർന്നു സംസാരിച്ചു.

അതേത്തുടർന്ന്, ഇന്ദുലേഖയുടെ മറുപടി പ്രസംഗമായിരുന്നു. തനിക്കു നേരെയുണ്ടായ വിമർശനങ്ങളും ആക്ര



മണങ്ങളും ഒറ്റപ്പെടുത്തലുകളുമൊക്കെയാണ്, തന്നെ ഇന്നത്തെ താനാക്കിയതിൽ നിമിത്തമായിത്തീർന്നതെന്നും, അതിലെല്ലാം ഇന്നു സന്തോഷിക്കുകയാണെന്നും, അംഗീകാരത്തിന്റെ ഈ നിമിഷങ്ങൾ തന്റെ ജീവിതത്തിലെന്നും തിളങ്ങി നിൽക്കുമെന്നും ഇന്ദുലേഖ പറഞ്ഞു. അനുബന്ധപ്രസംഗം നടത്തിയ ഇപ്പൻസാർ, ഇന്ദുലേഖയുടെ പാലായിലുള്ള മാതൃഭവനത്തിലൊരുക്കിയിരിക്കുന്ന അത്താഴവിരുന്നു കഴിച്ച് തങ്ങളുടെ സന്തോഷം പങ്കിടാൻ എല്ലാവരെയും ക്ഷണിക്കുകയും ചെയ്തു.

പ്രവർത്തനറിപ്പോർട്ടവതരണമായിരുന്നു, തുടർന്ന്. 2013 മാർച്ച് ആദ്യം മുതൽ 2014 മാർച്ച് അവസാനംവരെ കെ.സി.ആർ.എം. നടത്തിയ ചർച്ചാസമ്മേളനങ്ങളുടെയും, മണ്ണയ്ക്കനാട് പള്ളി പ്രശ്നത്തിലിടപ്പെട്ടു നടത്തിയ പ്രവർത്തനങ്ങളുടെയും, ശ്രീ രെജി ഞളളാനിയുടെ മുൻകൈയിൽ നടന്ന കെ.സി.ആർ.എം-ന്റെ ജില്ലാ-മേഖലാക്കമ്മിറ്റികളുടെ രൂപീകരണത്തിന്റെയും, തൊടുപുഴ മേഖലാക്കമ്മിറ്റിയുടെ നേതൃത്വത്തിൽ, സലോമിക്ക് ആദരാഞ്ജലികളർപ്പിച്ച് തൊടുപുഴയിൽ നടത്തിയ മൗനജാഥയുടെയും പൊതുസമ്മേളനത്തിന്റെയുമെല്ലാം ഹ്രസ്വവിവരണം, സംസ്ഥാന ജന.സെക്രട്ടറി ശ്രീ. കെ.കെ. ജോസ് കണ്ടത്തിൽ അവതരിപ്പിച്ചു. ചർച്ചയ്ക്കുശേഷം പ്രവർത്തനറിപ്പോർട്ട് പൊതുയോഗം അംഗീകരിച്ചു.

തുടർന്ന്, ട്രഷറർ ശ്രീ ഷാജു ജോസ് തറപ്പേൽ വാർഷിക കണക്കവതരിപ്പിക്കുകയും പൊതുയോഗം അത് ചർച്ച ചെയ്ത് അംഗീകരിക്കുകയും ചെയ്തു. അതിനുശേഷം,

ഇപ്പൻസാർ 'സത്യജാല'മാസികയെ അവലോകനം ചെയ്ത് ഹ്രസ്വമായി സംസാരിച്ചു.

തൊടുപുഴ മേഖലാക്കമ്മിറ്റിയുടെ പ്രവർത്തനറിപ്പോർട്ട് അഡ്വ. ജോസ് പാലിയത്തും, മണ്ണയ്ക്കനാട് മേഖലാക്കമ്മിറ്റിയുടെ പ്രവർത്തനറിപ്പോർട്ട് ശ്രീ ജോസ് പൂവത്തേട്ടും അവതരിപ്പിച്ചു. കുരിപ്പുഴ വിഷയത്തിൽ അനേദിവസം രൂപതാധികാരികളുമായി ചർച്ചയുണ്ടായിരുന്നതിനാൽ കൊല്ലം ജില്ലാക്കമ്മിറ്റി പ്രതിനിധികൾ എത്തിയിരുന്നില്ല.

തുടർന്ന്, കെ.സി.ആർ.എം-ന്റെ പ്രവർത്തനങ്ങൾ ശക്തമാക്കാനും വ്യാപിപ്പിക്കാനുമുദ്ദേശിച്ച്, സംഘടനയെ ബലപ്പെടുത്താനും എല്ലാ വിഭാഗക്കാരുടെയും ശ്രദ്ധയാകർഷിക്കുന്ന തരത്തിലുള്ള പരിപാടികൾക്കു തുടക്കം കുറിക്കാനുള്ള നിർദ്ദേശങ്ങളുവതരിപ്പിച്ച് സംസ്ഥാന ഓർഗനൈസിംഗ് സെക്രട്ടറി ശ്രീ രെജി ഞളളാനി സംസാരിച്ചു. 20-ഓളം നിർദ്ദേശങ്ങളടങ്ങിയ പ്രബന്ധത്തിന്മേലുള്ള ചർച്ച സമയപരിധിമൂലം പിന്നീടൊരവസരത്തിലേക്കായി മാറ്റിവച്ചു. അതിനുശേഷമാണ്, ആദ്യം പരാമർശിച്ച നിർവ്വാഹകസമിതിയുടെയും ഭാരവാഹികളുടെയും തിരഞ്ഞെടുപ്പു നടന്നത്.

സംസ്ഥാന ചെയർമാനായി സ്ഥാനമേറ്റ ശ്രീ കെ. ജോർജ്ജ് ജോസഫിന്റെ നന്ദിപ്രസംഗത്തോടെ വാർഷികപൊതുയോഗം പര്യവസാനിച്ചു. തുടർന്ന്, ഇന്ദുലേഖയുടെ കുടുംബാംഗങ്ങളോടൊപ്പം ആഘോദനം പങ്കുവയ്ക്കാൻ അമ്മ അലോഷ്യാ ജോസഫിന്റെ തറവാട്ടുവീട്ടിലേക്ക് എല്ലാവരും പുറപ്പെട്ടു.

കെ.കെ. ജോസഫ് കണ്ടത്തിൽ
(സംസ്ഥാന ജന.സെക്രട്ടറി, കെ.സി.ആർ.എം.)